

شرح اسرار خودی

ترجمان حقیقت علامہ ڈاکٹر محمد اقبال کی شہرہ آفاق
فارسی مثنوی اسرار خودی کے دقیق مطالب کی نسبتاً آسان شرح

از

پروفیسر محمد یوسف خاں سلیمانی بی بی سی (آزاد)



اقبال کیڈمی لاہور

شرح اسرار خودی

یعنی

مترجمان حقیقت علامہ ڈاکٹر محمد اقبال رحمۃ اللہ علیہ کے
نظر میں خودی کی آسان فہم تشریح

مردنہ

پروفیسر محمد یوسف خاں سلیم چشتی بی، اے (انڈیا)

اقبال اکیڈمی

۵۴ (الف) سرکلر روڈ پیرن پوچی گیٹ طرابلس

قیمت پندرہ

(مشتی)

تیری زندگی اسی سے تیری آبرو اسی سے
جو رہی خودی تو شاہی نہ رہی تو روسیایہی

فہرست مضامین

صفحہ

مضمون

۵	ناشرین کی طرف سے
۶	پیش لفظ -
۱۱	مقدمہ
۲۲	دیباچہ
									مباحث اول
۲۳	خلاصہ مطالب ثلثوی
۳۹	خلاصہ مباحث اول
									مباحث دوم
۴۰	خودی اعشق و مجرت سے مستحکم ہوتی ہے
									مباحث سوم
۴۵	استحکام خودی تو کس طرح نقصان پہنچتا ہے
									مباحث چہارم
۴۶	خودی کی نفی تمام سائلہ اقوام مغلوبہ کی اختراع ہے

صفحہ

مضمون

- ۵۰ مباحث پنجم
افلاطون لونیائی کے تجزیات سے احراز کرنا چاہئے
- ۵۸ مباحث ہفتم
خودی کی تربیت کے مراحل ثلاثہ
- ۶۶ مباحث ہشتم
شرح اسمائے علی رضی
- ۹۱ مباحث نہم
ایک نوجوان کا قصہ جس نے حضرت علی ابوہریرہ کے سامنے دشمنوں کے ظلم و ستم کی فریاد کی تھی
- ۹۶ مباحث دہم
ایک پرندے کی کہانی جو پائیس سے بنیاب تھا
- ۹۶ مباحث دہم
الماسس اور کوسٹلے کا قصہ
- ۱۰۰ مباحث دہم
شیخ و برہن کا قصہ اور گزگا و ہمالہ کا مکالمہ
- ۱۰۵ مباحث دہم
سلمان کا مقصد حیات اعلیٰ کلمۃ اللہ ہے
- ۱۱۵ مباحث پندرہم
"الوقت سیف" یعنی مسئلہ زمان و مکان
- ۱۲۳ مباحث دہم
مختصر
- ۱۵۱ مباحث دہم
شرح اسرار خودی کا مقدمہ جو ڈاکٹر صاحب نے پہلے ایڈیشن کے ساتھ شائع کیا تھا

ناشرین کی طرف سے

اقبال اکیڈمی ترجمان حقیقت علامہ ڈاکٹر سر محمد اقبال علیہ الرحمۃ کی یادگار کے طور پر ۱۹۳۹ء میں وجود میں لائی گئی تھی۔ اس کے پیش نظر یہ چیز تھی کہ جس کام کے لئے علامہ مرحوم و مغفور نے اپنی زندگی کو وقف کر رکھا تھا اسے آپ کے بعد بھی جاری رکھا جائے۔ سرورست اتنا سامنے تھا کہ آپ کے نظریہ اور فلسفہ کی تشریح میں بلند پایہ اہل علم جو کچھ اردو زبان میں تحریر فرمایا ہے نہایت عمدگی سے طبع کر کے نشر کیا جائے اور اس طرح آپ کے تخلیق اور کلام کو زیادہ سے زیادہ آسان بنانے کی کوشش کی جائے۔

مجھے افسوس ہے کہ اپنی گونا گوں مصروفیتوں کے باعث میں اس تمام پروگرام کو جو میں نے اس کام کے لئے مرتب کیا تھا نباہ نہیں سکا۔ مگر ادا

کر رہا ہوں کہ اگر اللہ تعالیٰ کی توفیق شامل حال ہوئی تو ۱۹۴۳ء میں اس کا پہلا سہ ماہیہ سرانجام دے سکوں گا۔

اب تک اس سلسلے کی صرف تین کتابیں طبع ہو سکی تھیں۔ ۱۔ یاد اقبال
 ۲۔ شرح اسرار خودی ۳۔ تعلیمات اقبال۔ اول الذکر دونوں کتابوں کا پہلا ایڈیشن
 دیر سے ختم ہو چکا تھا۔ الحمد للہ کہ یہ دوسرا ایڈیشن بہت کچھ حذف و اضافہ کے
 ساتھ شائع ہو رہا ہے۔ یاد اقبال کا تازہ ایڈیشن بھی جلد طبع ہو جائے گا
 علاوہ انہیں حرب ذیل نئی کتابیں طبع ہو چکی ہیں :

۱۔ اقبال کا تصور زمان و مکان ایہ کتاب جناب ڈاکٹر محمد رضی الدین صدیقی
 ایم۔ اے۔ پی۔ ایچ۔ ڈی پروفیسر ریاضی جامعہ عثمانیہ کی تصنیف ہے ۔
 ۲۔ موت و حیات اقبال کے کلام میں ایہ کتاب بھی ڈاکٹر محمد رضی الدین
 صاحب صدیقی ہی کی تصنیف ہے ۔

۳۔ اقبال کے چند جواہر ریزے۔ یہ کتاب خواجہ عبدالحمید صاحب پروفیسر
 گورنمنٹ کالج کی کاوشوں کا نتیجہ ہے ۔

اقبال کے نام اور کام کو زندہ رکھنے کا بہترین طریق یہ ہے کہ آپ
 اقبال کے نظریہ کو سمجھیں، اور دوسروں کو اس کے سمجھنے کی دعوت دیں اور اس سلسلے
 میں اقبال اکیڈمی کیساتھ جس طرح بھی تعاون کر سکتے ہوں اس سے گریز نہ کریں فقط

خادم

سید محمد شاہ ایچ ایم اے سیکرٹری اقبال اکیڈمی ظفر منزل
 تاجپورہ — لاہور

آئی ڈی ۲۰۲۰

پیش لفظ

جس طرح بعض الفاظ کو محض اس لئے فصیح سمجھا جاتا ہے کہ وہ عوام میں رواج پا جاتے ہیں حالانکہ قواعد زبان کے لحاظ سے بالکل غلط ہوتے ہیں، اسی طرح بعض الفاظ ایسے بھی ہوتے ہیں جن کے معنی اور مفہوم کو محض اس لئے صحیح مانا جاتا ہے کہ کوئی مخصوص جماعت اپنے زاویہ نظر کے مطابق ان کی تشریح اُس انداز میں کر دیتی ہے حالانکہ اگر قدرے غور سے دیکھا جائے تو وہ معنی اور مفہوم علم لغت کے خلاف ہوتے ہیں۔ خود سی کے اس چہار حرفی لفظ کا شمار بھی مزاح الذکر قسم کے الفاظ میں ہوتا ہے +

زمانے کے انقلابات اتنے ہمہ گیر ہوتے ہیں کہ مذہب و اخلاق، تہذیب و تمدن، اقتصادیات و معاشرت غرض انسان کی انفرادی اور اجتماعی زندگی کا کوئی پہلو اُس کے اثر سے محفوظ نہیں رہ سکتا۔ ایک قوم تباہ ہوتی ہے تو دوسری قوم اُس کی جگہ لے لیتی ہے۔ اپنی جدت پسندیوں کے زور سے

وہ ایک جدید نظام حیات کی بنیاد ڈالتی ہے اور اپنے خیالات کی ترجمانی کے لئے بھی نیا اسلوب بیان اور نئے الفاظ وضع کرتی ہے یا اپنے ساتھ لاتی ہے لیکن اس لفظ خودی کی حالت بڑی قابلِ رحم ہے۔ ایران اور ہندوستان کی سرزمین کا جو حشر چنگیز خاں اور نادر شاہ کی تباہ کاریوں اور یلغاروں سے ہوا، تاریخ کے کسی طالب علم سے اس کی حقیقت پوشیدہ نہیں۔ اس کے علاوہ ان ملکوں میں کئی حکومتوں نے ایک دوسرے سے زعامت اختیار کر چھینا اور اپنی پیشرو حکومت کے کھنڈرات پر نئی حکومتیں تعمیر کی لیکن یہ لفظ خودی ان انقلابات میں سے کسی سے بھی متاثر نہ ہوا بلکہ حسب سابق مردود و مستوب ہو کر زندگی اور موت کی کشمکش میں مبتلا رہا۔

ساتویں صدی ہجری میں ایران اور روم کی سرزمین کو یہ شرف نصیب ہوا کہ مولانا نے روم جرنے اس کی فضاؤں میں یہ لغزہ لگایا ہے

بمن بگر کہ بجز من بہر کہ درنگری یقین بود کہ ز بود خدائے بے خبری

سلسلے میں سال تک اس مرد خدا کے نعروں کی صدا گونجتی رہی لیکن اس کے انتقال کے بعد پھر وہی سکون و جمود کی حالت چاروں طرف طاری ہو گئی اور خودی کے لفظ کو اپنی نشا و ثانیہ سے پھر محرم ہونا پڑا۔

اس واقعہ کو اب سات سو سال ہو چکے ہیں ہندوستان سے زیادہ کوئی ملک اس لفظ کا دشمن نہیں بھٹا۔ خدا کی غیرت آخر اس کو کہاں تک برداشت

کرتی کہ ایک ایسے لفظ کی یہاں پرانتی تندیوں ہو جس کو لفظی اور معنوی اعتبار سے
 اُس کے ساتھ قُرب حقیقی ہو۔ اس لئے اُس نے خاکِ پنجاب سے ایک خود گر،
 خود شکن اور خود نگر ہستی کو پیدا کیا جس نے پہلے خودی کے صحیح مفہوم کو اس
 طرح واضح کیا ہے

یہ موجِ نفس کیا ہے؟ تلوار ہے! خودی کیا ہے؟ تلوار کی دھا ہے!
 خودی کیا ہے؟ رازِ درونِ حیات! خودی کیا ہے؟ بیداری کا ثبات!
 اندھیرے اُجا لے ہیں ہے تابناک! من و تو ہیں پیدا، من و تو سے پاک!
 ازل اس کے پیچھے، ابد سامنے! نہ حد اُس کے پیچھے نہ حد سامنے!

نفر اس کا آغاز و انجام ہے

یہی اس کی تقویٰ کا راز ہے

اس کے بعد خودی کی تمام مخالفت طاقوں کو دعوتِ مبارزت دی۔ مولے
 کو شہباز سے لڑا دیا۔ سینے کو موجوں سے ٹکرا دیا۔ مگر چھ موجوں کی ہیبت سے
 سہمنے لگے اور انسان بڑاں پر کمزور ڈالنے لگا۔ غرض اُس نے دنیا میں ایک
 تنہم خصومت بول دیا اور ہر کام و دہن کو لذتِ پیکار کی چاٹ لگا دی۔

یہ شنوی اسرارِ خودی اسی برگزیدہ ہستی کی تصنیف ہے۔ پروفیسر محمد یوسف
 خان سیحی بی اے (آنرزا) کی یہ کوشش قابلِ قدر ہے کہ انہوں نے شنوی
 کے طالب کی شرح لکھ کر پڑھنے والوں کی رہنمائی کی۔ شنوی مذکورہ ۱۹۱۵ء میں

شائع ہوئی تھی اس میں خود سی "کی حقیقت اور اس کے مبادیات سے بحث
 کی گئی ہے۔ جب تک پہلے ان امور سے اچھی طرح واقفیت نہ ہو علامہ
 اقبالؒ کے کلام کو سمجھنا دشوار ہی نہیں بلکہ ناممکن بھی ہے،
 اقبال اکیڈمی لاہور کو قائم ہوئے ڈیڑھ سال کا عرصہ ہوا ہے یہ کتاب
 اس کی مساعی جمیلہ کا چوتھا شمارہ ہے

علامہ سرزنگار
 ایڈیٹر رسالہ پیغامِ حق

۱۷ جولائی ۱۹۴۷ء



مقدمہ

(از جناب چھوٹے لال صاحب)

مثنوی "اسرار خودی" ۱۹۱۵ء میں شائع ہوئی، اُس کے شائع ہونے کے بعد ہی مشہور مستشرق ڈاکٹر نکلسن نے مصنف سے اُس کے ترجمے کی اجازت حاصل کی مگر ترجمہ فاضل مستشرق کی دوسری مصروفیتوں کی وجہ سے ۱۹۲۰ء سے قبل شائع نہ ہو سکا۔

مثنوی جس فلسفے کی حامل ہے اُس کا استخراج اور استنباط خود مثنوی سے اُس کی شاعرانہ حیثیت کی وجہ سے، نسبتاً مشکل تھا اور خصوصاً مغربی دماغوں کے لئے اور بھی دشوار تھا۔ چنانچہ فاضل مترجم نے اقبال کی اس فلسفیانہ مثنوی کو یورپ میں رُوشناس کرنے کے لئے خود مصنف سے ہی اُس کی تشریح کی استدعا کی۔ انہوں نے پہلے نظریہ خودی پر جو اُن کی مثنوی کی بنیاد ہے ایک مختصر مگر جامع مقدمہ وقتی طور پر لکھ دیا۔ ڈاکٹر نکلسن نے اُس کو جلد سے اپنے مختصر مقدمے میں شامل کر دیا ہے۔ ذیل میں اقبال کے اسی انگریزی

مقدمہ کا ترجمہ پیش کیا گیا ہے اُن کا اردو مقدمہ جو اس مثنوی کی پہلی اشاعت میں شامل ہے اور یہ انگریزی مقدمہ دونوں مل کر مثنوی "اسرار خودی" کے فلسفیانہ پس منظر کو سمجھنے کے لئے غالباً مفید ہوں۔

نکلسن کی رائے میں اقبال ایک مذہبی فلسفی یا مفکر ہیں۔ وہ جس طرح مشرقی خیالات کے ماہر ہیں۔ اسی طرح مغربی علوم کے بھی تبحر نقاد ہیں۔ وہ اپنے فلسفیانہ خیالات میں نئی نئی اور برگساں سے متاثر ہیں۔ انہوں نے اُن سے صحیح استفادہ کر کے اپنا مستقل نظام فلسفہ پیش کیا ہے۔ اُن کے احساسات ایک پر جوش احساسات ہیں۔ ان کا اسلام سے یہ عقیدت مندانہ تعلق دنیا میں ایسی حکومت چاہتا ہے جس میں مسلمانوں کے لئے قومیت اور وطنیت کی رکاوٹیں حائل نہ ہو سکیں۔ اُن کا نصب العین ایک ایسی آزاد مسلم برادری کا قیام ہے جس کا مرکز کعبہ ہو اور جو ایمان اور ایمان کے ساتھ اللہ اور اُس کے رسول پر مضبوط عقیدہ رکھتی ہو۔ اقبال نے اپنی مثنوی "اسرار و رموز" میں اسی کی تعلیم دی ہے۔ اُن کی دور بین نظر نے یہ دیکھ لیا تھا کہ ہندو عقیدت اور مسلم تصوف نے قوموں سے قوتِ عمل چھین کر اُن کو اپنا سچ بنا دیا۔ حافظ پر اُن کا انتقاد حقیقتاً اسی تباہ کن تصور کے خطرات آواز احتجاج بلند کرتا ہے اسی نقطہ نظر سے انہوں نے ایسے تصویری فلسفے اور متصوفانہ شاعری سے شدید اختلاف کیا ہے جس میں عمل کے لئے کوئی گنجائش نہ ہو۔

نکلسن کا اقبال مرحوم کے متعلق یہ خیال صحیح ہے کہ وہ مغربی خیالات سے متاثر ہیں (جہاں تک نٹشے سے متاثر ہونے کا تعلق ہے اقبال نے شدید انکار کیا ہے) اور ان کے لئے متاثر ہونا ناگزیر بھی تھا لیکن "فلسفہ بحم کے مصنف کے ساتھ یہ بے انصافی ہوگی کہ اس کے خیالات کا ماتخذ محض مغربی فلسفے کو قرار دیا جائے۔ اقبال کے نظام میں مغربی اور شرقی دونوں قسم کے مفکرین کے نقاط نظر کی نمائندگی ہے اور ان سب کو آمیز کر کے انہوں نے ایک مستقل فلسفیانہ نظام کی تشکیل کی ہے۔

اب ہم ذیل میں اس انگریزی مقدمہ کا جو اقبال نے ڈاکٹر نکلسن کی فرمائش پر اپنے نظریہ کی تشریح میں تحریر فرمایا تھا اردو ترجمہ کرتے ہیں۔

مثنوی اسرار خودی کی فلسفیانہ اساس
 بریڈے نے جو یہ کہا کہ
 کہ تجربہ کو محدود مگر نہیں
 ہونا چاہئے اور محدود ہدیت کی شکل اختیار کرنا چاہئے بالآخر ناقابل تشریح ہے
 وہ تجربات کے ان ناقابل تشریح مرکزوں سے شروع کر کے ایک طرح کی وحدت
 پہنچ جاتا ہے جس کو وہ "مطلق" کے نام سے موسوم کرتا ہے۔ اس میں محدود مرکز
 اپنی محدودیت اور امتیاز کھودیتا ہے۔ اس کے قول کے مطابق محدود مرکز بعض
 نمود ہیں۔ اس کے نزدیک واقعیت کی معیاری خصوصیت شامل کل اور
 عموم ہے اور چونکہ ہر قسم کی محدودیت و اضافیت سے متاثر ہے لہذا موخر الذکر

(یعنی محدودیت) محض دھوکا اور القباس ہے۔ لیکن میرے خیال میں تجربہ کا
 یہ ناقابل تشریح محدود مرکز کائنات کی بنیادی حقیقت ہے۔ زندگی شخصی اور
 انفرادی حیثیت رکھتی ہے عمومی یا کُلّی حیات کی کوئی حقیقت نہیں ہے۔ خدا
 خود شخصیت اور انفرادیت ہے جو یکتا اور کامل ترین ہے۔ ڈاکٹر میکٹیرگ
 نے لکھا ہے کہ کائنات شخصیتوں اور انفرادیتوں کے ایٹلات و اجتماع کا نام
 ہے۔ مگر اس پر اتنا اضافہ اور چاہئے کہ اس اجتماع اور ایٹلات کی ترتیب اور
 اُس میں توازن ازلی اور مکمل نہیں ہے، بلکہ یہ دانستہ اور باشعور کوششوں کا
 نتیجہ ہے۔ ہم درجہ بدرجہ بے نظمی سے نظم کی طرف بڑھ رہے ہیں اور اس کی
 تکمیل میں امداد دے رہے ہیں۔ اس ایٹلات اور اجتماع کے ارکان مقرر اور
 متعین نہیں ہیں۔ بلکہ اس اہم کام میں تعاون کے لئے نئے رکن برابر
 آرہے ہیں کائنات ایک مکمل عمل نہیں ہے بلکہ ہنوز تکمیل کے راستے میں ہے
 کائنات کے متعلق کوئی مکمل صداقت ہو ہی نہیں سکتی کیونکہ وہ خود ابھی تک
 (یا مکمل) نہیں بن چکی ہے، بلکہ تخلیقی عمل ہنوز جاری ہے۔ اس بے نظمی کے کسی
 نہ کسی حصے میں نظم پیدا کرنے کا جہاں تک تعلق ہے انسان بھی اپنا حق ادا
 کر رہا ہے۔ قرآن میں خدا کے علاوہ دوسرے خالقوں کے اسکان کا اشارہ
 موجود ہے اَوَلَقَدْ خَلَقْنَا الْاِنْسَانَ مِنْ سُلٰلٰتٍ مِّنْ طِيْنٍ ثُمَّ
 جَعَلْنَاهُ نَظْفًا فِیْ قَدْرٍ مَّكِيْنٍ - ثُمَّ خَلَقْنَا النَّطْفَةَ

عَلَقَةً خَلَقْنَا الْعَلَقَةَ مُضْغَةً فَخَلَقْنَا الْمُضْغَةَ
عِظْمًا فَنَكَسُونَا الْعِظْمَ لَحْمًا ثُمَّ أَنشَأْنَاهُ خَلْقًا آخَرَ
فَتَبَارَكَ اللَّهُ أَحْسَنُ الْخَالِقِينَ

ظاہر ہے کہ انسان اور کائنات کا یہ تصور انگریزی "زیہنگلی" تصور اور
ساتھ ساتھ وحدت وجود کے حامی تصوف کی ایک ایسی صورتوں کے خلاف
ہے جو ایک عالمگیر حیات یا روح میں جذب ہو جانے کو انسان کا آخری
نصب العین اور اس کی نجات قرار دیتے ہیں نہ انسان کا اخلاقی اور مذہبی
نصب العین اپنی نفی نہیں ہے بلکہ اپنا اثبات ہے۔ وہ اس نصب العین
کو زیادہ سے زیادہ منفرد اور زیادہ سے زیادہ یکتا اور کامل ہو کر ہی حاصل کر سکتا
ہے نبی علیہ الصلوٰۃ والسلام نے فرمایا ہے لَخَلَقْنَا بِأَخْلَاقِ اللَّهِ یعنی اپنے
آپ میں صفات الہی پیدا کرو چنانچہ سب سے زیادہ یکتا شخصیت کے ساتھ
زیادہ سے زیادہ مشابہ ہو کر انسان یکتا ہو جاتا ہے۔ لہذا حیات کیا ہے؟
انفرادیت۔ اس کی اعلیٰ ترین صورت اس وقت تک "انا" یا خودی ہے،
جس میں انفرادیت اپنے علاوہ دوسری چیزوں کو اپنے آپ سے خارج
کر دیتی ہے اور ایک محیط بالذات مرکز ہو جاتی ہے جسمانی اور روحانی دونوں
اعتبار سے انسان ایک محیط بالذات مرکز ہے، لیکن وہ ہنوز مکمل انفرادیت
نہیں۔ اس کا خدا سے جتنا بعد ہوتا ہے اتنی ہی اس کی انفرادیت ضعیف

ہوتی ہے خدا سے سب سے زیادہ قریب اس سے زیادہ کامل ہے۔
 اس کے یہ معنی نہیں کہ وہ خدا میں جذب ہو جاتا ہے بلکہ برخلاف اس کے
 وہ خدا کو اپنے آپ میں جذب کر لیتا ہے صحیح اور حقیقی فردا دی عالم کو ہی
 اپنے آپ میں جذب نہیں کرتا ہے بلکہ اس پر قابو پا کر خود خدا کو بھی اپنے
 "انا" میں جذب کر لیتا ہے۔ حیات ایک جذب کرنے والی آگے کی طرف
 حرکت ہے یہ اپنی رفتار میں قسم کی رکاوٹوں کو جذب کر کے دور کر دیتی
 ہے۔ نصب العینوں اور آرزوؤں کی متواتر تخلیق اس کی خاصیت ہے اس
 نے اپنی توسیع اور تحفظ کے لئے اپنے میں سے ہی حواس عقل وغیرہ جیسے
 آلات ایجاد کر لئے ہیں یا ان کو نشوونما دیا ہے جو رکاوٹوں کو جذب کرنے
 میں اس کے معاون ہیں۔ راہ حیات میں سب سے زیادہ مشکل رکاوٹ طاوہ
 اور فطرت ہے لیکن فطرت شر نہیں ہے کیونکہ یہ حیات کی مخفی طاقتوں میں
 کھلنے کی صلاحیت پیدا کرتی ہے۔

"انا" کو اپنے راستے کی تمام رکاوٹوں کو دور کرنے سے آزادی حاصل
 ہوتی ہے وہ ایک حد تک آزادی سے اور ایک حد تک مقدر یا طے شدہ
 کامل آزادی یا آزادی میں انفرادیت خدا کی طرف متوجہ ہونے سے حاصل ہوتی ہے
 مختصر نقطوں میں کہا جاسکتا ہے کہ حیات نام سے آزادی کے لئے جدوجہد کا
 انا اور شخصیت کا تسلسل مرکز حیات انسان میں "انا" یا شخصیت

کی شکل اختیار کر لیتا ہے شخصیت ایک تکاثری اور تجاذبی حالت ہے جو اس تکاثر
 کو قائم رکھنے سے ہی قائم رہ سکتی ہے۔ اگر تکاثری اور تجاذبی حالت قائم نہ رہے
 تو اضمحلال واقع ہو جائے گا۔ شخصیت یا تکاثری و تجاذبی حالت کا قیام انسان
 کا قیمتی کارنامہ ہے۔ اس کا خیال رکھنا چاہئے کہ وہ اضمحلال کی حالت کی طرف
 نہ لوٹ جائے۔ جو شخص اس تکاثری و تجاذبی حالت کو قائم رکھنے کا باعث ہے
 وہی ہمیں غیر فانی بنا دینے کی باعث ہے شخصیت کا تصور ہمارے سامنے
 قدروں کا معیار پیش کر دیتا ہے، اور خیر و شر کے مسئلہ کو طے کر دیتا ہے
 جو شخصیت کو استحکام بخشنے اچھی ہے۔ اور جو اس کو کمزور کرے بری ہے
 فنون، مذاہب اور اخلاقیات کا فیصلہ شخصیت کے نقطہ نظر سے ہی کرنا
 چاہئے۔ افلاطون پر میرے انتقاد کا رخ حقیقتہً اُن تمام نظاموں کے فلسفہ
 کے خلاف ہے جو زندگی کے مقابلے میں فنا کو نصب العین قرار دیتے ہیں
 وہ نظام جو زندگی کی سب سے بڑی رکاوٹ یعنی مادے کو نظر انداز کر دیتے
 ہیں اور اُس کو جذب کرنے کے بجائے اُس سے بھاگنے کی تعلیم دیتے ہیں۔
 جس طرح انا کی آزادی کے سلسلے میں مادے کے مسئلے سے دوچار ہونا
 پڑتا ہے اسی طرح اُس کے غیر فانی ہونے کے سلسلے میں مسئلہ زمان سامنے
 آتا ہے۔ بزرگان ہمیں بتاتا ہے کہ زمان ایک لائقناہی نقطہ اپنے مکافی
 مفہوم میں نہیں ہے جس سے خواہ مخواہ ہمیں گزرنا ہی ہے۔ زمانے

کا یہ تصور صحیح نہیں حقیقی زمانے میں کوئی طول نہیں ہے شخصی بقا ایک تمنا ہے
 اور اگر تم اس کے حصول کی کوشش کرو تو حاصل کر سکتے ہو یہ حصول اس زندگی
 میں تفکر و عمل کے اُن طریقوں کے اختیار کرنے پر موقوف ہے جو تکالیف و تجاذبی
 حالت کو قائم رکھنے کے باعث ہوں۔ بدھ مت، ایرانی تصوف اور اسی
 طرح کے دوسرے نظامہائے اخلاق گو ہمارے مقصد کے مطابق نہیں لیکن وہ
 بالکل بیکار بھی نہیں ہیں کیونکہ شدید جدوجہد کے بعد کچھ وقت کے لئے ہمیں
 مسکن اور خواب آور چیزوں کی ضرورت ہے۔ حیات کے روشن دنوں میں
 تفکر و عمل کی یہ صورتیں راتوں کی حیثیت رکھتی ہیں۔ چنانچہ اگر ہمارے عمل کی توجہ
 تکالیف و تجاذبی حالت کے قائم رکھنے کی طرف ہے تو موت کا صدمہ اس پر
 اثر انداز نہ ہو گا۔ موت کے بعد ضمحلال کا ایک وقفہ ہو سکتا ہے، جیسا کہ قرآن
 نے برزخ یا ایک درمیانی حالت کے متعلق بیان کیا ہے جو یوم حشر تک قائم
 رہتا ہے۔ اس حالت میں وہی "انا" باقی رہیں گے جنہوں نے اس زندگی میں
 کافی نگہداشت کی ہے جو حیات اپنے ارتقا میں اعادے اور تکرار سے متفرق ہے
 پھر بھی بقول "ولڈن کار" برگسان کے اصول کے مطابق جسمانی حشر ممکن ہے زمانے
 کو لمحات میں تقسیم کر کے اس کو مسکانی بنا دیتے ہیں اور پھر اس پر غالب آنے
 میں دشواریاں محسوس کرتے ہیں زمانے کا صحیح انداز اپنے باطن کی گہرائی میں نظر
 ڈالنے سے محسوس ہوتا ہے حقیقی زمانہ خود حیات ہی ہے جو اپنے آپ کو اس وقت

کے کی حاصل شدہ لکٹھی و تجاذبی حالت (شخصیت) کو قائم رکھ کر ہی محفوظ رکھ
 سکتی ہے۔ ہم زمانے کے اس وقت تک ماتحت ہیں جب تک کہ ہم اس کو
 کافی سمجھیں۔ مکانی زمانہ ایک قسم کی پٹری ہے جس کو حیات نے اپنے لئے گھڑ لیا
 ہے تاکہ موجودہ ماحول کے مطابق بن سکے حقیقتہً ہم غیر زمانی ہیں اور یہ ممکن ہے
 کہ اسی زندگی میں ہم اپنے غیر زمانی ہونے کو محسوس کر لیں گے گو یہ کشف اور
 حساس ایک آئی ہو۔

انا کی تعلیم انا کا استحکام عشق سے ہوتا ہے یہ لفظ (اس موقع پر) بہت
 وسیع معنی میں استعمال ہوا ہے۔ اس کے معنی ہیں جذب
 کرنے اور اپنے آپ میں سمو لینے کی خواہش۔ اس کی سب سے اعلیٰ صورت
 دلوں اور نصب العینوں کی تخلیق اور ان کو ایک واقعیت بنا لینے کی
 کوشش ہے، عشق عاشق اور معشوق دونوں کو منفرد بنا دیتا ہے۔ سب سے
 زیادہ بیکتا شخصیت کی واقعیت کو مان لینے کی کوشش طالب کو منفرد بنا
 دیتی ہے اور اس کے ساتھ ہی ساتھ مطلوب کی انفرادیت کو متضمن ہوتی ہے کیونکہ
 کوئی دوسری شے طالب کی نظرت کو مطمئن نہیں کر سکتی جس طرح عشق "انا" کو
 مستحکم کرتا ہے اسی طرح سوال اس کو کمزور کرتا ہے جو شے بھی شخصی جدوجہد سے
 حاصل نہ ہو، سوال کے ہی تحت ہے۔ ایک والد شخص کا بیٹا جس کو باپ کی دولت
 وراثت میں ملی ہے۔ ایک بھکاری ہے یہی حال اس شخص کا ہے جو دوسروں

کے خیال کو سامنے رکھ کر سوچنا ہے۔ لہذا "انا" کے استحکام کے لئے ہمیں عشقِ بے
 جذب کر لینے والے عمل کی طاقت کو نشوونما دینا چاہئے اور ہر قسم کے سوال
 یعنی بے عملی سے پرہیز کرنا چاہئے۔ نبی علیہ الصلوٰۃ والسلام کی سیرت میں جذبہ
 کر لینے والے عمل کا سبق موجود ہے اور خصوصاً ایک مسلمان کے لئے
 مثنوی کے دوسرے حصے میں میں نے اسلامی اخلاقیات کے عا
 اصولوں کی طرف اشارہ کیا ہے اور شخصیت کے تصور کے سلسلے میں اُس
 معنی کے امکشاف کی کوشش کی ہے۔ یکتائی کی جانب حرکت کرنے میں
 کو تین منزلوں سے گزرنا پڑتا ہے۔

(۱) قانون کی پابندی

(ب) ضبطِ نفس جو خود اگاہی یا انانیت کی سب سے اعلیٰ صورت ہے۔

(ج) نیابت الہی۔

نیابت الہی اس زمین پر انسانی نشوونما کا تیسرا اور آخری درجہ ہے۔ نبی
 کی حیثیت کردہ زمین پر خلیفۃ اللہ کی ہے۔ وہ کامل ترین "انا" ہے۔ انسانی
 مقصد اور ذمہ داری اور جسمانی دونوں قسم کی حیات کا منتہی ہے۔ اُس میں ہمارے
 و ذمہ داری کی بے آہنگی ہم آہنگی بن جاتی ہے۔ اُس میں اعلیٰ ترین طاقت
 اعلیٰ ترین علم کے ساتھ متحد ہو جاتی ہے۔ اُس کی زندگی میں خیال و عمل، استدلال
 اور فکری علم سب ایک ہو جاتے ہیں۔ خیال انانیت کا وہ آخری ثمر ہے۔ اِس

ارتقا کے تمام ابلاغی بجانب ہیں کہ نتیجے میں وہ پیدا ہوتا ہے نوع
 انسان کا وہ حقیقی حاکم ہے اس کی حکومت خدا کی حکومت ہے۔ وہ اپنی امتناع
 طرت میں سے دوسری پر حیات کی دولت لٹاتا ہے اور ان کو تدریجاً اپنے
 پ سے قریب لاتا رہتا ہے۔ ارتقا میں ہم جتنا آگے بڑھتے ہیں اتنا ہی اس
 کے نزدیک ہو جاتے ہیں۔ اس تک پہنچنے میں ہم معیار حیات کے اعتبار سے
 اپنے آپ کو بلند کرتے ہیں جسم و ذہن دونوں کے اعتبار سے انسانیت کا
 شو و نما اس کی پیدائش کے لئے ایک مقدم شرط ہے۔ اگرچہ فی الحال اس کی حیثیت
 ایک نصب العین کی سی ہے۔ مگر انسانیت کے ارتقاء کا رخ کم و بیش یکسا
 ن افراد کی جمہوریت پیدا کرنے کی طرف ہے جو اس کے لئے مناسب اور موزون
 یا ہوں گے۔ زمین پر خدا کی حکومت کے معنی دنیا کی ممکن بلند ترین شخصیت کے
 قست کم و بیش یکساں افراد کی جمہوریت ہے۔ نتیجے کو اس معیار ہی اور نصب العین
 سل کی ایک جھلک محسوس ہو گئی تھی لیکن اس کے اتحاد اور اعلیٰ طبقے کے لئے
 اس کی عصبیت نے اس کے پورے تصور کو بگاڑ کر رکھ دیا۔

دیس

ترجمان حقیقت علامہ ڈاکٹر محمد اقبال رحمۃ اللہ علیہ اپنے نظریہ خود
 کی تشریح میں جو کچھ خود تحریر فرما چکے ہیں وہ آپ نے پڑھ لیا۔ آپ کا کلام مطابقت
 کرنے سے پہلے لازمی اور ضروری ہے کہ جو مباحث مقدمہ میں آئے ہیں
 کو خوب ذہن نشین کر لیا جائے کیونکہ آپ نے اپنے فلسفہ کے بنیادی اصول تمام
 "اسرار خودی" اور "رموز بیخودی" میں بیان فرمائے ہیں اور تصانیف مابعد میں زیادہ
 انہی اصولوں کی تشریح و توضیح کی گئی ہے۔ افسوس کہ اکثر مسلمان ان دونوں مثنویوں کے
 مرکزی خیالات اور اصولی مطالب سے بھی نا آشنا ہیں اس لئے میں مناسب سمجھتا ہوں
 پہلے ان کتابوں کے مباحث کا خلاصہ آسان اور عام فہم انداز میں پیش کیا جائے اس
 بعد ان مباحث کے متعلق جو کچھ علامہ نے تصانیف مابعد میں وضاحت فرمائی ہے
 مخصوص عنوانات کے ماتحت پیش کیا جائے بمقصد اس کاوش سے صرف نام
 قدر ہے کہ مسلمان علامہ کے زندگی بخش پیغام سے آشنا ہو سکیں۔

محمد یوسف خاں سلیم چشتی

۱۵ فروری ۱۹۳۹ء

بحث اول

خلاصہ مطالبِ مثنوی سرِ خودی

علامہ کا مقصد اس مثنوی کے لکھنے سے اپنی لیاقت شعری کا اظہار نہیں ہے بلکہ مسلمانوں کو ایک پیغام دینا ہے

شاعری میں مثنوی مقصود نیست بُت پرستی بُت گری مقصود نیست

اس تصریح کے بعد علامہ موصوفِ نفسِ مضمون کی طرف آتے ہیں۔

خودی کیا چیز ہے؟ خودی اصل نظامِ عالم ہے اور تسلسلِ حیات، احکامِ خودی پر منحصر ہے۔ کائنات کی ہر شے میں "خودی" کا ظہور پایا جاتا ہے

پیکرِ مستی ز آثارِ خودی است ہر چہ می بینی ز اسرارِ خودی است

خویشتر را چوں خودی بیدار کرد آشکارا عالم پسندار کرد

صد جہاں پوشیدہ اندرزات او غیر او پیدا است از اثبات او

ترجمہ :-

ہر موجود میں خودی پائی جاتی ہے اور دنیا میں جو کچھ نظر آتا ہے یہ سب "خودی" کا ظہور ہے۔ اس دنیا کا ظہور خودی کی بیداری کی دولت ہوا ہے، خودی میں ایک دنیا پوشیدہ ہے اور جب اس کا اثبات کیا جاتا ہے تو اس کے ساتھ اس کے غیر کا وجود بھی ثابت ہو جاتا ہے۔

مطلب یہ کہ دنیا میں جس قدر اشیاء موجود ہیں سب میں خودی پائی جاتی ہے نیز حیوانات کے علاوہ نباتات اور جمادات میں بھی خودی کے آثار موجود ہیں گویا کوئی شے ایسی نہیں جس میں خودی نہیں۔ پس "خودی" کیا ہے؟ اصل نظام عالم ہے خودی نہ ہو تو نظام کائنات درہم برہم ہو جائے۔

خودی کے خواص

بہر یک گل خون صد گلشن کند از پے یک نغمہ صد شیون کند

یک فلک اصد ہلال آوردہ است بہر حرفے صد مقال آوردہ است

عذراں اسراف و این سنگیں دلی خلق و تکمیل جمال معنوی

کائنات کی تخلیق اس نہج پر کی گئی ہے کہ جہاں میں ہر جگہ خصومت اور خونریزی

رہے (جسے قرآن نے فسک دم سے تعبیر کیا ہے) نظر آتی ہے اور اس کا مطلب یہ ہے کہ

فطرت بظاہر ہر وقت غارتگری اور تباہ کاری پر کمر بستہ ہے، مگر اس

خونریزی سے جمال معنوی ظاہر ہوتا ہے۔ پس یہ خونریزی بلا وجہ نہیں ہے۔

اور بے فائدہ بھی نہیں۔

خلاق خودی نے خودی کی فطرت ہی ایسی بنائی ہے کہ وہ جنگ و جدل میں مصروف رہتی ہے۔ مقابلہ اور خصومت پر کمر بستہ نظر آتی ہے۔ کس لئے؟ تاکہ جمال معنوی کی تکمیل ہو سکے۔

کیا آپ تھوڑا سا مشک حاصل کرنے کے لئے بہت سے ہرنوں کا پیٹ بلانا مل چاک نہیں کر دیتے؟ ایک گلہ رتہ بنانے کے لئے بہت سے پودوں کو بے رونق نہیں کرتے؟ ایک چھوٹی سی آرزو کی تکمیل کے لئے انسان کیا کچھ نہیں کر گزرتا؟ کیا ہتین اور ستینا کو حاصل کرنے کی غرض سے لاکھوں انسانوں کی قربانی نہیں دی گئی؟ کیا ایک آفتاب کو طلوع کرنے کی غرض سے نطرت لاکھوں ستاروں کا خون نہیں کرتی؟ ایک ڈگری حاصل کرنے کے لئے ایک طالب علم سینکڑوں راتوں کی نیند قربان نہیں کرتا؟ ایک موتی کی خاطر کیا بعض اوقات سینکڑوں جانیں ضائع نہیں جاتیں؟

الغرض فطرت اگرچہ بظاہر خونریزی کرتی ہے لیکن یہ سب روا ہے، کیونکہ جمال معنوی اسی صورت سے پیدا ہوتا ہے۔ خودی کی طاقتیں اس قدر عظیم الشان ہیں کہ عقل میں نہیں سما سکتیں۔

وسعتِ ایام جولانِ گاہ او آسماں ہو جے زرگردِ راہ او
زمانہ کی وسعت اس کی جولانگاہ ہے اور آسماں اس کی گردِ راہ ہے

زیادہ قدر و قیمت نہیں رکھتا۔

شعلہ خود در شش تقسیم کرد جز پرستی عقل را تسلیم کرد
 خودی نے اپنے شعلہ کو شراروں میں تقسیم کر دیا ہے اور عقل کو جز پرستی
 اسی نے سکھائی ہے۔

واضح ہو کہ عقل انسانی اپنی ترکیب کے لحاظ سے کل کو نہیں دیکھ
 سکتی وہ صرف جزئیات کا ادراک کر سکتی ہے کل کو دیکھنے کی طاقت کشف
 (INTUITION) میں ہے جو عقل (INTELLECT) سے
 بالاتر قوت ہے۔ یہ قوت ان حقائق کا ادراک کرتی ہے جو عقل کی ترس
 سے باہر ہیں۔

و انمون خویش را خوی خودی است خفتہ در ہر ذرہ نیرے خودی است
 خودی کی اصلی اور حقیقی صفت یہ ہے کہ وہ اپنے آپ کو ظاہر کرنا چاہتی
 ہے اور کائنات کے ذرہ ذرہ میں خودی کی طاقت پوشیدہ ہے۔
 یہ ایک حقیقت ثابتہ ہے کہ ہر انسان اپنے مرتبہ اور درجہ کے مطابق
 اپنے دائرہ عمل میں اپنی خودی کا اثبات و اظہار کرنا چاہتا ہے اور یہ خواہش
 اس قدر ہمہ گیر اور زبردست ہے کہ انسان پر ہر وقت حکمرانی کرتی ہے۔ یہ
 خودی کی جہلی خاصیت ہی تو ہے جو ہر پہلو ان کو خم ٹھونک کر اٹھا رہے ہیں اترنے
 پر مائل کرتی ہے، ہر شاعر کو مجمع عام میں اپنا کلام سنانے کے لئے نکھینچ بلاتی

ہے۔ مصدور اسی جذبہ کے ماتحت اپنی تصاویر کی نمائش کرتا ہے، مغنی اسی شراب کے نشہ سے سرشار ہو کر محفل میں اپنا ساز چھڑاتا ہے اور سامعین کو محو حیرت بنا دیتا ہے۔

زندگی کا معیار

خودی کی صفت بیان کرنے کے بعد علامہ نے زندگی کا معیار دنیا کے سامنے پیش کیا ہے۔

چون حیات عالم از زور خودی است پس بقدر استواری زندگی است چونکہ دنیا کی زندگی، خودی کی طاقت پر ہی منحصر ہے اس لئے زندگی (حیات) کے ادائے اعلیٰ کم تر یا بیشتر، بہتر یا بدتر، خوب یا زشت اور بیش قیمت یا کم قیمت ہونے کا معیار صرف اس کی استواری ہے خودی میں جس قدر استواری، پائیداری، سختی، مضبوطی اور سختی ہوگی، اسی قدر وہ قیمتی، اعلیٰ خوب اور بیش قیمت ہوگی، اور جس قدر کمزور، ضعیف ناتواں اور نرم ہوگی اسی قدر ناکارہ، بیکار، زشت، ادنیٰ اور معمولی ہوگی۔

علامہ نے کارگاہِ نطرت سے اپنے دعویٰ پر جو شہادت پیش کی ہے

وہ ملاحظہ کے قابل ہے

قطرہ چوں صرف خودی از بر کند ہستی بے یار را گوہر کند
دیکھ کیجئے جب پانی کی بوند جو ایک بے حقیقت چیز ہے صرف کے

اندرو خودی کا رنگ اختیار کر لیتی ہے تو اس استواری کی بدولت موتی بن جاتی ہے۔

بادہ از ضعف خودی بے پیکر است پیکرش منت پذیر ساغر است
 شراب یقین شے ہے اور اس کی خودی ضعیف ہے اس لئے اس کی
 اپنی ہستی کی کوئی معین شکل نہیں ہے اور اپنی شکل کے لئے وہ ساغر کی محتاج کر
 چوں زین برستی خود محکم است ماہ پابند طواف پیہم است
 زین کی ہستی (خودی) استوار ہے۔ اس لئے چاند اس کے گرد طواف
 کرتا ہے۔

ہستی ہزار زین محکم تر است پس زین مسحور چشم خاور است
 لیکن سورج کی ہستی زین سے زیادہ استوار ہے۔ اس لئے زین
 سورج کے گرد گھومتی ہے۔

حیات و بقائے خودی۔

پانی کی زندگی بننے پر آگ کی زندگی جلنے پر ہوا کی زندگی چلنے پر اور
 آفتاب کی زندگی چمکنے پر منحصر ہے، اسی طرح خودی کی زندگی اور بقا تلاش پیہم
 اور سعی مسلسل پر موقوف ہے۔ علامہ فرماتے ہیں:۔

زندگانی را بقا از مدعا است کاروانش را در از مدعا است
 زندگی در جستجو پوشیدہ است اصل او در آرزو پوشیدہ است

از تئنا رقص دل در سینہ ہا سینہ ہا از تاب او آئینہ ہا
 دل ز سوز آرزو گیر و حیات غیر حق میر و چو او گیر و حیات
 مدعا، جستجو، آرزو، تمنا چاروں کا مفہوم ایک ہی ہے۔ یعنی اگر تم چاہتے
 ہو کہ تمہاری خودی (شخصیت) زندہ رہے تو کوئی مقصد (IDEAL) اپنے
 سامنے رکھو کسی نصب العین کے حصول کے لئے کوشاں رہو اور جب ایک
 مقصد حل ہو جائے تو فوراً دوسرا مقصد پیدا کرو۔ اگر تمہارے اندر تخلیق
 مقاصد کی قوت نہیں تو دعویٰ اسلام غلط ہے۔

ہر کہ اور اوقت تخلیق نیست نزد با جز کافر و زندیق نیست
 جس انسان نے اپنی زندگی کا کوئی خاص مقصد معین نہیں کیا۔ یعنی
 جس کے دل میں کسی نصب العین کے حصول کی آرزو نہیں اس میں اور حیوانا
 میں مطلق فرق نہیں جس انسان کے دل میں کوئی آرزو نہ ہو وہ زندہ نہیں
 بلکہ مردہ ہے۔

آرزو را در دل خود زندہ دار تا اگر در مشیت خاک تو مزار

وجہ کیا ہے؟ وہ بھی منہ سے :-

زندہ را نفسی تمنیٰ مردہ کرد شعلہ را نقصان سوزا فسرہ کرد

شعلہ کی ہستی سوزش اور تب و تاب پر منحصر ہے۔ اگر سوزش جاتی ہے
 تو وہ افسردہ ہو جائے گا اور پھر اس پر شعلہ کا اطلاق ناپید نہیں ہو سکتا۔ اسی طرح

”خودی“ کی حیات آرزو یا تمنا پر موقوف ہے اگر کسی انسان کے دل میں کوئی تمنا یا آرزو نہ ہو اگر کوئی نصب العین اس کے سامنے نہ ہو تو وہ بھی مردہ ہو جائے گا اور انسان کا اطلاق اس پر نہیں ہو سکتا۔

غایت الکلام :-

الغرض علامہ کا نظریہ یہ ہے کہ

(۷) خودی کی حیات تخلیق مقاصد پر منحصر ہے۔

(۲) جو انسان بغیر کسی نصب العین (IDEAL) کے زندگی بسر کرتا ہے وہ زندہ نہیں بلکہ مردہ ہے۔

(۳) جس قوم کے سامنے کوئی نصب العین (IDEAL) نہ ہو وہ

قوم بھی مردہ ہے اگرچہ اس کے افراد کی تعداد مردم شماری میں نوکر ڈرہ ہی کیوں نہ ہو

اب سوال یہ ہے کہ کیا ہندی مسلمانوں کے سامنے کوئی نصب العین

(IDEAL) ہے؟ اگر اس کا جواب نفی میں ہے اور حقیقتہً نفی میں

ہے تو پھر علامہ نے اُن سے بجا طور پر یوں خطاب کیا ہے۔

تاکجا بے غیرت دین بستین
اسے مسلمان مُردن است این بستین

دوسری جگہ یوں کہتے ہیں،

بجھی عشق کی آگ اندھیر ہے

مسلمان نہیں راکھ کا ڈھیر ہے

غایتِ علم و فن

علوم و فنون کا حقیقی مقصد صرف یہ نہیں ہے کہ انسان کو چند حقائقِ علمیہ حاصل ہو جائیں یا بعض فنون میں مہارت حاصل ہو جائے بلکہ علم کا مقصد یہ ہے کہ اس کی بدولت انسان اپنی خودی کی حفاظت و صیانت کا سامان مہیا کر سکے اور اپنی خودی کی استواری کو برقرار رکھ سکے۔

آگہی از علم و فن مقصود نیست
 غنچہ و گل از چمن مقصود نیست
 علم از سامان حفظ زندگی است
 علم از اسباب تقویم خودی است
 ایک غلطی کا ازالہ
 بعض لوگ کہا کرتے ہیں

ART FOR THE SAKE OF ART AND KNOWLEDGE

FOR THE SAKE OF KNOWLEDGE.

یعنی فن کو محض فن کی غرض سے یا علم کو محض علم کی غرض سے حاصل کرنا چاہئے بالفاظ دیگر علم و فن بذاتِ خویش مقصود ہیں۔ لیکن علامہ موصوفی اس نظر پر کو غلط قرار دیتے ہیں اور فرماتے ہیں کہ علم و فن مقصود بالذات (END IN ITSELF) نہیں بلکہ مقصود بالعرض ہیں۔

علم و فن کو محض علم و فن کے لئے حاصل کرنا کوئی معنی نہیں رکھتا۔ یہ ان لوگوں کا نظریہ ہے جو ثروت و امارت کے فریب میں مبتلا ہو کر اپنی خودی کو

حفاظت سے غافل ہو گئے ہیں۔ زندہ اقوامِ علم و فن کو اس لئے حاصل کرتی ہیں کہ وہ ان سے خودی کی خدمت کر سکیں۔

علامہ فرماتے ہیں کہ آرٹ، علم اور مذہب تینوں کو خودی کا خادم ہونا چاہئے جو شخص دن رات مذہبی زندگی بسر کرتا ہے، ہر وقت با وضو رہتا ہے، راتوں کو اٹھ کر تہجد پڑھتا ہے، ہفتوں مسلسل روزے رکھتا ہے، صبح و شام تلاوت کرتا ہے، سوشل سمارٹی کے کسی وقت غافل نہیں ہوتا، لیکن اس کی خودی ضعیف ہے یا اس کا دل خوابیدہ ہے تو یہ سجدے، یہ قیام، یہ تلاوت، یہ تسبیح سب بے سود ہے۔ کافر بیدار دل پیش منہم بہ زہدیندائے کہ سخت اندر حرم کیوں؟ اس لئے کہ سجدہ اور قیام، تلاوت اور تسبیح وغیرہ مقصود بالذات نہیں ہیں۔ اگر ایسا ہوتا تو یہ چاروں چیزیں تو آج بھی ہندوستان کے ہر شہر، ہر قصبہ، ہر گاؤں میں موجود ہیں، پھر مسلمان غلام کیوں ہے؟ اللہ اکبر! مسلمان اور غلام ایسے تو اجتماعِ نقیضین ہے، قرآن مجید کی نص صریح کے خلاف ہے۔

أَنْتُمْ أَعْلَوْنَ إِن كُنْتُمْ مُؤْمِنِينَ

معلوم ہوا کہ جو سجدہ اور قیام، غلامی کی زنجیروں کو کاٹنے کے لئے سوا

کا کام نہ دے وہ سجدہ اور قیام ہی نہیں محض ایک رسم ہے، ایک نمود ہے ایک خود فریبی ہے۔

تیرا دل تو ہے صنم آشنا تجھے کیا ملے گا نماز میں؟

اسی طرح علم و فن بھی (MEAN TO AN END) سے
(END IN ITSELF) نہیں ہے اور وہ مقصود کیا ہے؟ یہی کہ اگر علم و
فن سے خودی میں استواری، دماغ میں روشنی، اور دل میں اُمنگ پیدا ہو تو وہ
علم و فن محمود ہے اور اگر یہ باتیں پیدا نہ ہوں تو مذموم ہے۔

اُس چھپنی، ایسا غوجی، مطلق، مختصر حمد اللہ، قاضی مبارک، بدیر سعیدیہ
اور شمس بازغہ سے کیا فائدہ جو خودی کو فخر مذلت سے باہر نکلنے میں معاونت
نہ کر سکے؟ اس طواف، اعتکاف، تہلیل، تجید، چلہ کشی، جباروب کشی، مراقبہ اور
مجاہدہ سے کیا حاصل ہو خودی کی حفاظت کرنے سے قاصر ہو۔

آج ہندوستان کے مسلمان نوجوان جنہیں اپنی ذمہ داریوں کا احساس کرنا
چاہئے تھا، انقلاب مغرب کے نشہ میں چور ہیں اور دن رات (ART
FOR THE SAKE OF ART) کا وظیفہ پڑھتے رہتے ہیں جب کوئی
درہند مسلمان، ان وارفٹہ نوجوانوں سے دریافت کرتا ہے کہ تم اپنا وقت
شاعری مصوری اور موسیقی میں کیوں ضائع کر رہے ہو، تو یہ مغرب زدہ نوجوان اس
مسلمان کو دقیانوسیت اور تنگ نظری کا طعنہ دیتے ہیں اور کہتے ہیں کہ ہم

یہ یونانی طرز پر اسلامی فلسفہ اور منطق کی وہ کتابیں ہیں جو ہمارے دینی مدرسوں
مثلاً دارالعلوم دیوبند وغیرہ میں پڑھائی جاتی ہیں اپنے علم و فن برائے علم و فن

فنون لطیفہ حاصل نہ کریں تو مہذب کس طرح بنیں گے؟

اب ان سادہ لوحوں کو کون بتائے کہ جب وہ شے جسے تم مہذب بنانا چاہتے ہو، مُردہ ہو چکی ہے، تو وہ مہذب کس طرح بنے گی۔ پہلے اُسے زندہ تو کرو۔

دل مُردہ، دل نہیں ہے اسے زندہ کر دو بارہ یہ کہ یہی ہے امتوں کے مرض کہن کا چار یورپ کی تقلید کو رییس مسلمان نوجوانوں نے مصتوری تو شروع کر دی لیکن اپنے خودی کو بچانے کے لئے توپوں سے ٹکرانے کا فن مطلق حاصل نہیں کیا، ج حیات کی شرط اولیٰ ہے۔ مانا کہ یورپ نے فنون لطیفہ کو تہذیب کا معیار قرار دیا ہے اور جو مسلمان نوجوان بال میں رقص کرنا اور کلب میں برج کھیلنے نہیں جانتا وہ مہذب نہیں کہلا سکتا۔ لیکن اقوام یورپ نے بال (BALL) کلب (CLUB) اور باٹھ (BATH) کے ساتھ ساتھ ایروپلین (AEROPLANE) ٹینک (TANK) تارپیڈو (TARPEDOE) کی قربان گاہ پر جان نذر کرنے کا فن بھی تو سیکھا ہے انہوں نے اپنی خودی کو بھی تو اس قدر مضبوط بنا لیا ہے کہ آج ساری خدائی اس کی زد میں آ چکی ہے۔ کیا ہمارے مسلمان نوجوانوں کی خودی بھی ایسی ہی مضبوط ہے۔

حقیقت یہ ہے کہ جس علم سے کوئی نفع نہ ہو جس فن سے کوئی فائدہ نہ

و وہ علم اور وہ فن دونوں بیکار ہیں۔ چنانچہ آنحضرت صلی اللہ علیہ وسلم
 کہتے ہیں۔

اللَّهُمَّ إِنِّي أَعُوذُ بِكَ مِنَ الْعِلْمِ لَا يَنْفَعُ

اے خدا یا میں اے علم سے تیری پناہ مانگتا ہوں جو نفع نہ دے

علامہ موصوف نے اسی حقیقت کو مذکورہ بالا اشعار میں واضح کیا ہے

کہ علم محض علم کے لئے یہ نظریہ غلط ہے، علم ہو یا فن، مذہب ہو یا تصوف جو

بچے بھی ہو اسی حد تک لائق حصول و قابل ستائش ہے جس حد تک وہ میری

خودی کی حفاظت اور ترقی اور استواری میں معاونت کر سکتا ہے۔

یورپ نے علوم و فنون کو اپنی خودی کے جوہر کو چمکانے کے لئے بطور

صیقل استعمال کیا۔ اسی علم و فن کی بدولت انہوں نے عناصر اربعہ کو اپنا محکوم

بنایا، اسی کے بل بوتے پر وہ آج کائنات پر حکمرانی کر رہا ہے۔

قوتِ فرنگ از علم و فن است از ہمیں آتشِ چراغش روشن است

سلمان نوجوانوں نے صرف تصویر کا ایک ہی رخ دیکھا۔ وہ رخ جوان

کی موجودہ پست ہمئی کی بنا پر، ان کو باطنی طور پر غیب ہے۔ تن آسانی، عیش کو شہی

اور کینج عافیت بلاشبہ مصوری اور موسیقی بہت اچھی چیزیں ہیں، مگر کب اور

کس لئے؟ یہ بھی تو غور طلب ہے؟

ان وقت جب تسمیر کائنات کے شغل جاں گسل سے طبیعت فطری طور

پر آرام کی طالب ہو، اور اس کے لئے جو اپنی خود سی کو نولاد کی طرح مضبوط
 ہو اور اسے اپنی خواہشات پر اس قدر اقتدار حاصل ہو کہ اگر وہ غسل خانہ
 ٹب کے اندر بھی بنگل کی آواز سنے تو بے اختیار اسی حالت میں (ATTENTION)
 کی مجسم تصویر بن جائے۔

تقصیر مختصر پہلے یہ دیکھو کہ خودی محفوظ ہے یا نہیں بلکہ صاف تراف
 میں یہ سمجھو کہ خودی زندہ ہے یا نہیں۔ اگر وہ زندہ ہے تو بے شک اُسے ہند
 لیکن اگر وہ مردہ ہو تو پتہ اُسے زندہ کرو۔ پھر اس کی تہذیب کا انتظام کرو۔
 اس بات کو معلوم کرنے کا ذریعہ کہ خودی زندہ ہے یا مردہ؟ یہ ہے
 دیکھو کہ تم نے اپنی زندگی کا کوئی مقصد مہین کیا ہے؟ کیا تم کسی نصب
 (IDEAL) کے لئے جی رہے ہو؟ کیا کسی محبوبہ کے حاصل کہ
 کی تڑپ دل میں موجود ہے؟

ملہ ایک فوجی اصطلاح ہے جس کے معنی ہیں کہ افسر کے حکم کی تعمیل کے لئے ہمہ تن گوش ہو جاؤ۔
 قوم کے افراد میں فرض ادا کرنے کا احساس اس درجہ قوی ہے کہ پروفیسر ڈرمنڈ نے اپنی کتاب
 میں ایک مثال بیان کی ہے کہ بعض فوجی سپاہی جب بنگل کی آواز سنتے ہیں تو فی الحقیقت
 نہاتے نہاتے کھڑے ہو جاتے ہیں یہ اس لئے کہ ان کے دل و دماغ پر یہ احساس مستو
 جاتا ہے کہ میں صرف تعمیل حکم کے لئے زندگی بسر کرتا ہوں۔ اور یہ احساس ہی تو راقم
 کی رائے میں ان کی کامیابی کا سنگ بنیاد ہے۔

اگر ہے تو دوسرا سوال یہ ہے کہ کیا تم روز بروز اپنے نصب العین
 سے نزدیک ہوتے جاتے ہو اور نزدیک کی کا ثبوت یہ ہے کہ تمہارے
 بدیہی، تغیر اور انقلاب پیدا ہوگا۔ تمہاری زندگی ہر روز نئی زندگی ہوگی
 ایسا نہیں ہے تو سمجھ لو کہ خودی مردہ ہو چکی ہے۔
 اگر امروز تو تصور بدوش است بخاک تو شرار زندگی نیست

پس مسلمان نوجوان اگر بیسویں صدی میں زندہ رہنے کا آرزو مند ہے تو
 اپنی خوشی کا جائزہ لینا چاہئے کہ وہ زندہ ہے یا نہیں۔ انسان آمد و شد
 کے عبارت نہیں، خواب و خورش زندگی کا ثبوت نہیں۔ کیونکہ یہ کام چھوٹا
 کرتے ہیں۔ انسان زندہ وہ ہے جس کی خودی زندہ ہو۔ اور خودی کی حیات
 مسلسل تخلیق مقاصد پر منحصر ہے۔ اس لئے ہر مسلمان نوجوان کے سامنے
 نصب العین (IDEAL) بھی ہونا ضروری ہے۔

ماز تخلیق مقاصد زندہ ایم از شعاع آرزو تا بندہ ایم
 اب سوال یہ ہے کہ وہ مقاصد کیا ہوں؟

علامہ اس کا جواب دیتے ہیں کہ مسلمان کا نصب العین (IDEAL)
 وہی نہیں ہوتا بلکہ ہر امر نوری اور سماوی مسلمان کا نصب العین (IDEAL)
 ہی ہوتا ہے جو اس لئے اللہ کو بلا کر خاک سیاہ کر دے۔ باطل کی ہستی کو

فنا کر دے اور اس قدر بلند ہو کہ آسمان بھی اس کی رفعت کے سامنے ایسے

مقصدے مثل سحر تا بندہ اے ماسوارا آتش سوزندہ اے

مقصدے از آسماں بالا ترے دلربائے دلستانے دلبرے

مختصر یہ کہ مسلمان کا مقصد دنیا طلبی نہیں خدا طلبی ہوتا ہے

در و شت جنون من جبریل زبوں صیدے

یزداں کمبند اور اے ہمت مردانہ



خلاصہٴ محبتِ اول

اب تک مفصلہ ذیل حقائق سامنے آپکے ہیں

- ۱۔ خودی اصل نظامِ عالم ہے
- ۲۔ تسلسلِ حیات استحکامِ خودی پر منحصر ہے۔
- ۳۔ جمالِ مصنوعی کی تکمیل خونریزی کے بغیر ممکن نہیں۔
- ۴۔ زندگی بقدر استواری ہے
- ۵۔ خودی کی بقا، تخلیق مقاصد پر موقوف ہے۔
- ۶۔ علمِ دفن دراصل زندگی کی حفاظت کا سامان ہے۔

بحث دوم

خودی عشق و محبت سے مستحکم ہوتی ہے

اب ایک نئی بحث شروع ہوتی ہے وہ یہ کہ خودی مستحکم کیونکر ہو سکتی ہے؟ علامہ نے اس اہم سوال کا جواب دیا ہے کہ خودی عشق و محبت سے استحکام اولہ پختگی حاصل کر سکتی ہے۔

از محبت می شود پائندہ تر زندہ تر سوز زندہ تر تابندہ تر

رابطہ عشق و خودی

اب سوال یہ ہے کہ خودی عشق سے کیوں مستحکم ہوتی ہے؟ اس کا جواب یہ ہے کہ خودی کی فطرت کو عشق کے ساتھ اس قسم کا تعلق ہے کہ عشق اس کے جوہر کو مشتعل کر دیتا ہے جس کا نتیجہ یہ ہوتا ہے کہ خودی کی محض صلاحیتیں ارتقا پذیر ہو جاتی ہیں اور ارتقا اس کے استحکام کا باعث ہوتا ہے۔

از محبت اشتغال جوہرش ارتقائے ممکنات منہرش

ماہیتِ عشق

تیسرا سوال یہ ہے کہ عشق کیا چیز ہے؟ علامہ نے اس کا جواب یہ دیا ہے کہ عشق ایک لطیفہ نوری ہے اس کی اصل مادّی یا دنیاوی نہیں ہے اسی لئے اس کو تیغ و خنجر کا خوف بھی نہیں کیونکہ یہ چیزیں مادیات کو قطع کر سکتی ہیں نہ کہ نور کو عشق میں یہ طاقت ہے کہ اس کی ایک نگاہ غلط اندازے سے سنگِ خارا بھی دو شق ہو جاتا ہے

عقل و دل ذرا نگاہ کامرشد اولیں ہی عشق
عشق نہ ہو تو شرع و دین تیکدہ تصورات
چونکہ خودی کے انصو کام کا دنیا میں صرف یہی ایک ذریعہ ہے اس لئے
مسلمان کو عاشق صادق بن جانا چاہئے۔ اس کی آنکھ نوح کی اور دل ایوٹ کا
سا ہونا چاہئے۔

عشق را از تیغ و خنجر باک نیست
اصول عشق اناب و باد و خاک نیست
کیفیت معشوق

چوتھا سوال یہ ہے کہ عشق کس سے کرنا چاہئے؟ علامہ نے اس کا جواب یہ دیا ہے کہ وہ معشوق خود مسلمان کے دل میں پوشیدہ ہے۔ اس کے عشق سے دل توانا ہے اور اس کا عاشق معشوقانِ عالم سے بھی زیادہ حسین ہوتا ہے۔ اس کے قدم کی برکت سے خاک حجاز، فلک الافلاک سے بھی بلند ہو گئی۔ وہ معشوق کون ہے؟ سرورِ انبیاء محبوبِ کبریا محمد مصطفیٰ صلی اللہ علیہ وسلم۔

در دلِ مسلم مقامِ مصطفیٰ است آبروئے ماز نامِ مصطفیٰ است
اب اس معشوق کی تعریفِ علامہ سی کی زبان سے سُنیے۔

در شہتانیِ سراغِ غلوتِ گزید قوم و آئین و حکومتِ آفرید
ماند شہما چشم او محسوسِ نوم تابہ تختِ خسرو سی خوابیدہ قوم
وقتِ بیجا تیغ او آہنِ گداز دیدہ او شکبار اندر نماز
در جہاں آئینِ نو آغساز کرد مسندِ اقوام پیشیں در نورد
در نگاہِ او یکے بالا و پست با غلامِ خویش بر یک خواں نشست
آنکہ بر اعداء در رحمت کشاد مکہ را پیغامِ لانتشریب داد

امتیازاتِ نسبِ را پاک سوخت

آتشِ او این خس و خاشاک سوخت

اقبال کو ————— اُس اقبال کو جسے اب تک اس کی قوم نے کما
حقہ سمجھنے کی کوشش نہیں کی جس کی وجہ سے اُسے لکھنا پڑا۔

او چمنِ لعلِ زادے چمنِ پروردہ من و میدم از زمینِ مردہ

جس کی قوم کے افراد اُس کے کلام کو سمجھنے کے بجائے اس کے کلام میں

سے پیامِ مشرق میں علامہ موصوت نے گوٹے (GOETHE) کی طرف اشارہ
کر کے اپنی قوم کی بے حسی کا اظہار فرمایا ہے کہ گوٹے نے چمن میں پیدا ہوا اور چمن ہی میں پرورش
پائی۔ لیکن میں مردہ قوم میں پیدا ہوا ہوں۔“

تذکیرِ قنایت کی افلاطون ڈھونڈتے رہے ہیں۔۔۔۔۔ اس ذاتِ قدسی صفات

(صلعم) سے جو والہانہ شنیفنگی اور محبت ہے اس کی چاشنی بھی کچھ لیجئے

من چہ گوئم از تو لایش کہ صیت

خشک چوبے در فراق او گریست

ہستی مسلم تجھے گاہ او

طوراً بالذکر گدراہ او

پکیرم را آن فرید آئینہ اش

بر صحن از آفتاب سینہ اش

فاکِ یثرب از دو عالم خوشتر است

بے خشک شہرے کہ آنجا دلبر است

عشق اور تقلید

عشق محمدی کی علامت کیا ہے؟ نالہ و فریاد؟ نہیں، آہ و نغاں؟ نہیں۔

اختر شماری اور بے قراری؟ نہیں، اپھر کیا؟ تقلید یعنی اتباع کاملہ۔ تقلید کرنے کا

نتیجہ کیا ہوگا؟ خدا تمہارا ہو جائے گا (کَمَا قَالَ اللَّهُ تَعَالَى - اِنْ كُنْتُمْ

تَحِبُّونَ اللَّهَ فَاتَّبِعُونِي يُحِبُّكُمْ اللَّهُ)

عاشقی؟ محکم شواہد تقلید یار تاکم نہ تو کندیزو اس شکار

تقلید کی مثالیں

۱۔ حضور نے غارِ حرا میں خلوت اختیار فرمائی تھی اسی طرح تم بھی حرائے

دل میں خلوت اختیار کرو۔

۲۔ حضور نے خود پرستی، خود بینی اور نفس لمانہ کو ترک فرمایا۔ تم بھی

ایسا ہی کرو۔

۳۔ حضور نے مکہ سے ہجرت فرمائی تم بھی خدا کی طرف ہجرت کرو۔
 ۴۔ حضور کو اللہ کی ہستی کا زبردست یقین تھا جیسا کہ آپ نے صدیق اکبر
 سے فرمایا: لَا تَحْزَنْ إِنَّ اللَّهَ مَعَنَا۔ تم بھی اپنے اندر ایسا ہی یقین
 پیدا کرو۔

۵۔ حضور نے بتوں کو توڑا۔ تم بھی ہوس کے بتوں کو توڑو۔ تو پھر کیا
 ہوگا سنئے!۔

تا خدا سے کعبہ ہوا زد ترا
 شرح رایتی بجاعلیٰ سازد ترا
 یہ ہوگا کہ تم غلاقت و نیابت الہیہ کے مرتبہ پر فائز ہو جاؤ گے۔

مبحث سوم

استحکام خودی کو کس طرح نقصان پہنچتا ہے

خودی وہ مرکزی نقطہ ہے جس پر انسان کو اپنی کامل توجہ مرکوز کرنی چاہئے۔ جو ہر جس طرح مجتہد سے مستحکم ہوتا ہے اسی طرح سوال کرنے سے اس میں ضعف اور کمزوری پیدا ہو جاتی ہے اس لئے مسلمان کو سوال کرنا حرام ہے۔
خود فرد آرزو شدہ مثل مسر الخذر از منت غیب الخذر


یہی وجہ ہے کہ آنحضرت صلی اللہ علیہ وسلم نے ارشاد فرمایا: "أَلَسْكَابِيبُ حَبِيبِ اللَّهِ" یعنی جو شخص سوال نہ کرے بلکہ اپنی روزی خود کمائے وہ اللہ کا حبیب ہے۔

آنحضرت نے جو مسلمانوں کو سوال کرنے سے منع فرمایا اس کا فلسفہ یہی ہے کہ سوال کرنے سے خودی ضعیف ہو جاتی ہے اور جس کی خودی ضعیف ہو گئی وہ قیامت تک مرتبہ خلافت و نیابت الہیہ پر فائز نہیں ہو سکتا اور جو اس

منصب پر نہیں پہنچ سکتا گویا اس کا مقصد حیات فوت ہو گیا اور
 جس کا مقصد حیات ہی فوت ہو گیا ہو اس کا عدم اور وجود دونوں
 ہی یکساں ہیں۔

اسی لئے علامہ نے لکھا ہے :-

رزق خویش از نعمت دیگر مجو
 موج آب از چشمہ خس اور مجو
 تانبا شئی پیش پیغمبر خجل
 روز فردائے کہ باشد جاں گسل



بحث چہارم

خودی کی نفسی کا مسئلہ اقوام مغلوبہ کی اختراع ہے۔ وہ اس طریق سے اقوام غالبہ کے پوشیدہ جوہروں کو کمزور کر دیتے ہیں

جب خودی عشق کی بدولت محکم ہو جاتی ہے تو نظام عالم کی ظاہری مادہ مخفی قوتوں کو مسخر کر لیتی ہے اور انسان میں خارق عادت قوتیں پیدا ہو جاتی ہیں۔ چنانچہ علامہ کہتے ہیں :-

پنجہ او پنجہ سحر حق سے شود ماہ از انگشت او شق سے شود
در خصوصات جہاں گردد حکم تاریخ فرین او دارا و جم
نفسی خودی کا مسئلہ کس نے پیدا کیا؟

یہ مسئلہ دراصل دنیا میں اقوام مغلوبہ نے پیدا کیا اور ان کا مقصد یہ تھا کہ اس طریقہ سے اقوام غالبہ کے اخلاق عالیہ کو ضعیف کیا جائے تاکہ ان

کے قلب اور اقتدار سے رہائی نصیب ہو سکے۔

گوسفند کو لاکھ دیکھو و پند کیے لیکن وہ اپنے اندر شیر کی صفات پیدا نہیں کر سکتی۔ ہاں یہ ہو سکتا ہے کہ شیر کو ایسے راستہ پر ڈال دیا جائے کہ وہ رفتہ رفتہ اپنی صفات کھو بیٹھے۔ لہذا اقوام مغلوبہ نے اقوام غالبہ کے سامنے یہ مساک پیش کیا کہ

زندگی مستحکم از لطفی خودی است	ہر کہ باشد تند و زور آور شقی است
تارک التعم است مقبول خدا	روح نیکان از علف یابد غذا
قوت از اباب خسران است و بس	جنت از بہر ضعیفان است و بس
گزر خود غافل نہ دیوانہ	غافل از خود شو اگر فریبانہ

چشم بند و گوش بند و لب بہ بند

تارک فکر تو بر چرخ بلند

جب اقوام غالبہ نے اس مساک کو سفندی پر عمل کیا تو ان کے اندر

گوسفندوں کے خواص پیدا ہو گئے

دل بندرج از میان سینہ رفت	جوہر آئینہ از آئینہ رفت
---------------------------	-------------------------

آن جنون کو شمش کامل نماںد	آن تقاضائے عمل در دل نماںد
---------------------------	----------------------------

اقتدار و عزم و استقلال رفت	اعتبار و عزت و اقبال رفت
----------------------------	--------------------------

زور تن کا ہید و خوف جانفرو	خوف جاں سر پایہ ہمت ربو
----------------------------	-------------------------

سد مرض پیدا شد از بے ہمتی کونہ دستی بے دلی، دوں فطرتی

شیر بیدار از فسونِ میشِ خفت

اخطاطِ خویش را تہذیبِ گفت

اگر غور سے دیکھا جائے تو یہ تمثیل مسلمانوں کے حال پر پورے طور سے
منطبق ہو سکتی ہے۔ قرآن شریف نے مسلمانوں کو شیردوں کی صفات عطا کی تھیں
اور ان کی صفات کی بدولت جبل الطارق سے لے کر وادی گنگ تک اور
کاشغر سے لے کر میرانڈیپ تک ان کے نام کا سکہ روان تھا لیکن جب
انہوں نے مسک گو سفدی پر عامل ہو کر اپنی خودی کی نفی کرنا اپنا شعار حیات بنا
لیا اور یہ مسک قرآنی تعلیمات کی بالکل ضد تھا، تو اقتدار، عزم، استقلال، اعتبار
عزت اور اقبال، سب خوبیاں ایک ایک کر کے ان سے رخصت ہو گئیں اور
ان کی وہ حالت ہو گئی جو آج نظر آتی ہے۔ مولانا حالی نے کیا خوب لکھا ہے

پستی کا کوئی حسد سے گزرنا دیکھے

اسلام کا گر کر نہ ابھرنادیکھے

مانے نہ کبھی کہ مدہ ہے ہر جزر کے بعد

دریا کا ہمارے سے جو اترنا دیکھے

مبحث پنجم

افلاطون یونانی جس کے افکار سے اقوام اسلامیہ کا تصوف اور ادبیات بہت متاثر ہیں مسلک گو سفندی کا قائل ہے لہذا اس کے تخیلات سے احتراز کرنا چاہئے

اس کے بعد علامہ نے اپنی مثنوی میں جو باب ماندھا ہے اس میں سب ذیل حقائق پر روشنی ڈالی ہے

۱) حکیم افلاطون یونانی نے اپنے فلسفہ میں مسلک گو سفندی کی اشاعت کی ہے یعنی عالم موجودات کا انکار اور عالم غیر محسوس کا اثبات کیا ہے جسے وہ عالم اعیان کہتا ہے۔

۲۔ قوم اسلامیہ کے تصوف اور ادبیات عالیہ پر اس کے فلسفہ اور خیالات کا زبردست اثر مرتب ہوا جس کی وجہ سے ان میں قوت عمل افسردہ ہو

ٹی اور وہ دوسروں کے غلام بن گئے۔

۳۔ لہذا دور حاضر کے مسلمانوں کو اس کے تختیلات سے اجتناب کرنا چاہئے اور ان کے بجائے قرآن مجید کے فلسفہ کائنات کو پیش نظر رکھنا چاہئے حکیم افلاطون ۳۲۷ ق۔ م میں بمقام ایتھنز (ATHENS) پیدا ہوا تھا۔ ۳۲۷ ق۔ م میں سقراط کی شاگردی اختیار کی اور تادم وفات اس کی خدمت میں حاضر رہا۔ استاد کی وفات کے بعد کچھ عرصہ سیر و سیاحت میں بسر کیا اور ۳۶۰ ق۔ م سے لے کر تادم آخر اس فلسفہ کا درس دیتا رہا۔ ۳۶۰ ق۔ م میں وفات پائی۔

مسئلہ اخیان نامشہور

افلاطون کے زمانہ سے پہلے حکما کے درمیان یہ بحث جاری تھی کہ انسان اشیائے کائنات کا علم حاصل کر سکتا ہے یا نہیں؟ افلاطون نے اس باب میں سقراط سے اتفاق رائے کیا کہ انسان اشیائے کائنات کا علم حاصل کر سکتا ہے لیکن محض کلیات GENERAL IDEAS تصور CONCEPTS اور عالمگیر صداقتوں UNIVERSAL TRUTHS کے ذریعہ سے اس کے ساتھ ساتھ اس نے اس باب میں ہر قلیطوس سے اتفاق رائے کیا کہ جو اشیاء نظر آتی ہیں وہ ہر لحظہ متغیر ہوتی رہتی ہیں اس لئے ان کے متعلق کوئی بات ایسی نہیں کہی جاسکتی جو عالمگیر صداقت

(UNIVERSAL TRUTH) بن کے یا جس پر حقیقت ثابت
 کا اطلاق ہو سکے۔ اس لئے وہ لامحالہ اس نتیجہ پر پہنچا کہ یہ تغیر پذیر اشیاء
 کائنات یعنی محسوسات REAL OBJECTS OF KNOWLEDGE
 نہیں ہیں۔ یعنی اس دنیا کی جسے ہم حواسِ خمسہ سے محسوس کرتے ہیں اشیاء
 علم حقیقی یا اصلی نہیں ہے حقیقی علم صرف ان اشیاء کا ہے جن کو وہ اعیان
 (IDEAS) کہتا ہے۔

اس کا عقیدہ یہ تھا کہ حقیقی وجود انہی اعیان (IDEAS) کا ہے
 باقی اس دنیا میں جو کچھ نظر آتا ہے وہ لائق اعتبار نہیں ہے اور نہ اس پر
 حقیقت پائی جاتی ہے۔

اب جو کچھ علامہ فرماتے ہیں اُسے پڑھئے۔

آن چنان انسون نامحسوس خورد

اعتبار از دست و چشم و گوش برد

منکر ہنگامہ موجود گشت

خالق اعیان نامشہود گشت

عقل خود را بر سر گردوں رساند

عالم اسباب را افسانہ خواند

فکر افلاطون زیاں را سود گشت

حکمت او بود را نابود گشت

یعنی افلاطون نے یہ نظریہ پیش کیا کہ یہ جو کچھ نظر آتا ہے اور حواسِ خمسہ سے

محسوس ہوتا ہے حقیقی (REAL) نہیں ہے حقیقی وجود اس عالم کا ہے جو غیر
 محسوس اور غیر مشہود ہے۔ اس کا نتیجہ یہ نکلا کہ اس کے فلسفہ کے تبعین نے اپنے

اس خمسہ کی شہادت پر اعتبار کرنا چھوڑ دیا اور کہنے لگے کہ یہ دنیا مایا ہے ۶

ہر چند کہیں کہ ہے، نہیں ہے

۱۵۰ اپنے فلسفہ کی رو سے اس عالم موجود کا منکر ہو گیا اور اس نے

مفہم اعیان (IDEAS) کا وجود تسلیم کیا جو غیر مشہود ہیں اور ان کا
وجود محض قیاسی ہے۔

خلاصہ کلام یہ کہ افلاطون نے ایسا نظریہ پیش کیا جس کی رو سے کائنات

وجود کی نفی ہوگی

تو ہما از سر اور مسموم گشت نخت و از ذوق عمل محروم گشت

اقوام عالم اس کے فلسفیانہ خیالات سے متاثر ہوئیں اور یہ عقیدہ ان کے

میں راسخ ہو گیا کہ یہ دنیا سراسر افسانہ ہے اس کی نہ کوئی اصلیت ہے نہ

یقینت اور نہ جو کچھ نظر آتا ہے لائق اعتبار ہے اس طرح رفتہ رفتہ وہ ذوق

عمل سے محروم ہو گئیں اور خیالی دنیا میں زندگی بسر کرنے لگیں۔

اس نظریہ کا انسان کی ذہنیت پر لاتر می درے یہ اثر ہوگا کہ جب یہ دنیا

سراسر افسانہ ہے تو پھر اس کے متعلقات مثلاً دولت حکومت ملک و مال خاندان

ن و ذر زندگی سب بے حقیقت ہونگے لہذا ان کے حصول کی کوشش فضول ہے

انسان کو چاہئے کہ اپنی توجہ دنیا اور دنیاوی علاقوں سے یکسر منقطع کر کے اعیان نامہ مشہود

ہرگز مبذول کرے اور حقیقت کی جستجو میں زندگی بسر کر دے۔

یہ بوجھان طبع انسان کو لازمی طور سے رہبانیت کی طرف مائل کر دے گا۔
 جب کسی قوم میں رہبانہ خیالات پیدا ہو جائیں گے تو وہ تنازع للبقا میں
 لینے کی صلاحیت سے عاری ہو جائے گی بالفاظ دیگر اس میں گوسفندوں کی صف
 پیدا ہو جائیں گی اور وہ دوسروں کی غلام بن جائے گی۔

تمام مسیحی مؤرخین کلیسا اس بات کو تسلیم کرتے ہیں کہ ابتدائی چند صدیوں
 میں کلیسا اور کلیسائی عقائد پر مذہب افلاطون کا زبردست اثر پڑا۔ چنانچہ ابتدا
 مشائخ کلیسا مثلاً جسٹن، آریجن، کلیمینٹ، اور آگسٹن یہ سب صدق دل۔
 فلسفہ اشراق پر ایمان رکھتے تھے اور ان سمجھوں نے رہبانیت کی تعلیم دی۔
 اگرچہ آنحضرتؐ نے لاکھ بار باینتہ فی الا سلامؐ فرما کر افلاطونی خیال
 کا سدباب فرمادیا لیکن جب اسلام ایران میں پہنچا تو وہاں کے مسلمانوں
 بحیثیت ثنویت اور افلاطونی خیالات سے متاثر ہو کر جہاں اسلام میں اور بہت
 رخنے پیدا کئے وہاں ایک زبردست عقیدہ نفی خودی کا اسلامی تصوف میں
 داخل کر دیا اور یہ عقیدہ اس شد و مد کے ساتھ داخل ہوا کہ ایک ہزار سال کے
 بھی ہماری شعر نفی خودی اور فنا کے اسی راگ کو الاپ رہے ہیں جس کو
 سے پہلے اوحدی کرمانی بابا نغانی اور محمود شترسی نے الاپا تھا۔

فارسی اور اردو کے تمام شعرا نے با تشنا سے معدوڑے چند یہی تعلیم
 ہے کہ اپنی مستی کو فنا کر دو کیونکہ ہستی مہر سردھوکا اور فریب ہے ملاحظہ ہو:

ان کھائیومت فریب ہستی ہر چند کہیں کہے نہیں ہر
 ہستی کے مت فریب میں آجائیوتہد عالم تمام حلقہ دایم خیال ہے
 ہندوستان میں مسلمانوں کے آنے سے پہلے شکر اچا رہیہ نے نہایت زور
 کے ساتھ اسی عقیدہ کی اشاعت کی تھی کہ خودی کو فنا کرو تو خدا ملے گا مسلمانوں
 نے جو قرآن کے پیغام سے غافل ہو چکے تھے اس خواب اور نسخہ کو استعمال
 کرنا شروع کیا۔ ۶

جب آنکھ کھلی گئی تو موسم خزاں کا تھا

خالص شمشیر و قرآن را برود اندریں کشور مسلمانانی برود

اصلاح ادبیات اسلامیہ

کسی قوم کی اصلاح کا صحیح طریقہ یہ ہے کہ پہلے اس کی قوت غور و فکر کی
 اصلاح کی جائے اور اصلاح فکر کے لئے ضروری ہے کہ اس قوم کے سامنے
 ایسا سچ پیش کیا جائے جو اس کی ذہنیت میں انقلاب پیدا کرے اور وہ
 صحیح طور پر غور و فکر کرنے لگے۔

آنحضرت صلعم نے بھی سب سے پہلے عربوں کے ذہن میں انقلاب پیدا

کیا اس کے بعد جیسا کہ سب کو معلوم ہے ان کی دنیا ہی پلیٹ کر رکھی۔

میرا تو ایمان ہے کہ جب تک مسلمانوں میں ذہنی انقلاب پیدا نہیں ہوگا

معاشرتی، سیاسی یا مذہبی انقلاب کبھی پیدا نہیں ہو سکتا اور ذہنی انقلاب پیدا

کرنے کے لئے پہلی شرط یہ ہے کہ خواب اور لٹریچر کی جگہ، زندگی بخش لٹریچر ان کے سامنے پیش کیا جائے، ایسا لٹریچر جو ان کی رگوں کے اندر منجمد خون کو از سر نو گرمائے، جو ان میں زندگی کی لہر دوڑائے، جو ان کو رمرحیات سے آگاہ کر دے افسوس ہے اس قوم پر جس کے شعراء ہجر و وصال، زلف و خال، غازہ و گلگونہ، ناوکِ ناز اور نگاہِ غلط انداز کی بھول بھلیوں میں گرفتار رہوں، کیونکہ وہ اپنی قوم کو بھی اسی گردابِ فنا میں مبتلا کر دیں گے

شعراءِ اسلام کا فرض ہے کہ وہ خیالی دنیا سے باہر نکل کر حقیقی دنیا میں رہنا سیکھیں۔ اور گل و بلبل کے افسانے سنانے کی جگہ قوم کے نوجوانوں کو ترقی کے اصول سکھائیں۔ چنانچہ علامہ شعر کو مخاطب فرماتے ہیں۔

اے میان کیسہ ات نقد سخن بر عیار زندگی اور اہل بزن
فکرِ صالح در ادب می بائدت رہتے سوئے عرب می بائدت

قرنہا بر لالہ پاکو بسیدہ عارض از شبنم چو گل شوئیدہ

خویش را بر ریگ سوزاں ہم بزن غوطہ اندر چشمہ زمزم بزن

یو۔ پی کے شعراء کو بالخصوص علامہ کی نصیحت پر عمل پیرا ہونا چاہئے جہاں ابھی تک طبائعِ ردیلت و قافیہ کی تیود میں گرفتار ہیں اور ہر نئی ترکیب کو دیکھ کر ناک بھوں کیڑے کی عادی ہیں ضرورت ہے کہ اب ہم ان بھول

بھلیوں کے پنجہ سے نکل کر اس بات پر غور کریں کہ شاعر ہمارے
 لئے کیا پیغام لے کر آیا ہے اور اس کے کلام میں زندگی کا سا مان
 موجود ہے یا نہیں؟



مبحث ششم

خودی کی تربیت کے تین مراحل ہیں۔ مرحلہ اول اطاعت
مرحلہ دوم ضبط نفس، مرحلہ سوم نیابت الہی

جب یہ ثابت ہو گیا کہ ترقی اور کامیابی تمام نرا تو کام و تربیت خودی
پر منحصر ہے تو اب قدرتی طور پر یہ سوال پیدا ہو گا کہ خودی کی تربیت کس نہج
اور کس صورت سے کی جائے۔

علامہ نے اس کا جواب یہ دیا ہے کہ تربیت خودی کے تین مراحل
(STAGES) ہیں۔ مرحلہ اول کا نام اطاعت ہے۔ مرحلہ دوم کا نام
ضبط نفس ہے اور مرحلہ سوم کا نام نیابت الہی ہے۔ ذیل میں ان مراحل
سے گانہ کی تشریح درج کی جاتی ہے۔

مرحلہ اول

اگر کوئی شخص اپنی خودی کی تربیت کا خواہاں ہے تو اسے سب سے پہلے اطاعت کو شعار زندگی بنانا چاہئے اور فرائض منصبی کے ادا کرنے کو مقصد حیات سمجھنا چاہئے۔

واضح ہو کہ اطاعت اور ادائے فرض دونوں کا مطلب ایک ہی ہے لہذا مختصر ایوں کہہ سکتے ہیں کہ اطاعت تربیت خودی کے لئے پہلی اور لازمی شرط ہے۔ اب سوال یہ ہے کہ کس شخص کی فریاداری یا اطاعت کی جگہ اس کا جواب یہ ہے کہ خدا تعالیٰ کی۔

کس طرح؟ قرآن مجید خدا تعالیٰ کا عطا کردہ دستور العمل ہے اور دستور العمل کی اطاعت ہی دراصل خدا تعالیٰ کی اطاعت ہے۔

اس جگہ یہ شبہ پیدا ہو سکتا ہے کہ قرآن مجید میں کسی جگہ مسلمانوں کو حضور سرور کائنات صلی اللہ علیہ وسلم کی اطاعت کا حکم دیا گیا، یہ کیوں؟ اس کا جواب یہ ہے کہ آنحضرت صلعم کی اطاعت کا مطلب یہی ہے کہ اس دستور العمل کی اطاعت کی جائے جو آپ نے دنیا کو دیا۔

اسلام شخصیت پرستی سے بالاتر ہے۔ وہ انسان کو خدا پرستی کی تعلیم دیتا ہے اور مسلمان صرف خدا کے حکم کا پابند ہے۔ رسول کا حکم بھی خدا کا حکم موتا ہے اور آیہ قرآنی مَنْ يَطِيعِ الرَّسُولَ فَقَدْ اطاع الله اس پر دلالت ہے۔

مسلمان آنحضرت کے نام پر اپنی جان قربان کرنا سعادت سرمدی یقین کرتا ہے
مگر اس لئے نہیں کہ آپ فلاں ابن فلاں کے بیٹے تھے بلکہ اس لئے کہ آپ
نے ہمیں قرآن مجید جیسی نعمت عطا کی۔

مسلمان اپنے ہادی برحق کو نہ خدا سمجھتے ہیں نہ خدا کا فرزند بلکہ عبدہ
و رسولہ اور واضح ہو کہ عبد اور عبدہ میں زمین و آسمان کا فرق ہے یہ وہ
بلند مقام ہے جس کی رفعت کا اندازہ بھی دشوار ہے۔ علامہ خود لکھتے ہیں
عبد دیگر عبدہ چیزے دگر ماسراپا انتظارا، او منتظر
اب یہ اشعار پڑھے

توہم از بار فرائض سرتاب بر خوری از عنده حسن المآب

یعنی جس طرح اشتر صحرائی کمال صبر و استقلال کے ساتھ اپنے فرائض منصبی
کو ادا کرتا ہے اسی طرح اے انسان تو بھی امانتے فرض میں کوتاہی نہ کر۔ اگر تو
اپنے فرض کو اچھی طرح ادا کرے گا اور اطاعت کو اپنا شعار زندگی بنائے گا
تو یقیناً اللہ تعالیٰ تجھے اجر عظیم عطا فرمائے گا۔ جیسا کہ اُس نے قرآن مجید
میں فرمایا ہے:-

ذَالِكَ مَتَاعُ الْحَيَاةِ الدُّنْيَا وَاللَّهُ عِنْدَهُ
حُسْنُ الْمَأْوَىٰ

دن و فرزند، دولت مال اور ثروت دنیوی (یہ سب چیزیں

دنیاوی زندگی کی پونجی ہیں اور اللہ کے پاس (حیاتِ
انسانی کا بہترین مقصد موجود ہے۔

در اطاعت کوشش اے غفلت شعار می شود از جبر پیدا اختیار
یعنی اے غفلت شعار! اطاعت الہی میں سرگرمی دکھا۔ کیونکہ جبر ہی
سے اختیار پیدا ہوتا ہے۔

FREEDOM IS BORN OUT OF OBEDIENCE

فلسفہ جبر و اختیار

حکیم الامت نے اس شعر میں ایک زبردست زندگی بخش حقیقت کا
انکشاف فرمایا ہے۔ وہ یہ ہے کہ اگر مسلمان حکومت کے طالب ہیں تو
تو انہیں اطاعت الہی کو اپنا شعار بنانا چاہئے

می شود از جبر پیدا اختیار

مغربی اور مشرقی دونوں ممالک کے فلاسفہ اور حکما میں صدیوں سے
یہ بحث چلی آرہی ہے کہ انسان مجبور ہے یا مختار؟ گذشتہ اڑھائی ہزار سال
میں جو کچھ اس پر لکھا گیا ہے اس کا خلاصہ تین آرا میں منحصراً کیا جاتا ہے،
(الف) انسان مجبور محض ہے۔

(ب) انسان مختار ہے۔

(ج) انسان مختار بھی ہے مجبور بھی ہے۔

علامہ نے ان تینوں قیاسات سے بچ کر ایک نئی بات پیش کی ہے جو ان کی جدت طرازی اور اجتہادِ فکر کی ایک روشن دلیل ہے، بلکہ میں تو یہ کہتا ہوں کہ جبر و اختیار کی بحث کو اس طرح سلجھایا ہے کہ بے اختیار مر جا کئے کو دل چاہتا ہے۔

ابتدائے آفرینش سے یہ سوال انسان کے دل میں پیدا ہوتا چلا آیا ہے کہ میں مجبور ہوں یا مختار؟ علامہ فرماتے ہیں کہ اگرچہ ہر انسان حالتِ جبر پر پیدا ہوتا ہے اور پیدا ہونا ہی مجبوری کی دلیل ہے۔ لیکن اگر وہ اپنے دل پر جبر کے اطاعتِ الٰہی اختیار کرے تو انجام کار یہ رنگِ اطاعت اس میں شانِ اختیار پیدا کر دے گا۔

ہر انسان فطرتاً مختار سی و حکمرانی کا آرزو مند ہے۔ علامہ نے اپنے فلسفہ میں اسے تکمیل آرزو کا نہایت سادہ اور یقینی طریقہ بتا دیا ہے کہ اگر تم حکومت (اختیار) کے آرزو مند ہو تو خدا کی دستور العمل (قرآن مجید) کی اطاعت کرو صاف اختیار ہو جاؤ گے۔ گویا اول اطاعت بعد حکومت،

اس شعر میں جبر و اختیار کے لفظ آئے ہیں ان کے دوسرے معنی یہ بھی ہو سکتے ہیں جو میں نے اوپر بیان کئے۔ یعنی اختیار بمعنی حکومت اور جبر بمعنی اطاعت۔

اب سوال یہ ہے کہ جبر سے اختیار کیوں پیدا ہو سکتا ہے؟

اگر جبر کے معنی اطاعت اور اختیار کے معنی حکومت کے لئے جائیں
 تو اس سوال کا جواب یہ ہوگا کہ حکومت کے لئے صلاحیت شرط اولیٰ ہے اور
 صلاحیت ایک زبردست ضابطہ (ڈسپلین) سے پیدا ہوتی ہے اور
 (DISCIPLINE) اطاعت ہی کا دوسرا نام ہے۔

حکومت وہ قوم کر سکتی ہے جس نے قومی و انفرادی سیرت (اخلاق) کی
 تکمیل کر لی ہو اور کیریکٹر کی تکمیل اس وقت تک ناممکن ہے جب تک ان
 اصولوں کی پابندی نہ کی جائے، جو انسانی کیریکٹر کو سچا اور استوار کرتے ہیں
 اور اصولوں کی پابندی کا دوسرا نام اطاعت ہے۔

انگریزوں کو دیکھئے وہ ربع مسکوں پر حکمران ہیں۔ لیکن کیوں؟ کیا اس
 لئے کہ وہ ابناء اللہ ہیں؟ ہرگز نہیں! کیا اس لئے کہ وہ سفید نام ہیں۔
 ہرگز نہیں۔ محض اسلئے کہ انہوں نے ایک RIGID DISCIPLINE
 شدید پابندی نظام کو اپنا شعار حیات بنا رکھا ہے اور صدیوں سے وہ اس
 کے پابند چلے آ رہے ہیں۔ جس کی بنا پر ان کی قومی سیرت کی تکمیل ہو گئی اور
 اطاعت کا رنگ ان کے رگ و پے میں سرایت کر گیا ہے

اطاعت کی روح

اطاعت کی روح قربانی ہے اسی لئے اسلام کی بنیاد بھی قربانی پر

رکھی گئی ہے۔

حسین و سادہ و زنگیں ہے داستانِ حرم نہایت اس کی حسین ابتدا ہے اسمعیل
 قربانی کے کیا معنی اور کس کی قربانی؟ دُنوں اور بکریوں کی قربانی جو مسلمان
 صدیوں سے کرتے چلے آئے ہیں؟ وہ نہیں بلکہ انفرادی خواہشات اور قلبی
 آرزوؤں کی قربانی، ذاتی اور شخصی راحت کی قربانی اور اولاد کی قربانی۔
 دُنوں کی قربانی سے کسی قوم کے افراد کی تعداد میں اضافہ ہو سکتا ہے
 لیکن قومی سیرت کی تکمیل نہیں ہو سکتی۔ اس کے لئے قربانی درکار ہے اطاعت
 کے معنی ہیں دوسروں کے احکام کو اپنی خواہشات پر مقدم کرنا مثلاً میرا
 دل یہ چاہتا ہے کہ عیش کروں لیکن قوم حکم دیتی ہے کہ نہیں، سادہ سی زندگی
 سمندروں کی گہرائی معلوم کرنے میں صرف کر دو تو مجھے اپنی خواہشات کو
 بالائے طاق رکھ دینا چاہئے۔ اطاعت کے معنی ہیں افراد کو قوم کی بہبود کے
 لئے قربان کر دینا۔ مثلاً جب ۱۸۵۷ء میں انگریز لفسنت و لوبی
 نے جو دلی میگزین کا انچارج ہتھاریہ دیکھا کہ میگزین عنقریب ہمارے دشمنوں کے
 قبضہ میں آنے والا ہے تو وہ اور اس کے ساتھ بارہ سپاہی رب کے سب
 بارود کو آگ لگا کر بھک سے اڑ گئے اور اڑتے اڑتے حکومت ہند کا مشور
 اپنی قوم کے نام لکھ گئے۔

اطاعت سے کیا پیدا ہوتا ہے؟

اطاعت سے افراد میں یکسانیت کا رنگ پیدا ہوتا ہے کیونکہ ہر فرد ایک ہی مقصد کے حصول کے لئے ایک ہی ضابطہ کی پابندی کرتا ہے اور اس کے رنگ یکسانیت سے "یک نگاہی" پیدا ہوتی ہے۔ یک نگاہی کیا چیز ہے؟ جملہ افراد کا ایک ہی مقصد کے درپے ہونا؟

مردہ از یک نگاہی زندہ شو بگزر از بے مرکزی پائندہ شو

اور جب کوئی قوم زندہ ہو جاتی ہے تو پھر حکمرانی کیا دشوار ہے؟ آج اگر مسلمانوں کو حکومت حاصل ہو جائے تو جانتے ہو کیا ہوگا؟ ایک عالم دوسرے عالم کے خون کا پیمانہ، ایک مذہبی جماعت دوسری جماعت سے برسبر پیکار، اور ایک گروہ دوسرے کو فنا کرنے پر آمادہ نظر آئے گا یہی تو وجہ ہے کہ اس قوم سے حکومت چھین لی گئی۔

الغرض اختیار تکمیل اخلاق حسنہ پر موقوف ہے اور اخلاق کی تکمیل دستور العمل کی پابندی پر منحصر ہے اور اسی پابندی کا دوسرا نام اطاعت ہے اگر جبر و اختیار کو مصطلحات فلسفہ قرار دیا جائے تو پھر اس کے یہ معنی ہوں گے کہ فرض کر لیجئے انسان مجبور ہے جیسا کہ وہ بعض امور میں نظر آتا ہے تو اب قدرتی طور سے مجبور، مختاری کا طالب ہے۔ پس حصول اختیار کی صورت یہ ہے کہ حالت صبر پر تشلیح خم کر دو۔

انسان کی عادت یہ ہے کہ وہ سرسیریم خم کرنا نہیں چاہتا۔ ہر لحظہ طغیان اور سرکشی پر آمادہ رہتا ہے نتیجہ اس کا یہ نکلتا ہے کہ آخر دم تک اس میں شان اختیار پیدا نہیں ہوتی لیکن اگر انسان ایک مرتبہ اس عقیدہ پر حجم جائے کہ میں ہمیشہ اللہ کی مشیت کے سامنے سرسیریم خم کروں گا کیونکہ اس کے علاوہ کسی میں نفع یا نقصان پہنچانے کی طاقت نہیں ہے تو اس استقامت کی بدولت اس میں ایک بات یہ پیدا ہو جائے گی۔ ع

پیش فرعونے سرش افگندہ نیست

یعنی یہ صفت اس کو بے خوف اور نڈر بنا دے گی جس کا لازمی نتیجہ یہ ہوگا کہ وہ کسی دنیاوی طاقت سے مرعوب نہ ہو سکے گا۔ اس کے اندر (WILL TO CONQUER) تسخیر کائنات کا بے پناہ جذبہ پیدا ہو جائے گا اور یہ جذبہ اس کے جبر کو اختیار میں تبدیل کر دے گا۔ یعنی اگرچہ خدا نے انسان کو مجبور بنایا ہے لیکن جب وہ انسان سلک جبر پر عامل ہو کر اپنے اندر شان اختیار پیدا کرے گا اگر اس نے ایسا کر لیا تو خدا بھی اُسے مختار بنا دے گا اور اگرچہ بظاہر وہ مجبور ہی نظر آئے گا لیکن باطن اس کی تلوار اقوام عالم کی قسمتوں کا فیصلہ کیا کرے گی

جبر خالد عالمی برہم زند جبر مانج و بن بابر کند

حضرت خالد بھی ہماری طرح مجبور پیدا ہوئے تھے لیکن انہوں نے

اللہ کا خوف دل سے نکال دیا اور سوائے خدا کے ساری کائنات کو بیچ
 بن کیا۔ اس کا نتیجہ یہ ہوا کہ غزوہ موتہ میں نو تلواریں ان کے ہاتھ سے
 ٹکریں اور ان ٹکڑوں نے قبصر و کسریٰ کی سلطنتوں کے ٹکڑے کر دیئے
 ہم بھی خالدؓ کی طرح مجبور پیدا ہوئے ہیں لیکن ہم نے اللہ تعالیٰ کے
 لئے قوت فرما کر واگو اپنا معبود قرار دیا اور غیر اللہ کے خوف سے اپنی خودی
 مردہ کر دیا۔ اس کا نتیجہ یہ ہوا کہ ہماری پشتیانوں پر غلامی کا داغ لگا ہوا ہے
 تلوار کے ٹکڑوں کی جگہ ہماری جھولیوں میں بھیک کے کڑے پڑے ہوئے ہیں
 الغرض حضرت خالدؓ بھی مجبور تھے اور ہم بھی مجبور ہیں یعنی جہاں تک عقیدہ ہجو
 تیار کا سوال ہے ہمارے علماء اہل سنت یہی کہیں گے کہ دونو مجبور ہیں۔
 من پھر کیا وجہ ہے کہ خالدؓ نے بھی مجبوری کے باوجود سلطنتوں کے تختے الٹ
 رکھ دیئے اور ہم اپنی غلامی کی زنجیروں کو بھی نہیں توڑ سکتے۔
 اس کی وجہ یہی ہے کہ خالدؓ کا طریق حیات کچھ اور تھا ہمارا طریق حیات
 ہے اور خالدؓ کا مسلک تھا اطاعت، ہمارا مسلک ہے بغاوت جب
 طریق حیات مختلف ہے تو نتائج حیات بھی لازمی طور پر مختلف ہوں گے۔
 خالدؓ دستورِ الہی کی اطاعت کرتے تھے ہم دستورِ الہی کی خلاف ورزی
 کرتے ہیں پھر غلط کیا ہے جو اکر لکھتے ہیں۔
 ہم میں باقی نہیں اب خالدؓ جاننا باز کارنگ دل پر غایتِ فقط حافظ شیراز کارنگ

مشاہدہ فطرت

کارگاہ فطرت پر نظر ڈالو ہر جگہ قانون کی پابندی یعنی اطاعت کا

نظر آئے گا۔

ذرہ ذرہ ہر کار زندانی تقدیر ہے

کارگاہ فطرت میں جو چیز اطاعت نہیں کرتی وہ زندہ نہیں رہتا

نباتات اطاعت کا سبق پڑھنا چھوڑ دے تو صفحہ ہستی سے معدوم ہو جائے

حال حیوان اور انسان کا ہے۔ قانون قدرت ہے کہ پیاس لگے تو پانی پیو

جو ذی روح اس قانون کی خلاف ورزی کرے گا سزا پائے گا۔ سچ نہیں

الغرض کائنات میں ساری ترقی پابندی آئین پر موقوف ہے۔ اب

کے اشعار پڑھئے۔

ہر کہ تسخیر مرد و پروں کند
خویش را از بجزیری آئین کند

با درازندان گل خوشبو کند
قیسدا بورا تا کہ آہو کند

می زند اختر سوائے منزل قدم
پیش آئینے سر تسلیم خم

فطرہ با دریاست از آئین وصل
ذرہ ہا صحر است از آئین وصل

باطن ہر شے ز آئین قوسی
تو چرا غافل از این سماں روی

لہذا جب یہ حقیقت مسلم ہے کہ اطاعت ہی سے حکومت اور اخلاق

حاصل ہو سکتا ہے اور آئین کی پابندی ہی سے سروری اور سرفرازی نصیب

تی ہے تو پھر مسلمان کا فرض بالکل عیاں ہے کہ وہ آئین خداوندی کا پابند
 رہے اور آنحضرت کے تلقین کردہ راستہ سے سر مو انحراف نہ کرے۔

تاریخ اسلام شاید ہے کہ جب تک مسلمانوں نے قرآن مجید کے احکام پر
 ن و چرا عمل کیا وہ دنیا میں سر بلند رہے لیکن جب انہوں نے منشاے الہیہ
 تاویل شروع کر دی اور قرآن مجید کے صریح احکام کو کھینچ تان کر اپنی منشا
 مطابق کرنے لگے، اسی وقت سے ان کا زوال شروع ہو گیا اور اس میں
 شک نہیں کہ مسلمانوں کو نہ تاتاریوں نے تباہ کیا، نہ فرنگیوں نے بلکہ
 تاویل نے۔

اسی لئے مرشد روم نے اس کو متنبہ کیا ہے

مے کنی تاویل صرف مکررا

خویش راناویل کن نے ذکررا

اور ہمارے زمانہ میں مولانا نے روم کے معنوی شاگرد نے استاد کی

حمت کو ان الفاظ میں پیش کیا۔

حکم دشوار است تاویلے نحو بحر قلب خویش قندیلے نحو

حاصل کلام یہ کہ اگر مسلمان پھر زندہ ہونا چاہتے ہیں تو انہیں سب سے
 آئین الہی کا جو اپنی گردن پر رکھ لینا چاہئے اور احکام الہی کی بلاچون
 تعمیل کرنی واجب قرار دے لینا چاہئے۔

مسکوہ سنج سختی آئین مشو از حدود مصطفیٰ بیرون مشو

مرحلہ دوم

تربیت خودی کا دوسرا مرحلہ ضبط نفس ہے اور اگر غور سے دیکھا جاوے۔
تو یہ مرحلہ اطاعت کا منطقی نتیجہ ہے۔ یعنی ضبط نفس صرف اسی صورت میں
ہے کہ پہلے انسان کے اندر اطاعت کا مادہ پیدا ہو جائے جب ایک انسان
اطاعت الہیہ کا ٹھوگر ہو جائے گا تو اس کے اندر یہ صلاحیت پیدا ہو جائے۔
گی کہ وہ اپنے نفس کو اطاعت کا درس دے سکے۔

نفس انسانی جس کی غیر تربیت یافتہ حالت کا نام نفس امارہ ہے باطن
خود پرور، خود پرست خود پس اور خود سر ہے۔ اس لئے انسان کا فرض ہے
وہ اس پر اقتدار اور غلبہ تام حاصل کرے۔

جو شخص اپنے نفس پر حکومت نہیں کر سکتا لازمی ہے کہ اس کے علاوہ وہ
طاقتیں اس کے نفس پر حکمران ہو جائیں گی۔ مثلاً زید کا نفس دولت کا آرزو
ہے۔ اب اگر وہ اپنے نفس کو اس آرزو کے حصول سے باز نہیں رکھ سکتا تو روز
رفتہ حرص و طمع کا جذبہ اس پر سلطہ ہو جائیگا اور وہ ان خواہشات کا غلام ہو
جائیگا۔ اس کے علاوہ جب وہ اس آرزو کے حصول کی خاطر دوسروں کے

منے دست سوال دراز کرے گا تو وہ لوگ بھی اس کے حاکم بن جائیں گے
 وروہ نفس کی خواہشات کی بدولت ان لوگوں کا بھی غلام بن جائے گا۔
 ہر کہ بر خود نیست فرمانش ہوا می شود فرماں پذیر از دیگران
 نفس باقی زاویہ نگاہ سے دیکھا جائے تو انسان کی فطرت دو چیزوں سے
 مرکب ہے، خوف اور محبت۔

خوف دنیا خوف عقیقے خوف جان خوف آلام زمین و آسمان
 حُب مال و دولت و حُب وطن حُب خویش و اقربا و حُب زن
 نفس انسانی کا تجزیہ کرنے سے معلوم ہوا کہ دو جذبات اس پر مسلط ہیں
 یا تو وہ بعض چیزوں سے خوف کھاتا ہے یا بعض چیزوں سے محبت یہی دو
 باتیں انسانی ترقی میں حائل ہیں۔ اس لئے علامہ نے ان دونوں پر غالب
 آنے کا طریقہ بتایا ہے۔

تا عصائے لاکہ دارسی بدست طلسم خوف را خواہی شکست
 یعنی توجید کا عصا ہاتھ میں لے کر اس کی بدد سے مسلمان خوف کے مارے
 طلسموں کو آن واحد میں توڑ سکتا ہے اور اسی کلمہ توجید پر عامل ہونے سے
 فرزند و زن اور مال و دولت کی محبت سے رہائی مل سکتی ہے۔
 ہر کہ در اقلیم لا آباد شد فارغ از بند زن و اولاد شد
 اگر مسلمان صدق دل سے اس بات پر ایمان لے آئے کہ خدا کے

علاوہ اور کوئی طاقت اُسے نفع یا نقصان نہیں پہنچا سکتی تو پھر دنیا میں وہ کسی طاقت سے مرعوب نہیں ہو سکتا۔

جنگِ قادسیہ سے پہلے جب ایرانی فوج کے سپہ سالار نے مسلمان سفراء کو اپنے دربار میں طلب کیا تھا تو وہ اس شانِ استغنا کے ساتھ بھرے دربار میں رستم کے سامنے آئے تھے کہ خود دیکھنے والوں پر ان کی ہیبت کا سنگہرجم گیا تھا سوال یہ ہے کہ ان میں یہ شان کس وجہ سے پیدا ہو گئی تھی؟ محض اس وجہ سے کہ ان کے دل میں غیر اللہ کا خوف مطلق باقی نہیں رہا تھا۔

خوفِ رادریسنہ اور اہمیتِ خاطرِ مرعوبِ غیر اللہ نیت
اسی طرح مسلمان اگر ماسوا سے اپنا رشتہ قطع کر کے صرف خدائے واحد سے
پہچانِ محبت استوار کرے تو پھر کسی چیز کی محبت اس کی راہ میں حائل نہیں
ہو سکتی۔ وہ خدا کے حکم کی تعمیل میں نہ بیٹھے کی پرواہ کرے گا نہ بیوی کی۔

می کنند از ماسوا قطع نظر می نہد سا طور بر خلق پسر
حضرت ابراہیم نے بلا تامل اپنے بیٹے کی گردن پر چھری رکھ دی تھی۔ کیا
انہیں اپنے بیٹے سے محبت نہ تھی؟ ضرور تھی مگر ان کی محبت اولاد، محبتِ آہی
کے تابع تھی۔ بیٹا بے شک ایک عزیزِ متناع ہے لیکن حکمِ خدا کے سامنے
اس کی کوئی حقیقت نہیں ہے۔

اپنی جان انسان کو سب سے پیاری ہوتی ہے لیکن موجد وہ ہے جو خدا

کی راہ میں اپنی جان قربان کرنے سے بھی دریغ نہ کرے۔

بایکے مثل جو ہم شکر است جاں بخشیم اور باد ارزاں است
 جب لوگوں نے حضرت جعفر بن ابی طالب کے جسم پر زخموں کے نشانات
 شمار کئے تو شکر سے بھی زیادہ تھے، کس چیز نے ان کو اس قدر زخم کھانے
 کی طاقت بخشی تھی؟ صرف اس بات نے کہ خدا تعالیٰ کا حکم جان سے بھی
 زیادہ عزیز تھا۔

امام بن تیمیہ اور امام بن حنبل نے جو صعوبات برداشت کیں وہ
 کسی سے پوشیدہ نہیں ہیں، کس بات نے ان کو اس قدر دلیر بنایا تھا؟
 ہر کہ حق باشد چو جاں اندیش خم نہ گردد پیش باطل گردنش

ارکان اسلام

عقیدہ توحید کے بعد اسلام نے جو ارکان مقرر فرمائے ہیں ان سب
 کا مقصد بھی یہی ہے کہ مسلمان کے اندر ضبط نفس کی طاقت پیدا ہو جائے۔

نماز

لا الہ الا اللہ ما شاء صدف گوہر نماز
 قلب مسلم راجع اصغر نماز

درکت مسلم مثال خنجر است
قاتل فحشاء و بغی منکر است

روزہ

روزہ بر جمع و عطش شیخوں زند
خیبر تن پروری را بشکند

حج

مومنان رافطرت افزا است حج
ہجرت آموز و وطن سوزا است حج

زکوٰۃ

حُب دولت را فنا سازد زکوٰۃ
ہم مساوات آشنا سازد زکوٰۃ

الغرض ارکانِ خمسہ توحید، صلوات، روزہ زکوٰۃ اور حج خدا تعالیٰ نے
اسی لئے فرض فرار دیئے ہیں کہ ان کی مدد سے مسلمان اپنے نفس پر غلبہ حاصل
کر سکتا ہے۔

ایں ہمہ ابواب استحکامِ تہمت
پختہ محکم اگر اسلام تہمت

مرحلہ سوم

جب ایک مسلمان دونوں مراحل سے گزر جائے گا تو پھر وہ نیابت الہی کے مرتبہ پر فائز ہو جائے گا۔

نائب کون اور کیا ہوتا ہے اس کے متعلق علامہ نے حسب ذیل حقائق کا اظہار فرمایا ہے

ہستی او ظل اسم عظیم است	نائب حق پرچو جان عالم است
در جہاں قائم بامر اللہ بود	از رموز جزو عمل آگاہ بود
از حرم بیرون کند اصنام را	پختہ سازد فطرت ہر خام را
ہم سپاہی ہم سپہ گمراہ امیر	نوع انساں را بشیر و ستم نذیر
از جلال او نجات عالم است	ذات او توجیہ ذات عالم است

زندگی رائے کند تفسیر نو

می دہد این خواب را تعبیر نو

یعنی نائب حق روح عالم کی مانند ہوتا ہے اس کی ذات سے دنیا

زندگی حاصل کرتی ہے یعنی دنیا کے لوگوں کو عانی زندگی پاتے ہیں اور اس

کی ہستی اسم عظیم کا ظل یا پر تو ہوتی ہے۔ یعنی اس کی ذات میں خدا کی صفات

کارنگ جھلکتا ہے۔ وہ نظام عالم کے امرا اور رموز سے آگاہ ہوتا ہے اور

دُنیا میں خدا کے حکم سے قائم ہوتا ہے اس کی صحبت کے فیض سے خام طبع لوگ مراتب عالیہ پر پہنچ جاتے ہیں اور وہ اپنی روحانی قوت سے لوگوں کو توحید کے مقام پر پہنچا دیتا ہے یعنی لوگوں کو حقیقی معنوں میں مسلمان بنا دیتا ہے گمراہوں کو راہِ راست دکھا دیتا ہے اور لوگوں کو زندگی کے حقیقی مفہوم سے آگاہ کرتا ہے۔

اس کے بعد علامہ اس امر کی آرزو کرتے ہیں کہ موجودہ دور میں اس شان کا کوئی شخص دُنیا سے اسلام میں پیدا ہو جو مسلمانوں کو دوبارہ اخوت کا سبق پڑھائے اور ان میں اُلفت و محبت کا بیج بوائے اور دُنیا میں امن قائم کرے۔

اے فرخ دیدہ اسکاں بیا	اے سوارِ شہبِ دوراں بیا
نغمہ خود را بہشتِ گوش کن	شورشِ اقوام را خاموش کن
جامِ صہبائے محبت بازوہ	خیز و قانونِ اخوت سازوہ
جنگجویاں را بدہ پیغامِ صلح	باز در عالمِ بیارِ ایامِ صلح

سجدہ ہائے طفلک و برناؤ پیر
از جبینِ شرمسارِ ما بگیں

مبحث ہفتم

شرح اسمائے علی مرتضیٰ

خود سی کی تربیت کے مراحل سے گانہ کی تفصیل بیان کرنے کے بعد اب
 علامہ یہ بتانا چاہتے ہیں کہ جس بندہ کا حق ہیں کی خود سی بیدار ہو جاتی ہے وہ
 کس مرتبہ عالیہ پر فائز ہو جاتا ہے اور اس مقصد کے لئے انہوں نے ہادی برحق
 سرور کائنات حضرت رسول خدا صلی اللہ علیہ وسلم کے شاگردوں میں سے ایک
 قابل شاگرد کو بطور نمونہ منتخب کیا ہے جن کے سوانح حیات کا باسکان نظر مطالعہ
 کرنے سے یہ حقیقت آشکارا ہو جاتی ہے کہ جس طرح آنحضرت صلعم کی ذات با
 برکات میں تمام انبیاء کے کمالات جمع ہو گئے تھے آنحضرت کے اس شاگرد
 کی ذات میں تمام انسانی کمالات یکجا نظر آتے ہیں۔
 اگر کوئی شخص مجھ سے پوچھے کہ خدا کا سب سے بڑا معجزہ کیا ہے تو میں

بلا تامل جواب دوں گا، ذات محمدی (روحی لہ الفدا) اور اگر وہ یہ سوال کرے کہ آنحضرت صلی اللہ علیہ وسلم کا سب سے بڑا معجزہ کیا ہے تو میں کہوں گا علی مرتضیٰؑ۔ اگر شاگرد کے کمالات اس کے استاد کی عظمت شان پر دلالت کر سکتے ہیں تو بلاشبہ حضرت علیؑ کے کمالات معنوی و روحانی، سرکارِ دو عالم کی جلالت و عظمت کا اندازہ کرنے میں بڑی حد تک ہمارے معاون ہو سکتے ہیں۔

قیاس کن زگاستان من بہار مرا

مسلم اقل شہ مرداں علیؑ عشق را سرمایہ ایماں علیؑ

علامہ نے حضرت علیؑ کو "مسلم اول" قرار دیا ہے۔ یہ اوقیت باعتبار تقدیم و

تاخیر نہیں ہے بلکہ بلحاظ عظمت و شرف ہے۔ ٹھیک جس طرح قرآن مجید

میں حضور انورؐ کو "اول المسلمین" کا لقب عنایت کیا گیا ہے۔ انگریزی میں اس

کا ترجمہ (FOREMOST MUSLIM) ہو گا نہ کہ (FIRST)

(MUSLIM) یعنی حضرت علیؑ عظمت ایمانی کے لحاظ سے سب

پر فوقیت رکھتے ہیں۔

دوسری صفت یہ بیان کی ہے کہ ان کی ذات عشقِ محکم کے لئے سرمایہ

ایمان ہے۔ یعنی اگر کسی مسلمان کو ان سے عشق نہ ہو تو اس کا ایمان ناقص ہے

اور اس کی وجہ یہ ہے کہ ان کا قدم عشقِ رسول میں سب سے آگے ہے پس جو

شخص عشقِ رسول کا مدعی ہو اور اسے علیؑ سے محبت نہ ہو تو اس کے معنی یہ ہیں کہ

وہ متفہم عشق ہی سے بے خبر ہے۔ علی کی ذات تو عاشقانِ رسول کے لئے عاقبتی شفق کا روشن ترین نمونہ ہے مسلمان کی اسلامی زندگی اس پر منحصر ہے کہ وہ ذاتِ رسول کو اپنے لئے اُسوہ حسنہ قرار دے اور جب تک عشق نہ ہو اتباع نہیں ہو سکتی۔ اور عشق کیونکر کرنا چاہئے یا عاشق کیسے ہوتے ہیں، اس کے لئے علیؑ کی سیرت کو اُسوہ اور نمونہ بنانا چاہئے۔ لہذا ہر عاشقِ رسولؐ کے لئے علیؑ سے محبت کرنا بھی لازمی ٹھہرا۔

حضرت علیؑ کی تمام سیرت عشقِ رسولؐ کی ایک زندہ تصویر ہے میں صرف دو واقعے اس جگہ نقل کروں گا۔ ۶

قیاسِ مستمی ازہیں اسم گیر

۱۔ جب کفارِ مکہ کے مطالبہ پر آنحضرتؐ نے حضرت علیؑ سے فرمایا کہ میرے نام کے آگے جو رسول اللہ لکھا ہے اُسے مٹا دو تو انہوں نے جواب دیا کہ آپ کے ادنیٰ ارشادِ پاپنی گردن کمانے کے لئے تیار ہوں لیکن مجبور ہوں کہ اس حکم کی تعمیل نہیں کر سکتا۔ چنانچہ آنحضرتؐ نے خود اپنے ہاتھ سے ان الفاظ کو مٹایا۔

۲۔ ایک دفعہ حضرت علیؑ چند صحابہؓ کے ساتھ کہیں جا رہے تھے راہ میں ایک درخت پڑا۔ جب اس کی شاخ کے پتے سے گزرے تو اگرچہ وہ ان کے سر سے کافی اونچی تھی تاہم وہ جھک گئے۔ لوگوں نے اس کا سبب دریافت کیا تو انہوں نے جواب دیا کہ یہ سچ ہے کہ مجھے جھکنے کی کوئی ضرورت نہ تھی کیونکہ وہ شاخ

سرے اُوپنچی تھی، لیکن کیا کروں، میں اور آنحضرت صلی اللہ علیہ وسلم ایک دفعہ اسی
 راہ سے جا رہے تھے تو آنحضرت اس شاخ کے نیچے سے جھک کر نکلے تھے
 قصہ مختصر حضرت علیؓ عاشقانِ رسول کے لئے ایک زندہ نمونہ ہیں اور
 ان سے محبت کرنا لازمی ہے۔ اسی لئے علامہ فرماتے ہیں۔

ازولائے دُومانش زندہ ام درجہاں مثل گہر تابندہ ام

علامہ فرماتے ہیں کہ میں علیؓ کے خاندان کی محبت سے زندہ ہوں اس
 زندگی سے مراد جسمانی زندگی نہیں کیونکہ اس قسم کی زندگی بغیر کسی قسم کی
 محبت کے بھی بسر کی جاسکتی ہے بلکہ روحانی زندگی یا بصیرت مراد ہے

(۲) اس کے بعد علامہ نے حضرت علیؓ کے دو القاب کا تذکرہ فرمایا ہے۔

مُرسلِ حق کر دنا مش بو ترابِ حق ید اللہ خواند در اُم الکتاب

اور اس ضمن میں بو تراب کا فلسفہ بیان فرمایا ہے جس کا خلاصہ یہ ہے کہ
 انسان کا سب سے بڑا دشمن یا مخالف جسم یا مادہ ہے جسے علامہ نے "خاکِ
 تاریک" سے تعبیر فرمایا ہے۔ یہ خاکِ تاریک یا (MATTER) تمام اشیاء
 کی جڑ ہے نفسِ انارہ اسی کی منظم صوت کا دوسرا نام ہے۔ علامہ فرماتے ہیں کہ
 آنحضرت صلی اللہ علیہ وسلم نے ان کو "بو تراب" کا لقب دراصل اس لئے دیا تھا
 کہ انہوں نے مٹی یا مادہ پر کامل فتح حاصل کر لی تھی جسم اور جسمانی خواہشات کو مستحضر

شیر حق این خاک را تسخیر کرد این گنجل تار یک را اکسیر کرد
مرضی کنز تیغ او حق روشن است "بو تراب" از فتح اقلیم تن است

علامہ فرماتے ہیں کہ جو شخص جسم یا مادہ پر غالب آجاتا ہے وہ معجزات
کھا سکتا ہے یعنی عناصر کائنات پر حکمراں ہو سکتا ہے۔

ہر کہ در آفاق گرد بو تراب باز گرداند ز مغرب آفتاب
زیر پاش اینجا شکوہ خیر است دست او آنجا قسیم کوثر است

ذات او دروازہ شہ علوم زیر فرمانش حجاز و چین و روم
اب یہاں سے علامہ گریزا اختیار کر کے اصل حقیقت کی طرف آتے

میں یعنی مسلمانوں کو ان کا بھولا ہوا سبق یاد دلاتے ہیں

فرماتے ہیں کہ خاک ہو جانا تو پروانوں کا شیوہ ہے نہ کہ مسلمانوں کا۔
مردانگی یہ نہیں کہ آدمی مٹ جائے یا فنا ہو جائے یا خاک بن جائے، مردانگی
یہ ہے کہ مسلمان مٹی یا خاک (مادہ) کا باپ (فرمانروا) بن جائے۔

خاک گشتن مذہب پروانگی است خاک را آج شو کہ این مردانگی است
پھر فرماتے ہیں کہ نازک مزاجی، نازک دماغی اور ہر قسم کی نزاکت چھوڑ دو

اور فولاد بن جاؤ تاکہ کوئی دشمن زیر نہ کر سکے۔ اگر ایسا نہ کرو گے تو طاقتور
تو میں تمہیں پھرپ کر جائیں گی

یہی تعلیم علامہ نے ۱۹۳۲ء میں ویسٹی رچنا پتھ خطبہ صدارت آل از
مسلم کانفرنس لاہور میں فرماتے ہیں۔ "سولینی کتنا ہے فولاد فرہم کر وہ یہ
کہتا ہوں فولاد بن جاؤ۔"

اس قوم کو فولاد کی حاجت نہیں رہتی

ہو جس کے جوانوں کی خودی صورت فولاد

اگر یہ معلوم کرنا چاہو کہ خودی فولاد کیوں کر بن جاتی ہے تو اس کا جواب یہ

ہے کہ ایمان کی بدولت یہ نعمت نصیب ہو سکتی ہے

اس زندگی عمل کا نام ہے اور زندگی کا قانون جس کی پابندی ہر اس

شخص پر لازمی ہے جو زندہ رہنے کا طالب ہے۔ یہ ہے کہ اپنے اندر تخلیق

کی لذت پیدا کرو۔ اس لئے مسلمان اگر زندہ رہنے کے آرزو مند ہیں تو انہیں

نئی دنیا پیدا کرنی چاہئے۔ اگر موجودہ دنیا ان کی منشا کے مطابق نہیں ہے تو اسے

زیروز کر دیں اور اسی کشمکش میں جان دے دیں۔

در عمل پوشیدہ مضمون حیات

لذتِ تخلیق، قانونِ حیات

مرد خود دار سے کہ باشد چختہ کار

بامراج اہل سازد روزگار

گر نہ سازد بامراج اوجہاں

می شود جنگ آزما با آسماں

در جہاں نتوان اگر مردانہ زیست

ہمچو مرزاں جاں سپرین زندگیست

علامہ کے مسلک میں لذتِ تخلیق اس قدر اہم ہے کہ معیارِ کفر و اسلام ہے

انہیں جیادینا میں بزبانِ خداوندی یوں کہتے ہیں۔

ہر کہ اور اوقاتِ تخلیق نیست

نزد ما جز کافر و زندیق نیست

مسلمان کی زندگی کی صورتیں صرف دو ہیں۔ تیسری کوئی نہیں ہے یا وہ زمانہ کو اپنے مزاج کے مطابق بنا لیتا ہے یا اس کو شش میں جان دے دیتا ہے۔ زمانہ کے ساتھ مطابقت کرنا اس کا شیوہ نہیں۔

پہلے ٹائپ کی مثال موجودہ زمانہ میں ہمیں غازی مصطفیٰ کمال کی زندگی میں مل سکتی ہے۔ یہ کوئی ڈھکی چھپی بات نہیں کہ ۱۹۱۹ء میں ہمارے دنیا ان کے خلاف تھی بیگانے تو نیران کے دشمن تھے سی، انہوں نے بھی ان کا خون حلال قرار دے دیا تھا ان کے پاس فوج تھی نہ سپاہ، نہ طیارے، نہ آبدوز کشتیاں، نہ مال نہ سامان، لیکن وہ اور ان کے ہمراہی حقیقی معنوں میں مومن تھے۔

کافر ہے تو شمشیر پر کرتا ہے بھروسہ

مومن ہے تو بے تیغ بھی لڑتا ہے سپاہی

اس نے ۹ ستمبر ۱۹۲۲ء کو یعنی تین سال کی قلیل مدت میں انہوں نے سمرنا فتح کر کے نیں اور بیا آسمان پیدا کر دیا جو ان کے مطابق حال تھا می کند از قوت خود آسمکار روزگار نو کہ باشد زگار

دوسرے ٹائپ کی مثال ہمیں سلطان غازی حضرت پیو شہید کی زندگی

میں نظر آتی ہے۔ غلامی قبول کر لینے کے لئے کوئی عین ایسا نہ تھا جو ہمارے "دیپ" دوستوں نے اٹھا رکھا ہو۔ حدیہ ہے کہ لارڈ ولنگزلی نے "باب عالی" سے سفارشا خط منگوا کر اس مرد خود آگاہ کی خدمت میں بھجوا یا۔ مگر اس نے اس کے جوار میں صرف اتنا ہی کہا کہ ع

یک دم شیرے بہ از صد سال میش

آخری لمحات زندگی میں جب ۶ مئی ۱۷۹۹ء کو دن کے دو بجے غدار کا صادق علیہ ما علیہ کی سازشوں کی بدولت قلعہ کی دیوار میں رخنہ پیدا ہو گیا۔ فریدان ابلیس نے شیرے کہا کہ حضور اب مناسب یہی ہے کہ آپ ہتھیار ڈال دیں تاکہ دشمنوں کی جان پر کوئی بلاناازل نہ ہو۔ انگریز بڑے شریف فیاض الطبع اور وسیع القلب ہیں تو اس نے فوراً اس مقام کا رخ کیا، جہاں رخنہ پڑ گیا تھا اور اس بے جگر می کے ساتھ دشمنوں کا مقابلہ کیا کہ رہتی دنیا تک یادگار ہے گا۔ تین گولیاں جسم میں پورست ہو چکی تھیں مگر تلوار کی کاٹ میں کوئی فرق نہیں آیا تھا۔ بالآخر جب زخموں سے چور ہو کر کشتوں کے پشتہ پر گرا، تو ایک انگریز سپاہی نے یہ سمجھ کر کہ شیر مردہ ہے اس کی جواہر نگار پٹی پر ہاتھ ڈال کر پیوٹے خون آلود لگا ہوں سے اس شریف اور فیاض سپاہی کی طرف دیکھا اور لپٹے ہی لپٹے خون آلود تلوار کا ایک ہاتھ رسید کیا جو اس کے گھٹنے پر لگا گیا۔ شہانہ نے زبان شیر سے اس کو اس حقیقت عظمیٰ سے آگاہ کر دیا کہ شیر میں جب تک

گی کی ادنیٰ سی رمتی بھی باقی رہتی ہے کوئی لوٹری اس پر متصرف نہیں
 ہوتی۔ اس سپاہی کو بقتول موٹرخ بہت غصہ آیا اور اس نے فوراً اپنی بھری ہوئی
 میں چھتیا لیں۔ یہ چوتھی گولی کنپٹی میں لگی اور شیر ٹھنڈا ہو گیا۔
 جب رات کے ۹ بجے شہید کی نفس کشتوں کے انبار میں سے ڈھونڈ
 نکالی گئی، تو خون آلود تلوار ہنوز اس کے خون آلود ہاتھ میں موجود تھی اور
 ہیبت میں آنکھیں اسی طرح کھلی ہوئی تھیں، گویا زبان حال سے کہہ رہی
 تھیں کہ

”خبردار! نگاہ رو برو! شیر مورہا ہے“

یہ ہے مسلمان کی زندگی اور یہ ہے مسلمان کی موت! جب تک وہ زندہ رہا
 اس کے نام سے لرزہ براندام رہا اور جب وہ مر گیا تو اس کے اشد ترین
 منوں نے بھی اس کی شجاعت اور جوانمردی کا اعتراف کیا۔
 وَالْفَضْلُ مَا بَشَرًا مَدَحَتْ بِهَا الْأَعْدَاءُ

ایک شخص کہہ سکتا ہے کہ جب تین گولیاں اور بے شمار زخم کھا کر ٹیپو گری
 تھا اور چند سالوں ہی کا مہمان تھا تو اس نے کیوں اس سپاہی پر وار کیا؟ اس
 کے کیوں نہ یہ سوچا کہ میں تو اب چند لمحوں کا مہمان ہوں عنقریب مر جاؤں گا اور
 نے کے بعد میری جواہر کار پیٹی اور پرتلہ اور مرصع تلوار اور دیگر جواہرات لا محالہ
 منوں کے ہاتھ آجائیں گے، لہذا اس سپاہی کو زخمی کرنے سے یا اس پر تلوا

اٹھانے سے کیا فائدہ؟ اس کا جواب یہ ہے کہ اس تصور کا دماغ میں پیدا ہونا
 تو بے شک ہے مگر یہ تصور نامردوں اور بزدلوں کے دماغ میں پیدا ہوا کرتا ہے۔
 جو مردوں کے دماغ میں اس ننگِ انسانیت تصور کی گنجائش نہیں ہے۔
 خود وارا آخری سانس تک مقابلہ کیا کرتا ہے کیونکہ دشمن کے سامنے سپرانداز
 اس کے مذہب میں اشد ترین کفر ہے۔

قاریبن کرام کی خدمت میں اس حقیقت کا اظہار بھی ضروری سمجھتا ہوں کہ
 کی نعل جب دستیاب ہوئی تو نیم برہنہ تھی۔ اگر پاجامہ میں کوئی قمیٹی پتھر لگا ہوا
 ہوتا تو شاید شریف دشمن اسے بھی اتار لیتا۔

قصہ مختصر قرآن یا اسلام نے اسلامی زندگی کی فقط یہ دو صورتیں ہی بتا
 ہیں، یا مردوں کی طرح زندگی بسر کرنا (مصطفیٰ کمال) یا مردوں کی طرح میدان
 جنگ میں سُرخرو ہونا (ٹیپو شہید) تیسری کوئی صورت نہیں ہے اور ہندوستان
 کے لوگوں پر مسلمان جس صورت زندگی بسر کر رہے ہیں وہ اسلامی صورت نہیں ہے۔

صضرائی

غلامی کی زندگی اسلام کے خلاف ہے۔

کبڑی

ہندی مسلمان غلامی کی زندگی بسر کر رہے ہیں۔

نتیجہ۔ ہندی مسلمانوں کی زندگی خلاف اسلام ہے

غالباً اس منطقی ثبوت کے بعد اس مضمون کے پڑھنے والوں کے دماغ میں
نی سفسطہ یا مغالطہ پیدا نہیں ہوگا

اب کبھی اسرارِ خودی کے ان اشعار کو پڑھئے
گر نہ سازد با مزاج اوجہاں مے شود جنگ آرزو با آسمان
بر کند بنیاد موجودات را می دہد ترکیب لذت را
گردشش ایام را بر ہم زند چرخ نیایی فام را بر ہم زند
می کند از قوت خود آسمکار روزگار تو کہ باشد سازگار

در جہاں نتوان اگر مردانہ زیست

بچو مرداں جاں سپرن زندگیت

۳۔ زندگی کی اصلیت اور اس کی بنیاد آمد و شد نفس پر نہیں بلکہ ذوق استیلا

بہنی غلبہ کی خواہش پر ہے

زندگانی قوت پیدا تے اصل اواز ذوق استیلا تے

۴۔ جو شخص دوں بہت اور پت فطرت ہے وہ فخر مذلت میں پڑا رہتا ہے

اور اپنی ناتوانی کا نام قناعت رکھ کر اپنے نفس کو مبتلائے فریب رکھتا ہے

لاکہ ناتوانی زندگی کی سب سے بڑی دشمن ہے

توانی زندگی را رہزن است بطنش از خوف و دروغ آبستن است

واقعی بات بھی یہی ہے کہ ناتوانی وہ زینِ عاملہ ہے جس کے بطن میں خوف

اور دروغ، یہ دو تو اعم نپتے پیدا ہوتے ہیں۔ ڈرنا اور جھوٹ بولنا ہر کمزور آدمی کی طبیعت ثانیہ ہو جاتا ہے۔

۵۔ پس علامہ مسلمانوں کو متنبہ فرماتے ہیں کہ خبردار نالتوانی کے فریب میں مت آنا۔ یہ دشمن مختلف شکلیں بدلتا رہتا ہے مثلاً رحم دلی۔ نرم مزاجی، انکسار مجبوری معذوری اور تن آسانی۔

گزر دینے کی فریب اور مخور	ہمچو حربا ہر زمان زنگش و گر
شکل او اہل نظر نشناختند	پردہ ہا بر روئے او انداختند
گاہ اور ارحم و نرمی پردہ دار	گاہ حی پوشد روئے انکسار
گاہ اوستور در مجبوری است	گاہ پنہاں در نہ معذوری است

چہرہ در شکل تن آسانی نمود

دل از دست صاحب قوت ریلو

۶۔ علامہ فرماتے ہیں کہ جس طرح نالتوانی اور باطل کا آپس میں رشتہ ہے

اسی طرح طاقت کا صداقت کے ساتھ ایک بروست تعلق ہے۔ وہ یہ کہ جب دل

میں یقین پیدا ہو جاتا ہے تو یہ یقین قوت پیدا کر دیتا ہے اور پھر اس قوت کی بدولت

یقین میں (اگرچہ وہ باطل ہی کیوں نہ ہو) شان حق پیدا ہو جاتی ہے۔ یعنی قوت

ایسی نعمت گراں ثابہ ہے کہ اس کی بدولت باطل میں بھی حق کا رنگ جھلکنے لگتا ہے

اور وہ اس طرح کہ جب باطل میں قوت پیدا ہو جاتی ہے تو وہ حق کو مٹا کر اپنے آپ

کو حق سمجھنے لگتا ہے۔ لیکن یہ یاد رہے کہ چونکہ باطل کی ذات میں مٹ جانا مضمحل ہوتا ہے اس لئے اس کی یہ کامیابی عارضی ہوتی ہے بالآخر حق ہی کی فتح ہوتی ہے

باتوانائی صداقت تو اوست گر خود آگاہی ہمیں جاہر حتم است
زندگی کشت است و حاصل قوت است شرح رمز حق و باطل قوت است
مدعی گریاہ دار از قوت است دعوائے او بے نیاز حجت است

باطل از قوت پذیر و نشان حق

خویش را حق دانند از لبطلان حق

، علامہ فرماتے ہیں کہ اپنا اندر قوت اور توانائی پیدا کرنے کا طریقہ یہ ہے کہ ہر مسلمان اپنے آپ کو دونوں جہاں سے بہتر سمجھے اور خدا کے علاوہ کسی ہستی سے نہ ڈرے۔ اور اللہ تعالیٰ نے جو نعمتیں اسے عطا فرمائی ہیں مثلاً آنکھ، کان اور زبان وغیرہ حواس خمسہ ظاہری نیز حواس خمسہ باطنی اس کا صحیح استعمال کرتے تاکہ دنیا اور دین دونوں میں کامیاب ہو سکے

اے زآداب امانت بے خبر از دو عالم خویش را بہتر شمر


از رموز زندگی آگاہ شو ظالم و جاہل ز غیر اللہ شو

چشم و گوش دل بکشائے ہوشمند

گر نہ بینی راہ بحق بر من بخند

شیدایان علی سے میری درخواست ہے کہ اگر وہ واقعی اپنے آپ کو ان

کے پیرو سمجھتے ہیں تو پھر ان کے نقش قدم پر بھی چلیں۔ اور جس طرح انہوں
 نے ساری عمر باطل کا مقابلہ کیا، وہ بھی کریں۔ ورنہ زبان سے حُبتِ علی
 کا دعویٰ اور عمل کے اعتبار سے باطل کی پرستش تو صریحاً منافقت
 کی نشانی ہے اور یہ راستہ سیدھا دوزخ کو جاتا ہے۔



بحث ہشتم

اُس نوجوان کا قصہ جس نے حضرت علی جویریؑ حمۃ اللہ علیہ
کے سامنے دشمنوں کے مظالم و ستم کی فریاد کی تھی

اب حضرت علامہ یہ بیان فرماتے ہیں کہ خود سی کو ہندوار اور محکم کرنے کے لئے
تنازع للبتقا اور کشمکش حیات میں حصہ لینا ضروری ہے بلکہ دنیاوی مخالفت اور
دشمنوں کی عداوت بھی اگر میسر آجائے تو سونے پر سہاگہ کا کام دے گی چنانچہ اپنے
مطلب کی وضاحت کے لئے اس نوجوان کی حکایت بیان فرماتے ہیں جو مرو
سے حضرت اقدس سید علی جویریؑ المعروف بہ داتا گنج بخشؒ کی خدمت میں حاضر ہوا
تھا۔ ابتدائی چند اشعار حضرت اقدس کی نشان میں لکھے ہیں میں تبرکاً اس جگہ
درج کئے دیتا ہوں۔

سید جویریؑ مخدوم امم مرقد او پیر سخن سرا حرم

سید صاحب امتوں کے سردار ہیں اور ان کا مزار مبارک، اس قدر باطنی
 کشش رکھتا ہے کہ سلطان الہند خواجہ خواجگان، مخدومنا و مرشدنا امامنا و سیدنا
 و مولانا حضرت خواجہ معین الدین حسینی اجمیری الملقب بہ خواجہ مغرب نواز بھی
 روحانی استفادہ کے لئے سید صاحب کے مرقد پر حاضر ہوئے تھے اور چالیس
 شبانہ روز قیام فرمایا تھا اور وقت رخصت دامن گوہر مراد سے بھر لیا تو بے
 اختیار یہ شعر زبان فیض ترجمان پر جاری ہو گیا تھا۔

گنج بخش فیض عالم منظر نور خردا

ناقصاں را پیر کامل اکلاں را رہنما

یہ شعر آج بھی حضرت کے گنبد فرار پر کندہ ہے اور آپ کی عظمت پر شاہد ہے

سید جو بحرِ خردوم ام

مرقد او پیرِ سنجرِ احرام

بندائے گوہر آسمان گسیخت

در زمین ہند تخمِ سجدہ یخت

عبد فاروق از جمالش تازہ شد

حق ز حرف او بلند آوازہ شد

پاسبانِ عزت اقم الکتاب

از لنگاہش خانہ باطل خراب

خاکِ پنجاب از دم او زندہ گشت

صبح ما از مہر او تابندہ گشت

ایک دن ایک نوجوان شہرِ مرو (ترکستان) سے آپ کی خدمت میں حاضر

ہوا اور عرض کی کہ حضور! میں دشمنوں میں محصور ہوں۔

بامں آموزائے شہ گروں مکان زندگی کردن میان دشمنان

یہ سن کر حضرت نے فرمایا

فارغ از اندیشہ اغیار شو قوت خوابیدہ بیدار شو

تو اغیار کے اندیشہ سے فارغ ہو جا تو قوت خوابیدہ ہے بیدار ہو جا۔

سنگ چوں بر خود گمان شیشہ کرد شیشہ گرید و شکستن پیشہ کرد

اگر پتھر اپنے متعلق یہ گمان کرے کہ میں تو شیشہ ہوں، تو رفتہ رفتہ

شیشہ ہی بن جائے گا اور ہر شخص اُسے توڑ سکے گا

ناتواں خود را اگر رہوشم و نقد جان خویش بارہزن سپرد

اگر رہو اپنے آپ کو کمزور سمجھتا ہے تو یقیناً راستہ میں لٹ جائے گا

تا کجا خود را شمارسی مادر و پلین از گل خود شعلہ طور آفریں

(اے مرد مسلمان) تو کب تک اپنے آپ کو مٹی اور پانی سے مرکب تصور

کرے گا؟ تجھے لازم ہے کہ اپنی شخصیت (خود سی) کو اتنا بلند کرے کہ اُس

سے شعلہ طور پیدا ہو۔

با عزیزیاں گراں بودن چرا

شکوہ سنج دشمنیاں بودن چرا

رشتہ داروں کا کلمہ بے سود ہے اور دشمنوں کی شکایت بالکل بیفائدہ ہے

راست نامی گویم عدو از یار ترست ہستی اور وقت بازار ترست

(اے کلمان) میں تجھ سے بچ کھتا ہوں کہ عدو بھی تیرا دوست ہے کیوں ہے

اس لئے کہ اس کے دم سے تیری زندگی میں نہ کامرہ اور سرگرمی پائی جاتی ہے۔

ہر کہ دانائے مقامات خود ہی است فصل حتی داند اگر دشمن تو ہی است

جو شخص خود ہی کے مقامات سے آگاہ ہے وہ تو اس راست کو خدا کی ہم پائی

تصور کرتا ہے اگر اُسے کسی زبردست دشمن سے سابقہ پڑ جائے کیونکہ اسے
اپنی مخفی قوتوں کو بروئے کار لانے کا موقع ملے گا۔

کشت انسان باعد و باشد خواب ممکن نش را بر انگیزد خواب

انسان کی زندگی کی کھیتی کے لئے دشمن ابادل کا کام دیتا ہے اور

انسان کی مخفی باخوابیدہ قوتوں کے بیدار ہونے کا موجب بنتا ہے۔

نگ رہ آب است اگر ہمت تو ہی است میل بہ الپست و بلند جادہ پست

فرماتے ہیں کہ اگر انسان کی ہمت بلند ہو تو راستہ کا پتھر پانی کی طرح ہو جاتا

ہے یقین نہ ہو تو دیکھ لو جس وقت سیلاب آتا ہے اس کے سامنے پستی اور

بلندی دونوں کھیاں ہوتی ہیں۔ وہ تو بڑے بڑے درخت جڑ سے اکھاڑ دیتا ہے

اور تنکے کی طرح ساتھ بہا سے جاتا ہے۔

مثل حیوانی خورقن آسودن چہ بود گر بخود محکم نہ بودن چہ بود

بھلا انسان کو حیوانوں کی طرح زندگی بسر کرنے سے کیا فائدہ حاصل ہو سکتا

ہے ہکھانا اور سونا یہ تو حیوانوں کی زندگی ہے نہ کہ انسانوں کی۔ فرماتے ہیں کہ جس انسان کی خودی محکم اور مستحکم، استوار اور پامدار نہ ہو اس کا جینا بالکل اکارت ہے اور ہونا نہ ہونا دونوں برابر ہیں۔

خویش را چوں از خودی محکم کنی تو اگر خواہی جہاں برہم کنی
 اگر تو اپنی خودی کو مضبوط کرے تو اگر چاہے تو اس جہاں کو درہم برہم کر
 سکتا ہے جس طرح سکندر، علی مرتضیٰ، خالد بن ولید، محمد بن قاسم، محمود غزنوی، سلطان
 محمدر فاتح، پھولین اور مصطفیٰ کمال نے سچ سچ کر دکھایا۔

گرفتا خواہی ز خود آزاد شو کہ بقا خواہی بخود آباد شو
 فرماتے ہیں کہ اے مسلمان اگر تو فنا کا آرزو مند ہے تو اپنی خودی کی
 حفاظت اور تربیت سے غافل ہو جا اور اگر بقا کا طالب ہے تو اپنی
 خودی کو آباد کر یعنی اسے مستحکم کر اسے مضبوط کر۔

چیت مردن از خودی غافل شدن تو پیم پیداری فراق جان و تن
 سبحان اللہ کیا نکتہ بلیغ ارشاد فرمایا ہے
 موت دراصل خودی کی حفاظت اور تربیت سے غافل ہو جانے کا
 نام ہے نہ کہ روح کے جسم سے جدا ہونے کا۔

علامہ کی نظر میں جو مسلمان اپنی خودی کی تربیت سے غافل سے بالکل مرد
 ہے گو بظاہر وہ کتنا ہی تن و توش کیوں نہ رکھتا ہو اور کتنا ہی دولت مند کیوں نہ ہو

در خودی کن صورت یوسف منقام از ایبری تا شہنشاہی خرام
 اگر تو بھی حضرت یوسف کی طرح اپنی خودی کو مستحکم کرے، تو ایبری کی حالت
 سے بادشاہت کے رتبہ کو پہنچ سکتا ہے۔

ایک پرندے کی کہانی جو پیاس

سے بیتاب تھا

اس کے بعد علامہ نے ایک طائر کی مثال دی ہے کہ وہ پیاس سے بیتاب
 تھا اور اس نے غلطی سے ریزہ الماس کو پانی کی بوند سمجھا، لیکن
 مایہ اندوزِ نعم از گوہر نہ شد زوبر و منتقار و کامش تر نہ شد
 الماس نے یہ صورت حال دیکھ کر طائر سے کہا کہ میں قطرہ آب نہیں ہوں
 ریزہ الماس ہوں مجھے پانی مت سمجھ۔ میں تو وہ طاقت رکھتا ہوں کہ تیری چونچ توڑ
 دوں بلکہ تو تو کیا چیز ہے اگر انسان مجھے چبانا چاہے تو اسے بھی اپنی جان سے ہاتھ
 دھونے پڑیں گے اور مجھے یہ طاقت اس لئے حاصل ہوئی کہ میں نے اپنی خودی
 کو مستحکم بنا لیا ہے، میں قطرہ آب کی طرح رفیق اور کمزور نہیں ہوں۔
 یا سن کر طائر بیچارہ پانی کی تلاش میں ایک باغ کی طرف بانگلا، وہاں اس

نے ایک پتھر پر قطرہ شبہم دیکھا تو اپنی پیاس بجھائی۔ اب علامہ مسلمان سے دریافت
فرماتے ہیں

ایک می خواہی نزدیک دشمن جاں بری از تو پر ستم سترہ یا گوہری
اے مسلمان! تو جو کہ دشمن ذاتی یا قومی پر غالب آنا چاہتا ہے میں تجھے
یو چھتا ہوں کہ تو قطرہ ہے یا گوہر۔

اگر تو قطرہ ہے تو کبھی سلامت نہیں رہ سکتا۔ کسی کی پیاس بجھانے کے
کام آجائے گا۔ زندگی تو حق اسی کا ہے جو الماس کی طرح سخت ہو۔
غافل از حفظ خودی یک دم مشو ریزہ الماس نیکو شبہم مشو

الماس اور کوئلے کا قصہ

چونکہ خودی کی حفاظت اور تربیت علامہ کے فلسفہ خودی کا سنگ بنیاد ہے
اس لئے انہوں نے اپنے مافی الضمیر کو مسلمان کے ذہن نشین کرنے کے لئے
ایک ہی مثال پر اکتفا نہیں کیا بلکہ الماس و زغال کی حکایت بھی بیان کی ہے
جس کا خلاصہ یہ ہے کہ
کوئلہ نے الماس سے کہا کہ اس کی کیا وجہ ہے کہ اگرچہ اصلیت کے لحاظ

سے ہم دونوں میں کوئی فرق نہیں (کوئلہ اور الماس کی کیمیا وی تحلیل کی جائے
دونوں کے عناصر ترکیبی یکساں نظر آتے ہیں، لیکن تو بادشاہوں کے تاج میں
لگتا ہے اور میں بھٹی میں جلتا ہوں۔

الماس نے جواب دیا "مجھ میں سختی اور صلابت ہے اور یہی خاصہ میری
کریبی اور عظمت کا سبب ہے اصل کے لحاظ سے تو بلاشبہ ہم دونوں ایک ہی ہیں
مجھے تجھ پر کوئی تفوق حاصل نہیں ہے لیکن میں نے اپنی خودی کو مستحکم کیا حتیٰ کہ
میں سنگ بن گیا اور اسی سے اس رتبہ کو پہنچا کہ "نور دیدہ قیصر اور زیب دستہ خنجر"
ہوں۔ چونکہ تو نے اپنی خودی کو مستحکم نہیں کیا، اور تیرے اندر کمزوری تھی اس لئے
تجھے بھٹی میں جلتا پڑا۔ اگر تو اس مصیبت اور ذلت سے نجات چاہتا ہے تو
زمی چھوڑ دے۔ سختی اختیار کر۔

می شود از وے دو عالم مستنیر

ہر کہ باشد سخت گوش و سخت گیر

جو شخص جفاکش بر دم اور صاحب عزم ہوتا ہے، دونوں عالم اس
کے وجود سے فیض حاصل کرتے ہیں۔

مشتِ فا کے اصل سنگِ اسود است کو سراز جیبِ صرم بیرونِ زدا است

رتبہ اش از طور بالا تر شد است

بوسہ گاہِ اسود و احمر شد است

دیکھ لو، سنگِ اسود، چونکہ سنگ ہے۔ اس لئے اس کا رتبہ کوہ طور
 سے بھی بڑھا ہوا ہے اور تمام دنیا کے مسلمان اُسے بوسہ دیتے ہیں
 درصلابت ابروئے زندگی است
 نالوافی ناکسی نا پختگی است

بحث نہم

شیخ وبرہمن کا قصہ اور گنگا وہمالہ کا مکالمہ اس بار سے
 ہیں کہ قومی زندگی کا تسلسل قومی خصوصیات و روایات
 کی سخت پابندی پر منحصر ہے

اپنی خودی کو مستحکم کرنے کے بعد انسان کا فرض یہ ہے کہ اپنے اندر نشان
 اجتماعیت پیدا کرے اور اس کی صورت یہ ہے کہ اپنی ملی روایات کو محفوظ
 رکھے اور ان پر سختی کے ساتھ عمل کرے۔ اس بات کو علامہ نے شیخ وبرہمن کے
 مکالمہ سے واضح کیا ہے کہ بنارس میں ایک برہمن تھا جس نے بڑی ریاضت
 کی تھی مگر اُسے گوہر مفسود بنا تھا نہ آیا۔ مجبوراً ایک درویش کی خدمت میں حاضر
 ہو کر باجر اعرض کیا۔ اُس مرد کامل نے کہا

گفت شیخ اے طالبِ چرخ بلند اند کے عہد وفا با خاک بند

باز میں درسا زائے گردوں نور و زنگارش گوہر انجم نگر
 یعنی انو بعد الطبیعیاتی مسائل میں ابجھا ہوا ہے اور یہ معلوم کرنا چاہتا ہے
 کہ خدا کیا ہے؟ انسان کی اصل کیا ہے؟ کائنات کس طرح موجود ہوئی؟ لیکن
 ضرورت اس امر کی ہے کہ تو سب سے پہلے اپنی خودی کو مستحکم کرے، اگر کسی انسان
 کو اپنی خودی سے آگاہی حاصل نہ ہو، یا اگر اس کی خودی مستحکم نہ ہو تو فلسفہ
 منطق اور حکمت کوئی چیز اسے فائدہ نہیں پہنچا سکتی۔

من نہ گوئم از بتاں پزار شو کافر یا شائستہ ز تار شو
 میں تجھ سے یہ نہیں کہتا کہ بت پرستی ترک کرے۔ ہاں اس قدر کہتا ہوں
 کہ اگر تو کافر یا اختیار کرتا ہے تو اس میں ایسا کمال پیدا کر کہ شاید ان زار ہو جائے،
 اسے امانت دار تہذیب کہیں پشت پا بوسلکسب آبا من
 اسے تہذیب قدیم کے وارث اپنے بزرگوں کے مسلک سے
 انحراف نہ کر۔ کیوں؟

گزر جمعیت حیات ملت است کفر ہم سرایہ جمعیت است
 اس لئے کہ حیات ملی جمعیت (اجتماعیت) پر منحصر ہے تو کفر بھی تو سرایہ
 جمعیت ہے یعنی اس کی بدولت بھی شان اجتماعیت پیدا ہو سکتی ہے مگر
 تو کہ ہم در کافر سی کامل نہ در خور طوبی حیریم دل نہ
 بات یہ ہے کہ تو کافر میں بھی تو کامل نہیں ہے اس لئے حیریم دل کا

طواف نہیں کر سکتا یعنی رازدائے کائنات تجھ پر منکشف نہیں ہو سکتے۔

ماندہ ایچم از جسادہ تسلیم دو تو ز آذر من ز ابراہیم دو

قیس ماسودائی محل نشد در جنون عاشقی کامل شد

مرد چوں شمع خودی اندر وجود از خیال آسماں پیا چہ سود؟

یعنی جس انسان کی خودی مردہ ہو، اسے فلسفہ اور منطق سے کوئی فائدہ نہیں

پہنچ سکتا۔ اور ہمارے نوجوانوں کی جو آج کالجوں اور یونیورسٹیوں میں پڑھ رہے

ہیں بعینہ یہی حالت ہے ان کی خودی فنا ہو چکی ہے روایاتِ یلہ سے وہ کبیر

ہیگناہ میں کوئی نصب العین ان کے سامنے نہیں۔ یہی وجہ ہے کہ ان کا علم نہیں

کوئی فائدہ نہیں پہنچا سکتا۔ وہ یہ تو جانتے ہیں کہ براؤٹنگ کا فلسفہ کیا ہے مگر یہ خبر

نہیں کہ ان کے آقا محمد مصطفیٰ روحی لہ الفدا کا ارشاد کیا ہے۔ انہیں یہ تو

معلوم ہے کہ ہیکل اور برگسان نے کیا کہا لیکن یہ علم نہیں کہ قرآن اور حدیث پر

کیا لکھا ہے؟ وہ آرٹ اور اسی قبیل کی چیزوں پر سکلے لکھ سکتے ہیں لیکن اعلیٰ

کلمۃ اللہ کے جذبہ سے ان کا دل کیسے خالی ہے۔ وہ شاید بت پرستی کی ترویج میں ایک

آدھ عقلی دلیل بھی لاسکیں لیکن خود ان کے دماغوں میں جو بت فائدہ آباوہ سے

اُسے خارج نہیں کر سکتے۔ وہ موٹرا اور کوٹھی کا خواب تو دیکھ سکتے ہیں لیکن

حریت اور آزادی کا تصور ان کے دماغ میں پیدا نہیں ہو سکتا۔

اس کی وجہ اس کے علاوہ اور کچھ نہیں کہ ان کی خودی یعنی دل مردہ ہو چکا

ہے اندر میں حالات، تریٹن دماغ مطلق فائدہ نہیں پہنچا سکتی۔ اسی لئے علامہ
نے اپنی وفات سے چند ماہ پہلے، ہندوستان کے باشندوں سے ان
الفاظ میں خطاب فرمایا

پیامے دہ زمن ہندوستان را

غلام، آزاد از بنداری دل

اس کے بعد علامہ نے ہمالہ اور گنگا کا مکالمہ بیان فرمایا ہے۔ ایک دن
گنگا نے ہمالیہ سے کہا کہ بے شک تو بہت بلند ہے اس قدر کہ آسمان سے
باتیں کر رہا ہے لیکن جب ترے اندر طاقت رفتار نہیں تو یہ رفعت اور
تمکین کس کام کی جب ہمالیہ نے یہ طعنہ سنا تو کہا۔

ایں خرام ناز سامان فنا است ہر کہ از خود رفت ثنایان فنا است

از مقام خود نداری آگہی برذیان خویش نازی، اہلہی

ان شعروں میں ایک منطقی تفسیر بیان کیا گیا ہے

صغریٰ :-

جو اپنی خودی کو منضبط اور مستحکم نہ کر سکے وہ شایان فنا ہے

کبڑی :-

اے گنگا! تو بوجہ خرام ناز اپنی خودی کی حفاظت سے قاصر ہے۔
نتیجہ: پس تو صفت بقا سے محروم ہے افسوس تو اپنے مقام

سے آگاہ نہیں ہے اور اسی لئے اپنے نقصان پر نازاں ہے

کبریٰ میں جو دعوائے ہے اس پر دلیل ملاحظہ ہو۔

ہستی خود نذرِ قسریٰ لازم ساختی

پیش رہن نقدِ جہاں انداختی

تو گنگا، اپنی ہستی (خودی) سمندر (خلج بنگالہ) کی نذر کر دیتی ہے اور

اس کے معنی یہ ہیں کہ تیری اپنی ہستی کچھ نہیں، تیرا اپنا مستقل وجود کچھ نہیں
تو اس بہرہ کی طرح ہے جسے راتہ میں کوئی رہن لوٹا لے۔

اس کے بعد ہمالہ، اُسے زندگی کا مفہوم سمجھاتا ہے۔

زندگی برباد کے خود بالیدن است

از خیابانِ "خودی" گل چیدن است

مبحث دوم

مسلمان کا مقصد حیاتِ اعلیٰ کے کلمۃ اللہ ہے اور اگر جہاں سے غرض و غمازت تسخیرِ ممالک ہو تو وہ اسلام میں حرام ہے

یہ بحث بہت اہم ہے اور تقاضائے عصر حاضر کے عین مطابق ہے
کاش! ہندی مسلمان ان دونوں سے آشنا ہو سکیں
خدا تجھے کسی طوفان سے آشنا کر دے

کہ تیرے بجز کی موجوں میں اضطراب نہیں
سوال یہ ہے کہ جب انسان کی خودی مضبوط ہو گئی تو اب وہ کیا کرے؟
اس بحث میں اسی کا جواب دیا گیا ہے

مسلمان کو لازم ہے کہ اپنے قلب پر خدا کی کارنگ چڑھائے اور جب
دل سلیمان ہو جائے اور یہی ضروری چیز ہے تو پھر مسلمان عشق کی دنیا میں نام پیدا کر سکتا ہے

خردنے کہہ بھی دیا لا الہ الا اللہ تو کیا حاصل؟

دل و نگاہ مسلمان نہیں تو کچھ بھی نہیں

اور دل کا مسلمان ہو جانا، اس کا زندہ ہو جانا ہے

دل بیدار فاروقی دل بیدار کراچی

طبع مسلم از محبت قاہر است

مسلم ار عاشق نباشد کافر است

کفر اور اسلام میں ماہ الامتیاز کیا ہے؟

عشق!

کافر اور مسلم میں ذریعہ امتیاز کیا ہے؟

عشق!

مسلم کون ہے؟

جو عاشق ہو

کس کا؟

محمد مصطفیٰ کا

اللَّهُمَّ صَلِّ عَلَى مُحَمَّدٍ وَبَارِكْ وَسَلِّمْ

آنحضرت سے عشق کیونکر کیا جائے؟

قرآن مجید کی اتباع سے

قرآن مجید کا پیغام کیا ہے؟ لَا إِلَهَ إِلَّا اللَّهُ!

اس کا مطلب کیا ہے؟ سنئے

ما سوا اللہ را مسلمان بندہ نیست پیش فرعونے سرش افگندہ نیست

یعنی قرآن کا خلاصہ دو نقطوں میں اس طرح بیان کیا جا سکتا ہے۔

۱۔ اللہ کے سوا اور کوئی معبود نہیں اور چونکہ حقیقت یہ ہے اس لئے

مسلمان کسی کا غلام نہیں ہو سکتا۔

پھر پڑھئے اس شعر کو

طبع مسلم از محبت قاہر است مسلم از عاشق نباشد کافر است

یعنی مسلمان محبت کی مدد سے، دوسروں پر غالب آتا ہے اس کے غلبہ

میں ظلم و ستم کا عنصر نہیں ہوتا۔ وہ سر اپا محبت ہوتا ہے یعنی غالب آتا تو مسلمان

کا خاصہ ہے۔ تمہاری (حکومت اور سروری) تو اجزائے ترکیبی میں داخل ہے

لیکن وہ جبر و تعدی سے نہیں بلکہ عشق و محبت سے غلبہ حاصل کرتا ہے اور جو

مسلمان، عاشق نہیں وہ مسلمان نہیں بلکہ کافر ہے۔

تابع حق دیدنش نا دیدنش خور و نش نوشیدنش خوابیدنش

مسلمان وہ ہے جس کی زندگی خدا تعالیٰ کے زیر فرمان ہونہ کہ نفس امارہ کے

اور اس کا دیکھنا یا نہ دیکھنا، کھانا پینا، سونا اور چلنا پھرنا سب اللہ تعالیٰ کی مرضی

کے مطابق ہو۔ اس شعر میں علامہ نے قرآن مجید کی اس آیت کو نظم کر دیا۔

قُلْ إِنْ صَلَوَاتِي وَنُسُكِي وَمَحْيَايَ وَمَمَاتِي لِلَّهِ كَرِهَتْ

الْعَلَمِيْنَ ط

اے رسول انسانوں کو مطلع فرمادیجئے کہ، میری نماز اور میری قربانی، میرا مزنا اور جینا سب اس اللہ کے لئے ہے جو تمام جہانوں کا خالق اور مالک ہے۔
 دررضائش مرضی حق گم نشود این سخن کے باور مردم شود
 جو شخص اپنی زندگی کو تابعِ افرانِ الہی بنا دیتا ہے تو اللہ تعالیٰ اسے
 ایسا بلند مقام عطا فرمادیتا ہے جس کی بلندی کا اندازہ بھی عام لوگ نہیں
 کر سکتے یعنی اس کی مرضی خدا کی مرضی ہو جاتی ہے۔

خودی کو کر بلند اتنا کہ ہر تقدیر سے پہلے

خدا بندے سے خود پوچھے بنا میری رضا کیا ہے

اس شعر کی شرح میں ایک مستقل کتاب لکھی جا سکتی ہے لیکن مختصر

طوالہ صرف چند سطور پر اکتفا کرتا ہوں :-

(۱) بندہ مومن کی مرضی (رضا) خدا کی مرضی (مشیت) کس طرح ہو سکتی

ہے؟ بر بنائے اتحاد۔

(۲) اتحاد کیسے ممکن ہے؟ اس طرح کہ بندہ پہلے خدا کے رنگ میں اپنے

دل کو غوطہ دے اور اس پر خدا کا رنگ چڑھائے۔

”وَمَنْ أَحْسَنُ مِنَ اللَّهِ صَبْغَةً؟“

(۳) عالم مادی میں اس کی مثال مل سکتی ہے، ہاں جب پارہ فولاد، اپنی

خود ہی کو آتش گلخن کے تابع بنا دیتا ہے یعنی اپنے قلب پر آگ کا رنگ چڑھا
 لیتا ہے تو اس کے اندر آگ ہی کی صفات پیدا ہو جاتی ہیں اس کا رنگ
 سُرخ ہو جاتا ہے اور وہ بھی وہی کام کرتا ہے جو آگ کرتی ہے یعنی جلانا
 ”وَمَا سَأَلْتَهُمْ إِذْ سَأَلْتَهُمْ لَكِنَّ اللَّهَ سَأَلَ“

(۴) کیا اتحاد کے معنی یہ ہیں کہ عابد اور معبود (عاشق اور معشوق) دونوں ایک
 ہو جائیں یا اس معنی کہ دونی یا مفارقت مرت جائے؟ نہیں میں نے اس جگہ اتحاد
 کو اسجناب یا حصول یا غیبت کے معنی میں استعمال نہیں کیا بلکہ میں معنی استعمال کیا
 ہے کہ دونوں کی انفرادیت علیٰ حالہ قائم رہتی ہے ٹھیک اسی طرح فولاد کا ٹکڑا آگ
 ہو جانے پر بھی فولاد ہی رہتا ہے۔ مبصر جانتا ہے کہ یہ ازکارہ نہیں ہے بلکہ فولاد ہی
 علامہ باتباع قرآن کسی غیر عقیدہ کے قائل نہیں ہو سکتے۔ وصل و اتحاد،
 اصطلاحی معنی ہیں، قرآنی نصوص کے خلاف ہے، عابد و عابد ہو کر بھی عابد ہی
 رہتا ہے معبود نہیں ہو سکتا۔ اور جنہوں نے جاوید نامہ پڑھا ہے وہ جانتے
 ہیں کہ عابد اور عابد میں کیا فرق ہے :-

عبد دیگر عابد چیزے دگر

ما سراپا انتظار او منتظر

علامہ کی تعلیم قرآن مجید کے عین مطابق ہے :-

فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا

يُشْرِكُ بِعِبَادَةِ رَبِّهِ أَحَدًا

یعنی جسے اپنے رب سے ملاقات کی آرزو ہو، اُسے لازم ہے کہ وہ نیک عمل کرے اور اس کی صورت یہ ہے کہ شرک سے مجتنب رہے کیونکہ مشرک کا عمل، عمل صالح نہیں بن سکتا ہے جس طرح، اگر کسی برتن میں گائے یا بکری کے پشاب کی چند پونڈیں پڑی ہوں اور اس میں سے اسی کے دودھ کی کھیر لپکائی جائے تو کوئی مستحق اور پاکیزہ طبع انسان اُسے کھانا پسند نہ کرے گا۔ اب دیکھ لیجئے اس آیت میں مسلمان کا نصب العین "لقاؤءِ راجب" کو قرار دیا گیا ہے اور ملاقات کے لئے مفاہرت لازمی ہے کیونکہ ملاقات دو یا زیادہ افراد کے مابین ہوتی ہے۔

خیمہ در میدانِ الا اللہ دست در جہاں شاہد علی الناس آمدت
مسلمان وہ ہے جو خیمہ توحید میں رہتا ہو اور انسانوں پر شاہد ہو
شاہدِ حالش بنی انس و جان شاہدِ صدق ترین شاہد
اور نبی کریم صلی اللہ علیہ وسلم اس کے حال پر شاہد ہوں اور آنحضرت سے بڑھ کر دنیا میں کون شاہد ہو سکتا ہے؟

اب یہاں سے رنگِ کلام بدلتا ہے مومن کی تعریف بیان کرنے کے بعد اب مسلمان سے خطاب فرماتے ہیں۔

قال راہ گزار دبابِ حال زن نور حق بر ظلمتِ اعمال زن

اے مسلمان! زبانی جمع خرچ سے باز آ کر عمل کا سلسلہ شروع کر اور اپنے اعمال کی ظلمت کو باللہ کے نور کی مدد سے دور کر۔

قرب حق از ہر عمل مقصود دار تازہ گوگرد و جلاشس آشکار
 اور اپنے اعمال کا مقصود قرب حق کو قرار دے یعنی تقرب الہی کو اپنے
 اعمال کی کسوٹی بنا۔ جو فعل یا عمل تجھے خدا سے قریب کرے وہ اچھا ہے اور جو
 فعل یا عمل تجھے خدا سے دور کرے وہ بُرا ہے خواہ روسو، مارکس، لینن اور ہر
 چاروں کے چاروں اسے اچھا کیوں نہ کہیں۔

صلح شرگردد و چو مقصود است غیر گر خدا باشد غرض جنگ است خیر
 اگر صلح میں تری ذاتی غرض پوشیدہ ہو تو وہ صلح بھی شر ہے اور اگر ذاتی
 غرض پیش نظر نہیں بلکہ اعلیٰ کلمۃ اللہ کا جنون ہے تو جنگ و جدل سراپا
 خیر و برکت ہے بلکہ موجب فلاح دارین ہے۔

گر نہ گردد حق زینغ مابند جنگ باشد قوم رانا رجمند
 اگر ہمارسی تلوار حق کی حمایت میں بلند نہ ہو بلکہ جوع الامراض
 کے لئے ہو تو ایسی جنگ قوم کے لئے موجب مضر ہے۔

علامہ نے ان دو شعروں میں اسلامی جہاد کا پورا فلسفہ بیان کر دیا ہے

رموز بے خودی میں فرماتے ہیں

مقصد او حفظ آئین است و بس

یتغ بہر عزت دین است و بس

یعنی مسلمان صرف ایک صورت میں تلوار اٹھا سکتا ہے۔ وہ کیا ہے چھٹا
 مذہب یعنی حفاظت آئین اسلام کیوں؟ اس لئے کہ مسلمان کا مقصد حیات یہ
 ہے کہ حکومت الہیہ دنیا میں قائم ہو اور اس حکومت کا آئین یا دستور العمل نہ روکنا
 لاپہ نہ کوڈ نیو لیس نہ تورہ چنگیزی نہ آئین اکبری نہ سولس کوڈ بلکہ قرآن حکیم ہے
 آل کتاب زندہ قرآن حکیم حکمت اولانیرال است و قدیم
 چونکہ دین میں جبر نہیں بھجوائے "الاولیٰ فی الدین" اس لئے کوئی
 مسلمان کسی غیر مسلم کو تلوار کے زور سے مسلمان نہیں بنا سکتا۔ وہ صرف قرآن اور
 خدا کے قرآن اور حامل قرآن کی حمایت میں تلوار بلند کر سکتا ہے اسی کو جہاد فی
 سبیل اللہ کہتے ہیں۔ جوع الارض، اور دوسروں کو غلام بنانا یا دوسروں کو تانا
 یہ تینوں باتیں اسلامی تعلیمات کی روح کے ضلالت ہیں۔

اس کے بعد علامہ نے حضرت میا نمیر کی تعلیم سے اپنے مضمون کو واضح فرمایا،

حضرت شیخ میا نمیر گولی	پر خفی از نور جان او بلی
بر طریق مصطفیٰ محکم پے	نقود عشق و محبت رائے
ترتیبش ایمان خاکب ما	مشعل نور ہدایت بہر ما
بر در او جب فرسا آسمان	از مریدانش شہ ہندستان

شہ ہندوستان سے مراد شاہ جہاں ہے جو مثل دیگر افغاناں اور ترک شاہان

ہندوستان کے باشندے معدودے چند ایک دنیا دار ٹائپ کا مسلمان بادشاہ

تھا

شاہِ تخمِ حرصِ در دل کاشتے قصدِ تسخیرِ ممالک داشتے

چنانچہ ایک دن اسی فانی دنیا کی طلب میں حضرت میاں میر کی خدمت میں حاضر ہوا اور حرفِ مطلب زبان پر لایا۔ حضرت نے مدعا سن کر توقف فرمایا، کچھ جواب نہ دیا۔ اسی اثنا میں ایک مرید کچھ چاندی کے سکے لے کر حاضر ہوا اور حضرت کے قدموں میں رکھ کر کہنے لگا۔ میں نے کئی روز کی مسلسل محنت مزدوری سے یہ رقم حاصل کی ہے اور میں اسے آپ کی نذر کرتا ہوں۔ اس کا جو جواب شیخ نے دیا وہ لائقِ شنید ہے۔

آنکہ ویرا سپر اسہن شاہی گداست	گفت شیخ این زرتی سلطان مارت
شاہ ما مفلس ترین مردم است	حکمران ہر و ماہ و انجم است
آتش جو عیش جہانے سوخت است	دیدہ برخوان اجانب وخت است
عالمے ویرانہ از تعمیر است	تخط و طاعون تابع شمشیر است
می کند تاراج را تسخیر نام	از خیال خود فریب و فکر خام

اسی خیال کو جاوید نلسے میں یوں بیان فرمایا ہے :-

جنگِ شاہانِ جہانِ فارت گری است

جنگِ مومنِ سنتِ پیغمبری است

یعنی دنیا طلب بادشاہ دراصل ارض خدا کو تاراج کرتے ہیں لیکن اس
حماقت کی وجہ سے اسے تسخیر سمجھتے ہیں۔

آتش جان گدا، جو ع گدا رست جو ع سلطان ملک و ملت رافزارت
اگر درویش کو بھوک کا عارضہ ہو جائے اور یہ نہایت مذموم بات ہے
کیونکہ کم خوری درویشی کی صفت اولیں ہے بسیار خور کبھی عارف نہیں
سکتا جیسا کہ سعدی نے لکھا ہے ۵

اندروں از طعام خالی دار

تا دران نور معرفت بینی

تو صرف ایک فرد کی جان کا نقصان ہے یعنی صرف وہ درویش فنا ہو
جائے گا لیکن سلطان اگر جو ع الارض میں مبتلا ہو جائے جس طرح برطانیہ فرانس
جرمن جاپان، اٹلی آج کل مبتلا ہیں، تو سارا ملک تباہ ہو جائے گا

ہر کہ خنجر بہر غیر اللہ کشید

یتغ او، در سینہ او آرمید

بحث یازدہم

الوقت سیف

یعنی بحث زمان و مکان

علامہ اقبالؒ نے اس عنوان کے ذیل میں زمان و مکان کے متعلق اپنے خیالات کا اظہار کیا ہے۔ پہلے میرا ارادہ تھا کہ میں اس ضمن میں اس بحث کو بھی لکھ دوں جو علامہ نے اپنے خطبات مدراس میں پیش کی ہے اور پروفیسر الگزنڈر برگمان اور دیگر مغربی فلاسفہ کے انکار کی طرف بھی اشارہ کر دوں لیکن غور کرنے سے یہ معلوم ہوا کہ اگر اس اسلوب کو اختیار کیا تو بحث بہت طویل اور بہت دقیق ہو جائے گی۔ اس لئے میں ہر دست صرف مثنوی کے اشعار کی تشریح پر اکتفا کرتا ہوں۔ زمان و مکان کی مفصل بحث اگر کوئی صاحب دیکھنا چاہیں تو جناب پروفیسر رضی الدین صاحب صدیقی ایم اے پنی ایجنسی کی کتاب "اقبال کا تصور زمان و مکان"

ملاحظہ فرمائیں۔ پروفیسر رضی الدین صاحب صدیقی جامعہ عثمانیہ حیدرآباد دکن کے ریاضی کے استاذ الاساتذہ ہیں اور دو سال ہوئے آپ نے ریاضی میں ایک لاکھ روپے کا نوبل پرائز حاصل کیا تھا۔ آپ ریاضی میں بین الاقوامی شہرت کے مالک ہیں اور اسلام کے مایہ ناز فرزند۔ حق یہ ہے کہ اس بحث پر گفتگو کرنا آپ ہی کا حق تھا

سبز بادِ خاکِ پاکِ شافعیؒ عالمے سرخوش ز تاکِ شافعیؒ
 فکر او کو کب ز گردوں چیدہ است سیفِ بُراں وقتِ انا میدہ است
 یعنی خداوند تعالیٰ امام شافعیؒ کو مراتبِ عالیہ نصیب کرے۔ انہوں نے کیسی عمدہ بات کہی ہے کہ "الْوَقْتُ سَيْفٌ" یعنی وقت تلوار ہے۔
 حضرت امام شافعیؒ فقہ اسلامی کے چار اماموں میں سے ایک امام ہیں۔ انہوں نے یہ مقولہ کہ "وقت تلوار ہے" غالباً اس حقیقت کے اظہار کے لئے استعمال کیا تھا کہ وقت حوادثِ روزگار کو ایک دوسرے سے جدا کر دیتا ہے، یہ بھی ممکن ہے کہ علامہ نے جو معانی ان کے مقولہ کو پہنائے ہیں وہ ان کے نہانچائے دماغ میں بھی موجود ہوں۔ خواہ کچھ ہی ہو، علامہ کو ان کا یہ مقولہ بہت پسند آیا۔
 اسی لئے انہوں نے اسے موضوعِ بحث بنایا۔

من چو گویم ستر این شمشیر چسیت آب او سرمایہ دار زندگیت

علامہ فرماتے ہیں کہ وقت کی حقیقت لفظوں میں بیان نہیں ہو سکتی۔ یوں
 سمجھ لیجئے کہ اس تلوار کی دھار حیات پر منحصر ہے یعنی اگر حیات نہ ہو تو
 وقت کا وجود بھی نہ ہو۔

اب علامہ یہ بیان فرماتے ہیں کہ صاحب وقت کی صفات کیا ہوتی ہیں؟
 صاحبش باللاترازا میدویم دست او بیضا ترازد دست کلیم
 جو شخص زمان پر حکمران ہو وہ امید و بیم سے بالاتر ہوتا ہے اور اسے
 غیر معمولی بلکہ فوق البشر قوتیں حاصل ہوتی ہیں۔

در کف موسیٰ ہمیں شمشیر بود کار او بالاترازتندیسر بود
 سینہ دریائے احمر چاک کرد قلزمے را خشک مثل خاک کرد
 پنچہ حیدر کہ خیمبر گیر بود قوت او از ہمیں شمشیر بود
 حضرت موسیٰ نے جو بجر قلزم کو خشک کر دیا اور حضرت علیؑ نے جو خیمبر کا
 دروازہ ایک ہاتھ سے اکھاڑ پھینکا تو محض اس لئے تھا کہ یہ دونوں حضرات
 زبان پر حکمران تھے اے

علامہ اقبالؒ نے علم کلام میں کیا خدمت انجام دی اور تمکین میں کے زمرہ میں ان کا پایہ کیا ہے؟ یہ
 بحث میرے موضوع سے خارج ہے سُرست اس قدر عرض کرنا چاہتا ہوں کہ اس دور مادیت میں معجزات
 کا عقلی امکان ثابت کر کے علامہ نے مذہب کی بہت بڑی خدمت انجام دی ہے۔ اگر سر سید مرحوم کی توجہ
 طرف مبذول ہو جاتی تو انہیں معجزات افسانہ کی تاویلات کیلئے کی ضرورت پیش نہ آتی بلکہ وہ یہ کہہ کر
 ان کا ثبوت دے سکتے تھے کہ جو شخص زمان پر حکمران ہو جاتا ہے اس کی کیفیت یہ ہوتی ہے کہ:-
 پنچہ او پنچہ حق سے شود ماہ از انکشت او شوق سے شود (اقبالؒ)

گردش گردون گرداں دیدنی است انقلاب روز و شب ہمیدنی است
قرآن مجید نے انقلاب روز و شب کو اللہ کی رب سے بڑی نشانیوں
میں قرار دیا ہے۔

اس لئے علامہ فرماتے ہیں کہ گردش افلاک اور انقلاب روز و شب پر غور کرو
لیکن انسان بعض وجوہ کی بنا پر اس غلط فہمی میں مبتلا ہو گیا کہ زمانہ بھی کوئی خارجی
وجود رکھتا ہے۔ چنانچہ علامہ اس غلط خیال کی تردید فرماتے ہیں۔

اے ایسے دانش ور و فردا درنگر در دل خود عالم دیگر نگر
در گل خود تخم ظلمت کاشتی وقت را مثل نخل پنداشتی

یعنی اے ایسے دانش ور و فردا اے وہ شخص جو اپنے آپ کو زمانہ کا محکوم سمجھتا ہے
اگر تو اپنے ضمیر میں غوطہ زن ہو تو تجھے اور یہی عالم نظر آئے گا یعنی تجھے معلوم ہوگا
کہ زمانہ کا کوئی خارجی وجود نہیں ہے بلکہ اس کا وجود تیری زندگی کے کارناموں
کے اظہار پر منحصر ہے۔

تو نے اپنی گل یعنی اپنے دماغ میں یہ غلط خیال قائم کر لیا کہ وقت یا زمانہ
(TIME) ایک خط (LINE) کی طرح کوئی تمتد وجود رکھتا ہے۔ یعنی تو نے قائم
کو خط یا لکیر تصور کر لیا۔ اور چونکہ خط کو دستوں میں منقسم کر سکتے ہیں اس لئے ییل و ہار

سے ہندسی یونانی اور نیوٹن (NEWTONIAN) فلسفہ میں زمانہ کا خارجی وجود تسلیم کیا گیا ہے

الہ ان حکماء نے زمانہ کو خط کی طرح تصور کیا ہے

اس کی سچائی کا آئینہ بنا کر اس کو ماضی حال اور استقبال میں تقسیم کر لیا ہے۔ اور
 دنکہ تو اپنے آپ کو دن اور رات میں محدود اور محصور سمجھتا ہے، اس لئے تو نے
 اپنے آپ کو گردشِ روزگار کا قیدی تصور کر لیا، اور اس تخیل کا نتیجہ یہ نکلا کہ تو نے
 مانہ (TIME) کو اپنے اوپر حکمران قرار دے دیا۔

ہندی اور یونانی حکمانے اس طرح استدلال کیا ہے۔

”زمانہ باعثِ کموبینِ حوادث ہے یعنی واقعاتِ زمانہ کی بدولت رونما ہوتے

ہیں اور زمانہ انسانی دسترس سے بالاتر ہے۔ اس لئے حوادثِ روزگار انسانی

دسترس سے بالاتر ہیں پھر چونکہ انسان زمانہ کا اسیر ہے یعنی ”کال“ اس پر مسلط ہے

اس لئے انسان اپنی زندگی میں مجبور ہے یہی وجہ ہے کہ ہندی اور یونانی فلسفہ

کے زیر اثر آکر ایرانی شعراء نے گردشِ افلاک کو انسانی زندگی پر اثر آفریں بلکہ

حکمران بیان کیا اور رفتہ رفتہ یہ غیر اسلامی تخیل مسلمانوں کے دل و دماغ میں ایسا

راسخ ہو گیا کہ اُس نے اُن کو زندائیِ زمان بنا دیا۔ چنانچہ آج بھی ہم آپس میں اس

طرح اظہارِ فکر کرتے ہیں ”دیکھئے گردشِ افلاک کیا رنگ دکھاتی ہے“ دیکھئے

زمانہ کون سی کروٹ بدلتا ہے وغیرہ وغیرہ

رات دن گردش میں ہیں سات آسماں

ہو ہے گا کچھ نہ کچھ، گھبراہٹیں کیسا

(غالب)

مطلب ان رب کا ایک ہی ہے کہ انسان مجبور ہے اور زمانہ ان پر مسلط ہے

اس غلط فہمی کا مبنی یہ ہے کہ ہندی اور یونانی حکماء نے زمانہ کو مکان (SPACE) کی طرح ایک خط ممتد (EXTENDED LINE) قرار دیا اور یہ سمجھا کہ یہ ایک دائرہ (چکر) ہے جس کے گرد ہم گردش کر رہے ہیں۔ چنانچہ روزمرہ گفتگو میں ہم زمانہ کے چکر کی ترکیب عموماً استعمال کرتے ہیں اور مطلب زمانہ کی فعالیت (ACTIVITY) ہوتا ہے۔

اب آئندہ اشعار کا مطلب باسانی سمجھ میں آسکتا ہے۔

وہ گھل خود، تنخم ظلمت کاشتی وقت را مثل نخلے پنداشتی

باز با پیمانہ لیل و نہار فکر تو پیبود طول روزگار

یعنی پہلی اور بنیادی غلطی انسان سے یہ ہوئی کہ اُس نے وقت کو لائن

تصور کیا اور پھر اس کے طول کو لیل و نہار کے پیمانہ سے ناپا

ساختی اس رشتہ را ز ناز دوش گشتہ مثل تہاں باطل فروش

اے مسلمان! اے وہ انسان جس کو خدا نے زمانہ پر حکمران بنایا تھا، تو نے

اس تخیل کو گویا رشتہ نہ نار بنا لیا اور غلط خیالات کا لٹسکار ہو گیا

مسلمی! آزاد ایں ز ناز باش شمع بزم ملت احرار باش

اے ممکن ہے ہندو فلاسفہ نے حیات انسانی کے چکر سے زمانہ کے چکر کا تصور مستعار لیا ہو۔ بوجہ ہرم

کا چکر تو دنیا میں مشہور ہے، زندگی سے خواہش، خواہش سے عمل، عمل سے جزا و سزا، اور جزا و سزا سے

زندگی، اسی گوتہم نے اس چکر سے نکلنے کی ترکیب یہ نکالی کہ زندگی ہی کو ختم کر دو۔

آخر علامہ نے واضح طور پر لفظ مسلمان استعمال کر ہی لیا۔ فرماتے ہیں
 اے مخاطب کیا تو مسلمان ہے۔ اگر ایسا ہے تو تیرا پہلا فرض یہ ہے کہ
 اس زنار کو گردن سے اتار ڈال یعنی زمانہ کے اس تختیل کو دماغ سے نکال دے
 زمان (TIME) یا کاتما (KATMA) کا خارج میں کہیں وجود نہیں یہ تو ہمارے
 ذہن کی پیداوار ہے یعنی زمانہ کا وجود خارجی نہیں ہے بلکہ ذہنی ہے۔
 (TIME IS SOMETHING SUBJECTIVE) اور اس
 کی بدولت ہم حیات کا تصور کرتے ہیں اگر ہمارے ذہن میں زمانہ کا تصور
 نہ ہو تو حیات کا تصور نہیں ہو سکتا

WITHOUT TIME LIFE IS UNTHINKABLE

تو کہ از اصل زماں آگہ نہ از حیات جاوداں آگہ نہ
 تو چونکہ زمانہ کی ماہیت سے آگاہ نہیں ہے اس لئے حیات جاوداں
 (ETERNAL LIFE) کے مفہوم سے بھی آگاہ نہیں ہو سکتا
 اب آپ زبان کی تفسیر و تفہیم کے لئے دوسرا پہلا اختیار کرتے ہیں اول
 حدیث مشہور لی مَعَ اللّٰهِ وَقَتُّا سے استفادہ کرتے ہیں
 تا کجا در روز و شب باشی ایسے روز و وقت لی مَعَ اللّٰهِ یا دیگر
 یعنی تو کب تک یہ سمجھتا ہے گا کہ زمانہ تجھ پر حکم ران ہے، تو کب تک اس
 غلط فہمی میں مبتلا ہے گا کہ زندانی نیل و نہار ہے، اگر تو جو یا مے حقیقت وقت

ہے تو آجیں تجھے ایک طریقہ بتاؤں آنحضرت صلی اللہ علیہ وسلم کی اس حدیث پر غور کر۔

بِئْسَ مَعَالِ اللَّهِ وَقْتُ لَأَ
يَسْبِعُنِي رِفْدِيكَ نَبِيٌّ مَّرْسَلٌ
وَلَا مَلَكٌ مَّقْرَبٌ

یعنی بعض اوقات مجھے خدا کے ساتھ وہ راز
و نیاز کا موقع حاصل ہوتا ہے کہ اس تخلیق کی محفل
میں نہ بنی مرسل راہ پاسکتا ہے نہ ملک مقرب

مطلب یہ ہے کہ بعض اوقات مجھ پر ایسی کیفیت طاری ہوتی ہے کہ اس
کائنات میں مجھے اپنے اور خدا کے علاوہ کسی تیسری چیز کا احساس نہیں ہوتا
یعنی وقت، روز و شب یا ماہ و سال کا نام نہیں بلکہ وہ ایک نفسیاتی
کیفیت ہے جس کا خارج میں وجود نہیں ہے صرف ذہن انسانی اس کا ادراک
کرتا ہے۔ کیونکہ وہ اسی کی پیداوار ہے

این و آن پیداست از رفتار وقت
زندگی تشریت از اسرار وقت

کائنات میں جو حوادث رونما ہوتے ہیں یہ رب وقت کی رفتار کی بدولت
ظہور میں آتے ہیں۔ واضح ہو کہ وقت این و آن یعنی حوادث مظاہر اور واقعات
(EVENTS) سے پیدا نہیں ہوتا بلکہ اس و آن وقت سے پیدا ہوتے ہیں
اور ٹائم لمحات (یکنڈ منٹ) کا مجموعہ نہیں ہے بلکہ ایک واحد لمحہ ہے یہ جو آپ
کے دماغ میں دوش، امروز اور فردا کا تصور پیدا ہوتا ہے اس کی وجہ یہ ہے
کہ آپ نے اپنی سہولت کے لئے وقت کی وحدت کو حسب منشاء حصول میں منتقم کر

دیا۔ دراصل زمانہ کوئی مادی شے نہیں بلکہ ایک ذہنی تصور (LOGICAL

CONCEPT) ہے

ہماری زندگی زمانہ کے اسرار میں سے ایک ستر ہے اور زندگی سے

مراد فعالیت (ACTIVITY) ہے۔

حقیقت تو یہ ہے کہ وقت اور زندگی دونوں ہی براہِ راست وقت

کا تصور زندگی یعنی حوادث و واقعات کے بغیر نہیں ہو سکتا اور زندگی کا

تصور وقت کے بغیر ممکن نہیں۔

چنانچہ اس شعر کی شرح میں علامہؒ نے فرمایا

“TIME IS LIFE AND YOU CAN NOT

UNDERSTAND LIFE WITHOUT TIME”

اصل وقت از گردش خورشید نیست وقت جاوید است و خور جاوید نیست

یعنی زمان کی اصلیت اختلاف میں و نہار پر مبنی نہیں ہے مثلاً یوں سمجھئے

کہ آپ نے رات کو پیمانہ فرض کیا اور تیس دن کا ایک ماہ اور بارہ ماہ کا ایک سال

بنایا اور آپ کہتے ہیں کہ حضرت موسیٰ کی وفات کو چار ہزار سال ہوئے تو یہ جو بات

آپ نے کہی اعتباری ہے کیونکہ اگر ماہ و سال کا پیمانہ زمین کی گردش دوری

کے بجائے کچھ اور ہوتا تو آپ کبھی چار ہزار سال نہ کہتے۔

وقت بذاتہ آنی فانی یا عارضی چیز نہیں بلکہ وہ ایک حقیقت ابدی ہے

(TIME IS ETERNAL) اور اس کی وجہ یہ ہے کہ زمان تخلیقی حرکت کا

نام ہے اور خدا ہر وقت تخلیق میں مصروف ہے اس لئے زمان، خدائی زندگی

(DIVINE LIFE) کا ایک جزو ہے یا اگر یہ لفظ مغالطہ آمیز نظر آئے، تو

یوں کہہ لیجئے کہ زمان، حیات ایزدی کی ایک شان (ASPECT) ہے

کوئی انسان خدا کے متعلق زمانہ کی قید سے آزاد ہو کر تصور نہیں کر سکتا، بلکہ

خود خدا کے تصور کے ساتھ زمانہ کا تصور لازمی ہے۔ مثلاً جب آپ کہتے ہیں کہ خدا

ہے تو ہمیشہ یہ بھی کہتے ہیں کہ وہ ازل سے ہے اور وہ اب تک رہے گا۔ یعنی خدا

تعالیٰ اٹھی ہے یعنی زندگی اس کی صفت ہے۔ لیکن آپ اس کی زندگی کا تصور

بھی وقت کے تصور سے منترہ ہو کر نہیں کر سکتے۔ میرا یہ مطلب نہیں کہ خدا زمان و

سہ علامہ نے فرمایا کہ "وقت زندگی ہے" اس پر اس اعتبار سے بھی غور کیجئے کہ فرض کیجئے کہ آپ

سکتے کے مرض میں مبتلا ہو گئے اور چھ ماہ تک بے ہوش رہے اب سوال یہ ہے کہ

۱۔ کیا اس عرصہ میں آپ وقت کا تصور کر کے

اور ۲۔ جب آپ کو ہوش آیا تو کیا آپ یہ بتا سکتے ہیں کہ کتنی دیر تک یا کتنے دنوں تک

آپ غافل رہے؟ آپ جب ہوش میں آئیں گے تو آپ کو یہی محسوس ہوگا کہ تقوڑی دیر گندی

ہے حالانکہ ایک نہ وہ پورے ۱۸۷ دن کے بعد آنکھ کھلی، تو معلوم ہوا کہ ۱۸۷ دن ایک لمحہ کے

برابر بھی ہو سکتے ہیں۔ تو اگر ماہرین علم الارض کے چھ لاکھ سال، خدا کے چھ دن کے برابر ہوں

تو اس میں کون سی عقلی قباحت ہے۔

مکان کی قید میں ہے بلکہ میں یہ بتانا چاہتا ہوں کہ ہم لوگ اپنی ہیئت دماغی، اور ترکیب ذہنی کی بنا پر مجبور ہیں کہ جب خدا کی زندگی کا تصور کریں، تو اس کو زمانہ کے تصور سے جدا نہیں کر سکتے۔

تصویر مختصر وقت ازلی ہے حالانکہ آفتاب ازلی نہیں ہے وہ تو ایک مادی چیز ہے اور ایک وقت ایسا آئے گا جب وہ فنا ہو جائے گا۔

عیش و غم، عاشور و ہم عیاست وقت تیراب ماہ و خورشید است وقت زمانہ کیا ہے؟ عیش بھی ہے غم بھی ہے یعنی جملہ حوادث روزگار جو بظاہر ایک دوسرے کی ضد ہیں، سب وقت ہی کی بدولت رونما ہوتے ہیں۔ انسان وقت کے تصور سے اپنے آپ کو آزاد نہیں کر سکتا۔ عیش اور غم، رنج اور راحت، عاشورہ اور عید غرضیکہ ہر حادثہ کا تصور، بقید زمان ہی کر سکتا ہے بلکہ چاند اور سورج کی روشنی کا بھی تصور نہ ہو سکے اگر وقت کا تصور نہ ہو۔

وقت را مثل مکان گسترده امتیاز دوش و فردا کردہ؟
تجھ سے بڑی غلطی یہ ہوئی کہ تو نے زمان کو بھی مکان کی طرح ممتد (EXTENDED) سمجھ لیا اور اس طرح دوش و فردا کا امتیاز پیدا کر لیا۔
یہ غلطی اس لئے ہوئی کہ تو نے وقت کو مادی چیز سمجھا حالانکہ وقت، مادی شے نہیں ہے۔

داغ ہو کہ انشائے (EINSTEIN) اور اقبال کے خیالات میں

فرق یہ ہے کہ اول الذکر زمان کو بُعد رابع (FOURTH DIMENSION) قرار دیتا ہے یعنی اس کو مادی شے تصور کرتا ہے۔ لیکن اقبال کا خیال یہ ہے کہ یہ تو ممکن ہے کہ (SERIAL TIME) مادی ہو لیکن وقت کا جو ذہنی احساس ہمیں حاصل ہوتا ہے وہ مادی نہیں ہے بلکہ ذہن ہی کی پیداوار ہے اور اسی کا جزو لاینفک ہے۔ برگساں کا یہی خیال ہے۔

الغرض اقبال کے نزدیک وقت یا زمانہ خط (LINE) کی طرح نہیں ہے کہ آپ اس کے حقے کر سکیں مثلاً فلاں حصہ دوش ہے اور فلاں فردا اسے چوبوڑم کر دہ از بستمان خویش ساختی از دست خود زندان خویش اسے شخص تو اپنی خودی یا اپنی حقیقت سے اس طرح دور ہو گیا، جس طرح خوشبو غنچہ سے نکل جاتی ہے اور زمان (وقت) کو مادی اور خارجی شے قرار دے کر متعین بالزمان ہو گیا۔ حالانکہ حقیقت یہ ہے کہ تو اسی دوش و فردا نہیں ہے بلکہ دوش و فردا تیسرا سیر ہے زمان کچھ نہیں کرتا کیونکہ کر نہیں سکتا جو کچھ کرتا ہے تو کرتا ہے اور جو کچھ ہوتا ہے تجھ سے ہوتا ہے۔

وقت ما کو اول و آخر ندید از خیابان ضمیر ماد مید
 وہ زمانہ جس کا نہ اول ہے نہ آخر یعنی زمان مطلق، وہ تو تمہارے ہی ذہن (MIND) کی پیداوار ہے یعنی زمانہ وجود ذہنی ہے خارجی نہیں
 زندہ از عرفان اہلش زندہ تر ہستی او از سحر تابندہ تر

زندہ یعنی انسان اوقت کی اصیبت کے عرفان کی بدولت حقیقی زندگی
کا مالک بن سکتا ہے۔ یعنی انسان زندہ ہی اُس وقت ہوتا ہے جب
کہ وہ زمان (TIME) کا صحیح عرفان (KNOWLEDGE) حاصل کرے

زندگی از دھرو دہر از زندگی است

لا تسبوا اللہم فرماں نبیؐ است

حصولِ عرفان کی صورت یہ ہے کہ اس حقیقت سے واقف ہو جاؤ کہ دہر

یعنی زمانہ یا وقت زندگی ہے اور زندگی اِزمان ہے۔ اسی لئے تو آنحضرت
صلعم نے فرمایا ہے کہ زمانے کو بُرا بھلا مت کہیو کیوں؟ اس لئے کہ زمانہ
تم سے جُدا کوئی شے نہیں، تم خود زمان ہو۔

اب اس کے عرفان کی صورت یہ ہے کہ

(A) زمانہ، زندگی ہے

(B) اور زندگی کا عرفان ضمیر (خودی) میں غوطہ زدن ہونے پر منحصر ہے

(C) لہذا زمانہ کا عرفان اگر حاصل کرنا مقصود ہے تو اپنی خودی کا عرفان

حاصل کرو۔

جو شخص اپنے آپ سے واقف نہیں وہ زمانہ کی حقیقت سے بھی واقف

نہیں ہو سکتا۔ جب تم اپنے من میں ڈوب کر وقت کی حقیقت سے آگاہ ہو جاؤ گے

تو تمہیں معلوم ہو گا کہ وہ قابلِ پیمائش (MEASURABLE) نہیں اور نہ

اس کا اول ہے نہ آخر کیوں؟ اس لئے کہ وہ تو ایک ذہنی کیفیت MENTAL

(PHENOMENA) ہے

جب انسان ازندان وقت سے نکل جائے گا، تو وہ زندہ تر ہو جائے گا۔
کس طرح؟ اس طرح کہ وہ پھر سے اپنے فائدہ کے لئے استعمال کر سکے گا اور اس
کی ذات سے خوارق عادت سرزد ہو سکیں گے

زندگی کی حقیقت ازمانہ کے بغیر سمجھ میں نہیں آسکتی کیوں؟ اس لئے کہ دراصل
حیات اور زمان دونوں ایک ہی شے کے دو پہلو (ASPECTS) ہیں
جب آپ حیات کا تصور کرتے ہیں تو زمانہ کی قیود کے تحت۔ اور جب آپ زمانہ
کا تصور کرتے ہیں تو حیات کے واقعات کے تحت، غور سے دیکھئے تو حیات ذہن
اور زمانہ تینوں ایک ہی ہیں۔ اسی لئے علامہ نے فرمایا۔

وقت ما کو اول و آخر ندید از خیابان ضمیر ما دید

یہاں ضمیر سے مراد ذہن یا نفس ناطقہ ہے

ہمارے شعراء نے مسلمانوں کو صدیوں تک یہ خواب آور معجون کھلائی کہ کامیابی
کے لئے موزوں وقت کے منتظر رہو اقبالؒ نے صدیوں کے اس جہود کو توڑ دیا اور
یہ بتایا کہ جتنا انسان کوشش نہیں کریگا اس کے لئے موزوں وقت کبھی نہیں آسکتا

رَبِّكَ اللَّهُ لَا يُغَيِّرُ مَا بِقَوْمٍ حَتَّىٰ يُغَيِّرُوا أَمْرًا بِأَلْفِ سِهْمٍ

اور میں سچ کہتا ہوں کہ یہ وہ شاندار ملی خدمت ہے کہ ہندوستان کے غلام اس کی عظمت اور اہمیت کا صحیح تصور بھی نہیں کر سکتے۔

اگر سلطان محمد فاتح اپنے عزم آہنیں کی بدولت ۱۵۱۹ء میں اپنے جہازوں کو آبائے فاسفورس کی شاخ زریں میں ڈالنے کے لئے، موزوں وقت پیدانہ کرتا تو وہ وقت آج ترکوں کو نصیب نہ ہوتا۔

اب علامہ ایک نکتہ بیان فرماتے ہیں اور اس بات کے نکتہ ہونے میں کیا شک ہے جسے خود حضرت علامہ نکتہ سے تعبیر کریں۔

نکتہ عمی گویمت روشن چو در تاشناسی امتیاز عبد و حر

وہ نکتہ کیا ہے؟ غلام اور آزاد میں فرق ملاحظہ فرمائیے۔

عبد گرو دیا وہ دریل و نہار در دل حیرا وہ گرو در روزگار

غلام کی شناخت یہ ہے کہ وہ زندانی روز و شب ہوتا ہے اور بندہ آزاد

کی شان یہ ہوتی ہے کہ روز و شب اس کے پابند احکام ہوتے ہیں۔ یعنی عبد وہ ہے

جس پر زمانہ حکمران ہو اور حر وہ ہے جو زمانہ پر حکمران ہو

اسی مضمون کا ایک شعر جاوید نامہ میں بھی درج ہے۔

آنچه در عالم ننگبند آدم است آنچه در آدم ننگبند عالم است

اب علامہ دوسری بات اسی سلسلہ میں فرماتے ہیں وہ یہ کہ
 چونکہ عبد یعنی غلام اپنے زمان کا پابند اور دام صبح و شام میں ہچو طائر
 ہوتا ہے اس لئے یکساں طور پر زندگی بسر کرنا، اس کی فطرت بن جاتی ہے
 اس کی زندگی میں کوئی ندرت (انوکھا پن) نظر نہیں آتی۔ لیکن مردِ حرّ کر
 (MONOTONY) کو برداشت نہیں کر سکتا۔

عبدرا تحصیل حاصل فطرت است واردات جان او بے ندرت است
 و بدم نو آن فریدی کارِ حرّ نغمہ پیچم تازہ ریز ذنارِ حرّ
 یقیناً ناظرین مجھ سے اتفاق کریں گے کہ ہماری قوم کے اکثر دولتمندوں
 کی زندگی بالکل تحصیل حاصل ہوتی ہے یعنی موسم سرما میں -
 (۱) ۹ یا ۱۰ بجے سوکراٹھنا، بغیر منہ دھوئے چائے پینا
 (۲) اس کے بعد حقہ نوش جاں کرنا اور بڑا کمال کیا تو کوئی تناول یا عریا
 وضع کا لٹریچر پڑھ لیا۔

(۳) قریب ایک بجے خاصہ تناول فرمانا اور اس کے بعد قیلوہ یا اگر تھیں
 اوقات کی صورت ہو گئی تو برج یا گنحفہ سے دل زار کو تسکین دینا۔

(۴) شام کو موٹر میں ہوا خوری کے لئے نکل جانا

(۵) شب کو بعد طعام اس دولت کے بل بوتے پر جو محض اس لئے
 ہو گئی ہے کہ دولتمند باپ کے گھر پیدا ہو گئے، اس فعل میں غرق ہو جانا

علامہ جس کے قریب جانے کی بھی اجازت نہیں دیتی۔
 (۶) دو تین بجے سو جانا اور پھر ۱۰، ۱۱ بجے اٹھ بیٹھنا، غرضیکہ اسی حکم
 میں عمر ختم ہو جاتی ہے (اللہ ماشاء اللہ)

ازگراں خیزی مقام اوہماں نالہ ہائے صبح و شام اوہماں
 یہ تو دو متمذ غلاموں کا حال ہے اب رہے وہ جو متوسط الحال ہیں۔
 وہ بھی اپنے دائرہ ہی میں گردش کرتے ہیں، فرق صرف یہ ہے کہ وہ جب
 اپنے گرد و پیش کے حالات پر نظر ڈالتے ہیں تو تھوڑی دیر کے لئے تقدیر کا
 رونا رو لیتے ہیں اور اس کے بعد حسب معمول پھر مرکزی گردش میں مصروف ہو جاتے ہیں

عبدالایام زنجیر است و بس برب او حرف تقدیر است و بس
 جو لوگ زنجیری ایام ہیں، کاہلی تن آسانی، دوس بھمتی، اور پستی ان کی فطرت
 ثنائیہ ہو جاتی ہے، زمانہ جس طرح ان کو چلاتا ہے اسی طرح چلتے رہتے ہیں
 اور اپنی تقدیر کا رونا روتے رہتے ہیں

ہمت صرا یا قضا کرد مشیر حادثات از دست او صوت پذیر
 علامہ فرماتے ہیں کہ جو شخص وقت پر حکم ان ہوتا ہے (اور یہ مقام خود شناسی
 یعنی عرفان خودی سے حاصل ہو سکتا ہے) وہ ناسازگار دنیا میں نہیں رہتا
 بلکہ زندہ ہونے کی وجہ سے اپنی دنیا آپ پیدا کرتا ہے
 اقبال کا مسک یہ ہے کہ جو شخص آزاد ہے وہ دوسروں کے جہاں میں رہتا

پسند نہیں کرتا

بندہ ازاد را آید گراں ز بستن اندر جہان دیگران
اسی لئے فرماتے کہ اے مسلمان!

وہی جہاں ہے ترا جس کو تو کرے پیدا
یہ رنگ و خشت نہیں جو تری نگاہ میں سے

پس اب ہمیں کفر اور اسلام کا معیار حاصل ہو گیا۔ مسلمان و راصل وہ
جس میں قوتِ تخلیق پائی جائے۔

یہی تو وجہ ہے کہ جب اقبالؒ کو عالم تصور میں، خدا کی حضوری حاصل
ہوئی تو خدا نے یہ فرمایا

ہر کہ اور ا قوتِ تخلیقِ عمیت نزدما جز کافر و زندیق نیست

اس لئے معلوم ہوا کہ مسلمان وہ ہے جس میں قوتِ تخلیق پائی جائے
اسی لئے اقبالؒ کہتے ہیں۔

اپنی دنیا آپ پیدا کر اگر زندوں میں ہے

پھر ایک جگہ یوں تلقین فرماتے ہیں کہ مسلمان وہ ہے جو

چھونک ڈالے یزیدین و آسمانِ ستعار

اور خاکستر سے آپ اپنا جہاں پیدا کرے

اس کی وجہ یہ ہے کہ خود کار کناں قضا و قدر کا یہ قول ہے

تند جہان ما آیا تو می سازد گفتم کہ نمی سازد گفتند کہ بر ہم نمان
حال یہ ہے کہ مسلمان میں یہ طاقت کیسے پیدا ہو؟ اس کا جواب اقبالؒ
یہ دیا ہے کہ قرآن یہ نعمت انسان کو عطا کر سکتا ہے۔

کہنے گرد و چوں جہاں اندریش می دهد قرآن جہانے دیگرش
قرآن مجید نئی دنیا کا ایک زبردست خزانہ ہے اسی لئے اقبالؒ
نے اعلیٰ حضرت شاہ افغانستان کو یہ نصیحت فرمائی۔

صد جہاں باقیست در قرآن منور اند آیتش یکے خود را بسوز
ہمت حسرت با قضا گرد شیر عادتاً از دست او صورت پذیر
لیکن مردِ حُرّ، قضا کا مشیر بن جاتا ہے اور اس لئے عالم میں وہ واقعات

رو نما ہوتے ہیں، جو وہ چاہتا ہے۔

ترکی کے دشمنوں نے کہا "ترکی کو ہمارا غلام بن جانا چاہئے" مصطفیٰ

کمال نے کہا "نہیں، ایسا نہیں ہوگا"

چونکہ مصطفیٰ کمال، اپنی خود ہی کے عرفان کی بدولت وقت پر حکمران

ہو گیا تھا اس لئے زمانہ اس کا فرمان پذیر بن گیا، اور ترکی میں جو حالات رونما

ہوئے وہ اس کے ہاتھ سے صورت پذیر ہو کر عالم میں رونما ہوتے گئے۔

معرکہ متغاریہ میں یہ مردِ حُرّ باوجودیکہ نمونیا اور ذات الجنب جیسے جاں گسل

امراض کا شمار تھا۔ سترہ دن اور سترہ رات پیہم گھوڑے کی پشت پر سوار رہا
 واضح ہو کہ ایام کا یہ شمار ہمارا یعنی غلاموں کا ہے۔ بندہ آزاد زمانہ کو روز
 شب کے پیمانہ سے نہیں ناپتا۔ اس کی نظر میں سترہ دن سترہ منٹ سے بھی کم
 ہوتے ہیں۔ ورنہ آپ خود ہی انصاف کریں کوئی شخص جو ایسے امراض میں
 گرفتار ہو سترہ دن تک معرکہ جنگ و جدل میں حصہ لے سکتا ہے۔

اب سوال یہ ہے کہ بندہ آزاد کے شمار روز و شب کا معیار کیا ہے؟ اور
 کیوں سترہ دن اس کی نظر میں سترہ منٹ سے بھی کم ہوتے ہیں کہ وقت تو
 ذہنی کیفیت کا نام ہے، نہ کہ کسی موجودہ فی الخارج کا، اور جو شخص رازِ حقیقت
 کے آگاہ ہوتا ہے، ستر وقت سے بھی آگاہ ہوتا ہے ۶

وفق این بادہ ندانی بخدا نمانہ چشپی

والا معاملہ سے جو اپنی خودی سے واقف نہ ہو وہ اس راز سے بھی واقف
 نہیں ہو سکتا کہ سترہ دن، سترہ منٹ سے کم کیسے ہو سکتے ہیں، اس بات کو
 سمجھنے کے لئے اعلیٰ منطق کی ضرورت ہے معمولی منطق یہاں بالکل نہیں چل سکتی
 چنانچہ علامہ فرماتے ہیں

رفتہ و آئندہ در موجود او دہرہ آسودہ اندر زود او

بندہ حر کے زمانہ موجودہ میں ماضی بھی ہوتا ہے اور مستقبل اور اس کے

لمحات میں آیام، اور آیام میں لمحات پوشیدہ ہوتے ہیں، لیکن یہ بات
لفظوں یا منطقی دلیلوں سے سمجھ میں نہیں آسکتی۔

آمد از صوت و صدا پاک این سخن در نمی آید بہ ادراک این سخن
گفتم و حرفم ز معنی شرمسار شکوہ معنی کہ حرفم را چہ کار
زندہ معنی چون بجز آمد بگرد از نفس ہائے نونار او فسرد
یعنی یہ باتیں ایسی ہیں کہ لفظوں میں بیان نہیں کی جا سکتیں اگرچہ
میں نے کہنے کو یہ کہہ دیا کہ

رفتہ و آئندہ در موجود او دہر ہا آسودہ اندر زود او

لیکن میرا مفہوم ان لفظوں سے ادا نہیں ہوا، کیوں؟ محض اس لئے
کہ ہونہیں سکتا۔ مفہوم اس درجہ نازک اور لطیف ہے کہ الفاظ کا بار نہیں اٹھا
سکتا اس بات کا تعلق ادراک سے نہیں ہے بلکہ وجدان سے ہے اور
وجدانیت کو انسان لفظوں میں بیان نہیں کر سکتا۔ مثلاً محبوب کے خندہ زیر
سے قلب عاشق کی جو حالت ہوتی ہے، کوئی شخص اس کا بیان الفاظ کے
ذریعے سے نہیں کر سکتا۔

تو سوال ہو سکتا ہے کہ پھر اس کی تفہیم کی صورت کیا ہے؟ یعنی رفتہ و
موجود یا غیب و حضور کو کس طرح سمجھا جائے؟ علامہ فرماتے ہیں۔

نکتہ غیب و حضور اندر دل است رجز ایام مرور اندر دل است
نغمہ خاموشی دارد سازِ وقت غوطہ در دل زن کہ بینی باز وقت

یعنی ماضی حال اور استقبال کی حقیقت خود تیرے دل میں پوشیدہ ہے
لہذا اپنے دل میں غوطہ لگا، تو تجھے وقت کا راز معلوم ہو سکے گا۔ غوطہ در دل زن
سے مراد ہے اپنی خودی کا عرفان حاصل کرنا، عارفِ خودی کی کیفیت یہ
ہوتی ہے کہ

مے شود پردہ چشم پر کا ہے گاہے دیدہ ام ہر دو جہاں را بہ نگاہے گاہے
اب اگر کوئی عامی یہ سوال کرے کہ دونوں جہاں کو ایک نظر میں کس
طرح دیکھا جاسکتا ہے، تو اس کا جواب یہ ہے کہ خودی کی معرفت حاصل
کر لو پھر پوچھنے کی ضرورت باقی نہیں رہے گی کیونکہ خود دیکھ سکو گے۔

کسی بات کا لفظوں کے ذریعہ سے بیان میں نہ آنا اس کے بطلان
یا اس کے عدم پر دلیل نہیں ہے مثلاً

(۱) میٹھی چیز کی مٹھاس کی کیفیت لفظوں میں بیان نہیں کی جاسکتی،
لیکن محض اس بنا پر کوئی شخص مٹھاس کا انکار نہیں کر سکتا

(۲) محبت آمیز نگاہ سے دل پر جو اثر مرتب ہوتا ہے وہ لفظوں میں بیان
نہیں کیا جاسکتا بایں ہمہ کوئی شخص اس کے اثر سے انکار نہیں کر سکتا۔

(۳) راگ سُن کر دل پر جو کیفیت طاری ہوتی ہے اُسے لفظوں میں بیان نہیں کر سکتے لیکن کیفیت کے وجود سے انکار نہیں ہو سکتا۔

(۴) آنکھ اور دماغ میں کیا تعلق ہے اس کو لفظوں میں بیان نہیں کر سکتے لیکن علاقہ کی حقیقت سے کوئی شخص انکار نہیں کر سکتا۔

(۵) آکسیجن اور ہائیڈروجن میں جو علاقہ ہے کہ ان دونوں کے ملنے سے پانی بن جاتا ہے اُسے لفظوں میں بیان نہیں کر سکتے کیونکہ جب لیبارٹری میں دونوں کو ایک خاص تناسب سے ملاتے ہیں تو فی الحقیقت پانی بن جاتا ہے۔

بس اسی طرح اندر ہی تجارب کا حال ہے بعض باتیں ایسی ہیں کہ انہیں لفظوں کے ذریعے سے بیان نہیں کر سکتے لیکن عمل سے ان کا ثبوت ملتا ہے۔

مثلاً جیسا خود ہی، ادراک اور زمان ان حقائق کی لفظوں میں بیان نہیں کی جا سکتی۔ اب اگر یہ چاہیں کہ ایک بہرہ آدمی موسیقی کی لذت سے یا ایک اندھا آدمی

موسیقی کی لذت سے بہرہ اندوز ہو سکتے تو یہ ممکن نہیں کیونکہ موسیقی کا تعلق سماعت سے ہے اور بہرہ آدمی سماعت سے محروم ہے۔

ٹھیک اسی طرح حیات خود ہی، ادراک، زمان اور خدا کی حقیقت سے بہرہ اندوز ہونے کے لئے روحانی حس کی ضرورت ہے اور چونکہ عقل کا مدار

حواس جسمانی پر ہے اس لئے مجرد عقل ان حقائق کا ادراک نہیں کر سکتی یہ حقائق عقل کی دسترس سے بالاتر ہیں بڑی غلطی تسلیم یافتہ طبقہ کو آج کل یہ لگی ہوئی ہے

کہ وہ روحانی حقائق کا ادراک مادی آلات کے واسطے سے کرنا چاہتا ہے حالانکہ غور سے دیکھا جائے تو یہ کوشش ایسی ہی ہے جیسے بننے کے ترازو میں آواز پاروشنی کو تولنا اور فیتہ لے کر ہوا کو ناپنا۔ بلکہ یوں سمجھئے کہ گلاب کی خوشبو محسوس کرنے کے لئے اسے کان یا زبان پر رکھنا اور نوٹو گراف کی نیکی کو ناک میں لگانا

جب ایک شخص یہ پڑھتا ہے کہ حضرت علیؑ جب بایاں پاؤں رکاب میں رکھتے تھے تو الحمد سے قرآن کی تلاوت شروع کرتے تھے اور جب دایاں پاؤں رکاب میں ڈالتے تھے تو والناس تک پہنچ جاتے تھے تو وہ حیران رہ جاتا ہے اور کہتا ہے کہ یہ کس طرح ممکن ہے کہ ایک منٹ میں ایک شخص ۶۰ ہزار سے زائد الفاظ زبان سے ادا کر سکے؟ اس کے لئے تو کم از کم $60 \times 12 = 720$ منٹ درکار ہیں اس کا جواب صوفیاء کی زبان سے یہ ہے کہ علیؑ کے مقام پر پہنچ جاؤ تم بھی ایسا کر سکو گے اور اقبال کی زبان سے یہ ہے کہ

نغمہ خاموش دارد ساز وقت غوطہ در دل زن کہ بینی از وقت

جہانگیر کے زمانہ میں انگریزوں کو لندن سے کراچی پہنچنے میں تین سال لگتے تھے لیکن ہمارے زمانہ میں لندن سے کراچی کا فاصلہ ۳ دن میں طے ہو سکتا ہے یعنی جو کام سڑکوں سے رونے میں تین سال میں کیا وہ آج تین دن میں ہو سکتا ہے گویا اس کے تین سال ہمارے تین دن کے برابر ہیں اس صورت میں اس میں کیا استحالہ ہے کہ علیؑ کا ایک منٹ یوسف علیہ السلام کے ۲۰ منٹ کے برابر ہو۔

پیدل کے لئے ازلاہورتا دہلی ۱۰ دن کا فاصلہ ہے لیکن ہوائی جہاز کے لئے
یہی فاصلہ تین گھنٹے کا ہے۔ کیوں؟ اس کا جواب یہ ہے کہ ہوائی جہاز کے چلانے والے
نے مکان پر پیدل کے مقابلہ میں بہت زیادہ قابو حاصل کر لیا ہے ٹھیک اسی طرح
ہم جس کام کو ۲۰ منٹ میں کرتے ہیں علی اس کام کو ایک منٹ میں کر سکتے تھے
کیوں؟ اس کا جواب یہ ہے کہ انہوں نے ہمارے مقابلہ میں زمان پر بہت قابو
حاصل کر لیا تھا۔ اس میں پچیدگی کیا ہے۔

اگر انسانی زندگی میں پہلی بات کی قوت موجود ہے تو دوسری بات کی بھی
ہے اگر وہ طاقت ہمارے اندر موجود نہ ہو تو اس سے یہ کہاں ثابت ہوا کہ کسی
میں بھی موجود نہیں ہو سکتی۔

ضرورت بحث کی نہیں ضرورت عمل کی ہے اور افسوس ہے کہ اس کی طرف
ہمارے تعلیم یافتہ طبقہ کی توجہ بالکل مبذول نہیں ہوتی یہ تو سچ ہے کہ علی نے ایک
جھٹکے میں خمیر کا دروازہ اکھاڑ کر پھینک دیا تھا۔ لیکن ایسا کرنے سے پہلے انہوں نے
شیوہ تسلیم درضا کی بدولت اپنے بازوؤں میں طاقت بھی پیدا کر لی تھی۔ ہمارا کیا
حال ہے ہم نان جویں کے بجائے وہ نان جس کے متعلق اقبال یہ لکھتے ہیں
تری خاک میں ہے اگر شر تو خیالی فقر و غنا نہ کر
کہ جہاں میں نان شعیر پر ہے مدار قوت جسد ری

ہم اس نان جو میں کے بجائے نہ صرف مُرغِ مُسَلَّم کھاتے ہیں بلکہ مقصدِ حیات
 ہی کھانے پینے کو سمجھتے ہیں غرضیکہ ہر ممکن طریق سے روح کو فنا کرتے ہیں یا
 کرنے کے درپے رہتے ہیں۔ اور پھر یہ چاہتے ہیں کہ ہمارے بازوؤں میں
 بھی وہی قوتِ حیدری اور ہمارے محرکوں میں بھی وہ شانِ کراڑی پیدا ہو جائے
 اور چونکہ نہیں ہوتی اس لئے علیؑ کے بازوؤں میں بھی نہیں تھی اور چونکہ نہیں تھا
 اس لئے واقعہٴ الفکاکِ درخیز اور واقعہٴ قتلِ مرحب یہ سب افسانے (MYTHS)
 ہیں۔

ہم خان بہادری کے لئے اپنا ایمان فروخت کرنے کے لئے تیار ہیں چار
 مرتبوں کے لئے ملتِ فرہوشی پر آمادہ ہیں۔ وزارت کے لئے ساری قوم کو برباد کر دینے
 پر مستعد ہوئے ہیں اور اسمبلی کی رکنیت کے لئے مسجدِ شہید کی اینٹوں کو فروخت
 کر دینے پر تہمت کئے ہوئے ہیں اور ان سب غدایوں کے باوجود ہم خدا سے یہ
 شکوہ کرتے ہیں کہ ہم غلام کیوں ہیں؟ اور راستاً دن یہ شعر در زبان ہے
 رنجشیں ہیں تری اغیار کے کاشانوں پر
 برق گرتی ہے تو بیچارے مسلمانوں پر
 آہ! میں اپنی از خود رفته قوم کو کس طرح سمجھاؤں کہ خدا کا قانون کبھی قوم
 کے لئے نہیں بدل سکتا۔ وہ قانون یہ ہے۔

إِنَّ اللَّهَ لَا يَخَيِّرُ مَا لِقَوْمٍ حَتَّىٰ يُغَيِّرُوا مَا بِأَنْفُسِهِمْ

آہ! میں اپنی ملتِ گم گشتہ کو کس طرح اس حقیقت سے آگاہ کروں کہ محمدؐ
 (روحی لہ الفدا) سے بے وفائی کر کے تم دنیا میں سر بلند نہیں ہو سکتے۔
 آہ میری قوم کانگریس سے اظہارِ وفاداری کر رہی ہے اور خدا —
 جس نے محمدؐ کو بھیجا۔ کا قول یہ ہے ۵

کی محمدؐ سے وفا تو نے تو ہم تیرے ہیں
 یہ جہاں چیز ہے کیا لوح و قلم تیرے ہیں

اے مسلمانو۔ گاندھی اور نہرو، کارل مارکس اور روسو، ان سب سے اپنا
 تعلق منقطع کر لو۔ یہ تمہارے محبوب نہیں ہیں۔ یہ تمہارے محبوب ہو نہیں سکتے تمہارا
 محبوب محمدؐ ہے۔ تمہارے مرض کا علاج نہ در دھائی میں ہے نہ لندن میں بلکہ شہر
 میں ہے ۵

خاکِ یثرب از دو عالم خوشتر است
 اے خٹک شہرے کہ آنجا دلبر است

تم یثرب کے خواب کو طوطیاٹے چشمِ بناؤ۔ ساحرانِ فرنگ اور جادوگران
 ہندوؤں کا طلسمِ پاش پاش ہو جائے گا ۵

خیرہ نہ کر مرکا مجھے جسدِ دانتش فرنگ
 سر ہے میری آنکھ کا خاکِ مدینہ و نجف

آخر میں حضرت علامہ مسلمانوں کی شاندار ماضی کا تذکرہ کرتے ہیں

یاد آیا مے کہ سیف روزگار

باتو اتنا دستی ما بود یار

تو اس کا نتیجہ نہ نکلا کہ

ناخن ما عقدہ دنیا کشاد

بخت این خاک از سجود ما کشاد

اس داستان سرانی کا مقصد یہ ہے کہ مسلمان اپنے اجداد کے شاندار کارناموں کا مطالعہ کریں اور اپنے اندر وہی رنگ پیدا کریں تاکہ اللہ تعالیٰ کا نام از سر نو دنیا میں بلند ہو سکے۔

قرآن مجید میں مسلمانوں کو اللہ تعالیٰ کی نشانیوں میں سے ایک نشانی قرار

دیا ہے۔ پس ہر مسلمان کا فرض ہے کہ وہ اپنے اندر یہ شان پیدا کرنے کی کوشش

کرے اور مجھے یقین ہے کہ اگر مسلمان اپنے حقیقی حکام سے آگاہ ہو جائیں اور

یہ بات علم کے بغیر حاصل نہیں ہو سکتی تو وہ دوبارہ دنیا میں "آیت حق" بن سکتے

ہیں، لہذا مثنوی کے پڑھنے والے کو اس حقیقت سے آگاہ ہو جانا چاہئے کہ

ذات ما آیتہ ذوات حق است

ہستی مسلم ز آیات حق است

خاتمہ

اس منزل پر اسرارِ خودی ختم ہو جاتی ہے اور اب علامہ خدا سے یہ
دعا کرتے ہیں۔

از تہی دستاں رُخِ زریبا پموش
عشقِ سلمان و بلال ازراں فروش
چشمِ بے خواب و دلِ بے تاب دہ
باز مارا فطرتِ سیاب دہ

یعنی اے خدا اس زمانے کے مسلمان عاشقانِ خام ہیں۔ ان کو صفتِ عشق
میں نچپتہ کر دے اور ہماری قوم میں سلمان اور بلال کے ٹاپ کے مسلمان پیدا
کر جن کی آنکھ اور دل بتیاب ہوں مسلمانوں کی ذلت و خواری کا باعث یہ ہے

رشتہ وحدت چو قوم از درت داد
صدگرہ بر روئے کار ما افتاد

ما پریشاں درجہاں چوں اختریم

ہمدم و بیگانہ از یک دیگریم

ان میں وحدت ہی مفقود ہو گئی ہے اور اس لئے وہ منتشر اور پراگندہ

ہو گئے اور ایک دوسرے سے بیگانہ نظر آتے ہیں۔

یہ وحدت جس پر مسلمانوں کی ترقی کا دار و مدار ہے عشق سے پیدا ہو سکتی ہے

اور عشق مانوچید کو حزر جہاں بنانے سے پیدا ہو سکتا ہے۔

باز آئین محبت تازہ کن

باز این اوراق را شیرازہ کن

عشق را از شغل 'لا' آگاہ کن

آشنائے رمز 'لا' اللہ کن

مسلمانوں کے لئے دعا کرنے کے بعد اب اقبال خود اپنے حال دل کا اظہار

کرتے ہیں اور کہتے ہیں کہ اے خدا، اس ملک میں نو کروڑ مسلمان آباد ہیں۔

لیکن میں یہ محسوس کرتا ہوں کہ بالکل تنہا ہوں۔

دل بدوش و دیدہ برف سرد استم

در میان انجمن تنہا استم

در جہاں یارب اندیم سن کجاست

نخل سینا نم کلیم سن کجاست

اے خدا میرے سینہ میں آگ دھک رہی ہے۔ ایسی آگ جس نے میرے
ہوش و حواس کو جلا کر خاک سیاہ کر دیا۔ مجھے دیوانہ بنا دیا ہے

زبان من پر خود ستمنا کردہ ام

شعلہ را در بغل پروردہ ام

شعلہ غارت گرسامان ہوش

آتش انگندہ در دامن ہوش

عقل را دیوانگی آموختہ

علم را سامان ہستی سوختہ

اے خدا اس زمانے کے مسلمانوں کا سینہ دل سے خالی نظر آتا ہے، جو

آگ میرے دل میں بھڑک رہی ہے وہ کسی مسلمان کے سینہ میں نظر نہیں آتی۔

میں کب تک اس طرح تنہا جلتا رہوں گا

سینہ عصر من از دل خالی است

مے تپد مجنوں کہ محل خالی است

شعلے راتہا تپیدن سہل نیست

آہ یک پروانہ من اہل نیست

انتظارے غم گارے تاکجا

جستجوئے رازدارے تاکجا

اے خدایا یا تو یہ امانت مجھ سے واپس لے لے یا مجھے کوئی ہمدم عطا کر
تاکہ وہ میری غمگساری کر سکے۔ میرے درد میں شریک ہو سکے۔

ایں امانت باز گیر از سینہ ام

خارج جوہر برکش از آئینہ ام

یا مرا یک ہمدلے دیرینہ وہ

عشق عالم سوز را آئینہ وہ

اے خدا! کائنات کے مطالعہ سے یہ معلوم ہوتا ہے کہ ہمدردی یہاں

کا قانون ہے۔ کوئی چیز تنہا زندگی بسر نہیں کرتی ہے

موج در بحر است پا پہلوئے موج

ہست با ہمدم تپیدن خوئے موج

بر خاک کوکب ندیم کوکب است

ماہ تاباں سر بازانوئے شب است

روز پہلوئے شب یلدا زند

خویش را امروز بر فردا زند

ہستی جوئے بجوئے گم شود

موجہ بادے بوئے گم شود

مست و ہر گوشہ ویرانہ رقص سے کند دیوانہ باد یوانہ رقص

اے خدا! اگرچہ تو اپنی ذات کے اعتبار سے یکتا ہے لیکن تنہائی ایسی
 بڑی ہے جسے تو نے بھی پسند نہ کیا ہے
 گرچہ تو در ذات خود یکتا ستی
 عالمے از بہر خویش آراستی

اے خدا! پھر میں تنہا کیوں کر زندگی بسر کروں
 من مثال لاله صحراستم در میان مخلفے تنہاستم
 خواہم از لطف تو یارے ہمدے از روز فطرت من محسوسے
 تاکہ میں اُس کے سینے میں بھی وہی آگ روشن کر دوں جو میرے سینے
 میں ساگ رہی ہے اور پھر اُسے آئینہ سمجھ کر اپنی صورت اس میں دیکھوں
 یعنی تنہائی دور ہو سکے

تا بجان او پارم ہوئے خویش باز بنم در دے اور دے خویش
 سازم از مشقت نگلے خود پیکرش ہم صنم اور اشوم ہم آذرش

یہ مثنوی علامہ نے ۱۹۱۴ء میں لکھی تھی۔ اُس وقت وہ بلاشبہ درمیان انجمن
 تنہا تھے۔ مسلمانوں نے مثنوی کے مطالب کو (APPRECIATE) کرنے
 کے عوض اُس کی تردید شائع کی تھی۔ خدا کا شکر ہے کہ اللہ تعالیٰ نے اُن کی یہ دُعا

قبول فرمائی اور بیس سال کے بعد ۱۹۳۲ء میں بال جبریل میں خود انہوں نے یہ لکھا ہے

گئے دن کہ تنہا تھا میں انجمن میں یہاں اب میرے رازداں اور بھی ہیں اور اس کم سواد بلکہ سبجاں نے جو یہ ادنیٰ کوشش اس مثنوی کے مطالب کو عام فہم بنانے کے لئے کی ہے اس کا مقصد بھی یہی ہے کہ اس ملک میں اقامت کے ہمدموں کی ایک ایسی زبردست جماعت پیدا ہو جائے جس کے سینہ میں ملت کا بہبود کے لئے وہی آگ روشن ہو جو تیس سال تک مسلسل اقبال کو جلاتی رہی۔
مسلمانوں اقبال تو ساری عمر اس آگ میں جلتا رہا۔ مرنے سے تین گھنٹے پہلے بھی اس کے دل کی سوزش بدستور تھی۔

علامہ کے ایک شیدائی محبتی خواجہ حسن اختر صاحب کا بیان ہے کہ ۲۰/۱ اور ۲۱/۱ پر ۱۹۳۰ء کی درمیانی شب میں ۱۱ اور ۲ کے درمیان علامہ لیٹے لیٹے دستہ اٹھ کر بیٹھے گئے اور تھوڑی دیر کے بعد ان کی آنکھوں سے آنسو رواں ہو گئے ہم لوگ جو پاس بیٹھے ہوئے تھے یہ ماجرا دیکھ کر گھبرائے گئے اور دریافت کیا کہ خیر تو ہے؟ جواب دیا۔ ہاں خیر ہے ہم نے سب گریہ پوچھا تو کہا، اس وقت میرے دل میں ایک خیال آ گیا کہ میں نے تو مسلمانوں کو کامیابی کا راستہ دکھایا ہے۔ لیکن انہوں نے میرے مشورے پر عمل نہ کیا تو ان کا کیا حال ہوگا۔ بس اس خیال نے مجھے تڑپا دیا۔

سلمانو! اقبال تو تمہیں زندگی کا طریقہ بتا کر رخصت ہو گئے چنانچہ وہ

کہتے ہیں ۷

زیارت گاہ اہل عزم و ہمت ہے لحد میری
کہ خاک راہ کو میں نے بنایا راز الوندی
بلکہ وہ تو اپنے آقا اور مولا کی خدمت میں بھی اپنی نسی سالہ کارگزاری
رپورٹ بایں الفاظ پیش کر چکے ہیں ۷

حضورِ ملت بیضا تپیدم

نوائے دلگدازے آفریدم


ادب گوید سخن را مختصر گو

تپیدم، آفریدم، آرییدم

سوال یہ ہے کہ کیا تم نے عشق کی وہ آگ اپنے سینوں میں سلگائی ہے، کیا
ذلت سوز جگر سے آشنا ہو گئے ہو؟ اگر تم نے ایسا نہیں کیا ہے تو اب وقت ضائع
کرنے کا موقع نہیں۔ پانی دم بدم بڑھ رہا ہے۔ ایسا نہ ہو کہ تم پر و گرام ہی تجویز
تے رہو اور ریزولوشن ہی پاس کرتے رہو اور پانی سر سے گزر جائے۔ پھر یہ
سے اور جلوس نعرے اور جھنڈے سب بیکار ہو جائیں گے اور اس ہلکی
نسی لبا طچھ جائے گی جس میں ہر جگہ "سوانتیکا" اور "گینتی" کا چمٹکار ہوگا۔
آؤ قرآن مجید کا واسن تمام لیں، آؤ واعتصموا بحبل اللہ جمیعاً پر

عمل کر کے پھر عزت کی زندگی بسر کرنے کا سامان کر لیں۔ میں نے عزم بالجزم
 لیا ہے کہ جب تک زندہ ہوں، مسلمانوں کو اقبال کے پیغام کی طرف بلاتا رہا
 گا۔ اور انشاء اللہ تعالیٰ سے

میں ظلمتِ شب میں لے کے نکلوں گا اپنے در ماندہ کارواں کو
 شرفشاں ہوگی آہ میری، نفس میرا شعلہ بار ہوگا



تمت

دیباچہ مثنوی اسرارِ خودی

(اشاعت اول ۱۹۱۲ء)

از علامہ ڈاکٹر محمد اقبال رحمۃ اللہ علیہ

یہ وحدت وجدانی یا شعور کا روشن نقطہ جس سے تمام انسانی تخیلات و جذبات و تمنیات مستبذ ہوتے ہیں۔ یہ پراسرار شے جو فطرت انسانی کی منتشر اور غیر محدود کیفیتوں کی شیرازہ بند ہے۔ یہ خودی "یا انانیت" میں جو اپنے عمل کی رد سے ظاہر اور اپنی حقیقت کی روئے مضمر ہے جو تمام شاہدات کی خالق ہے مگر جس کی لفظاً مشاہدہ کی گرم نگاہوں کی تاب نہیں لاسکتی کیا چیز ہے؟ کیا یہ ایک لازوال حقیقت ہے یا زندگی نے مجلس عارضی طور پر اپنی فوری عملی انراض کے حصول کی خاطر اپنے آپ کو اس فریب تخیل یا دروغ مصیبت آمیز کی صورت میں نمایاں

کیا ہے۔ اخلاقی اعتبار سے افراد و اقوام کا طرز عمل اس نہایت ضروری سوال کے جواب پر منحصر ہے اور یہی وجہ ہے کہ دنیا کی کوئی قوم ایسی نہ ہوگی جس کے حکماء اور علماء نے کسی نہ کسی صورت میں اس سوال کا جواب پیدا کرنے کے لئے دماغ سنور کی نہ کی ہو مگر اس سوال کا جواب افراد و اقوام کی دماغی قابلیت پر اس قدر انحصار نہیں رکھتا جس قدر کہ ان کی افتاد و طبیعت پر مشرق کی فلسفی مزاج قومیں زیادہ تر اس نتیجہ کی طرف مائل ہوئیں کہ انسانی "انا" محض فریب تخیل ہے اور اس پھندے کو گلے سے اتار دینے کا نام نجات ہے۔ مغربی اقوام کا عملی مذاق ان کو ایسے نتائج کی طرف لے گیا جس کے لئے ان کی فطرت مستقاضی تھی۔

ہندو قوم کے دل و دماغ میں عملیات و نظریات کی ایک عجیب طریق سے آمیزش ہوئی ہے۔ اس قوم کے موثر حکماء نے قوت عمل کی حقیقت پر نہایت دقیق بحث کی ہے اور بالآخر اس نتیجہ پر پہنچے ہیں کہ انا کی حیات کا یہ مشہور تسلسل جو تمام آلام و مصائب کی جڑ ہے عمل سے متعین ہوتا ہے یا یوں کہے کہ انسانی انا کی موجودہ کیفیات اور لوازمات اس کے گذشتہ طریق عمل کا لازمی نتیجہ ہیں اور جب تک یہ قانون عمل کام کرتا رہے گا وہی نتائج پیدا ہوتے رہیں گے۔ انیسویں صدی کے مشہور جرمن شاعر گوٹے کاہیر و فوسٹ جب انجیل یوحنا کی پہلی آیت میں لفظ کلام کی جگہ لفظ عمل ٹرپٹنا ہے (ابتدا میں کلام تھا کلام خدا کے ساتھ اور کلام ہی خدا تھا) تو حقیقت میں اس کی دقیقہ رس نگاہ اسی نکتہ کو دیکھتی ہے جس کو ہندو حکماء نے صدیوں

پہلے دیکھ لیا تھا اس عجیب و غریب طریق پر ہندو حکماء نے تقدیر کی مطلق العنانی
 اور انسانی حریت اور بالفاظ دیگر جبر و اختیار کی گتھی کو سلجھایا اور اس میں کچھ شک
 نہیں کہ فلسفیانہ لحاظ سے ان کی جدت طرازی داد و تحسین کی مستحق ہے
 اور بالخصوص اس وجہ سے کہ وہ ایک بہت بڑی اخلاقی جرأت کے ساتھ ان
 تمام فلسفیانہ نتائج کو بھی قبول کرتے ہیں جو اس قضیہ سے پیدا ہوتے ہیں
 یعنی یہ کہ جب انا کی تعین عمل سے ہے تو انا کے پھندے سے نکلنے کا ایک
 ہی طریق ہے اور وہ ترک عمل ہے۔ یہ نتیجہ انفرادی اور ملی پہلو سے نہایت
 خطرناک ہے اور اس بات کا مقتضی تھا کہ کوئی مجدد پیدا ہو جو ترک عمل کے
 اصلی مفہوم کو واضح کرے یعنی نوع انسان کی ذہنی تاریخ میں سری کرشن کا
 نام ہمیشہ ادب و احترام سے لیا جائے گا کہ اس عظیم الشان انسان نے ایک
 نہایت دلنریب پرانے میں اپنے ناک و قوم کی فلسفیانہ روایات کی تنقیدی
 اور حقیقت کو آشکار کیا کہ ترک عمل سے مراد ترک کالی نہیں ہے کیونکہ عمل اقتضائے
 فطرت ہے اور اس سے زندگی کا اتھو کام سے بلکہ ترک عمل سے مراد یہ ہے کہ عمل
 اور اس کے نتائج سے مطلق دل بستگی نہ ہو دوسری کرشن کے بعد سری رام فوج
 بھی اسی راستے پر چلے مگر افسوس ہے جس عروس معنی کو سری کرشن اور سری رام
 فوج بے نقاب کرنا چاہتے تھے سری شنکر کے منطقی طلسم نے اُسے پھر محبوب
 کر دیا اور سری کرشن کی قوم ان کی تجدید کے ثمر سے محروم رہ گئی۔

مغربی ایشیا میں اسلامی تحریک بھی ایک نہایت زبردست پیغام عمل تھی
گو اس تحریک کے نزدیک انا ایک مخلوق ہستی ہے جو عمل سے لازوال ہو سکتی ہے
مگر مسئلہ انا کی تحقیق و تدقیق میں مسلمانوں اور ہندوؤں کی ذہنی تاریخ میں ایک عجیب
غریب مماثلت ہے اور وہ یہ کہ جس نکتہ خیالی سے سری شنکر نے گیتا کی تفسیر کی اس
نکتہ خیالی سے شیخ محی الدین ابن عربی اندلسی نے قرآن شریف کی تفسیر کی جس نے
مسلمانوں کے دل و دماغ پر نہایت گہرا اثر ڈالا ہے۔ شیخ اکبر کے علم و فضل اور ان کی
زبردست شخصیت نے مسئلہ وحدت الوجود جس کے وہ انتھک مفسر تھے اسلامی
تخیل کا ایک لاینفک عنصر بنا دیا۔ احمد الدین کرمانی اور نضر الدین عراقی ان کی تعلیم
سے نہایت متاثر ہوئے اور رفتہ رفتہ چودھویں صدی کے تمام جمعی شہر اس لنگ
میں رنگین ہو گئے ایرانیوں کی نازک مزاج اور لطیف الطبع قوم اس طویل و مانع مشقت
کی کہاں متحمل ہو سکتی تھی جو جزو سے کل تک پہنچنے کے لئے ضروری ہے انہوں نے جزو
اور کل کا دشوار گزار درمیانی فاصلہ تخیل کی مدد سے طے کر کے "رگ چراغ" میں خون
آفتاب کا اور شرار سنگ میں "جلوہ طور" کا بلا واسطہ شاہدہ کیا۔

مختصر یہ کہ ہندو حکماء نے مسئلہ وحدت الوجود کے اسباب میں دماغ کو اپنا منہ طلب
بنایا مگر ایرانی شعرا نے اس مسئلے کی تفسیر میں زیادہ خطرناک طریق اختیار کیا یعنی انہوں نے
دل کو اپنی آماجگاہ بنایا۔ اور ان کی حسین و جمیل نکتہ آفرینوں کا آخر کار یہ نتیجہ ہوا کہ
اس مسئلے نے عوام تک پہنچ کر تقریباً تمام اسلامی اقوام کو ذوق عمل سے محروم کر دیا

علماء قوم میں سب سے پہلے غالباً ابن تیمیہ علیہ الرحمۃ اور حکماء میں واحد محمود نے
اسلامی تختیل کے اس ہمہ گیر سیلان کے خلاف صدائے احتجاج بلند کی مگر افسوس ہے
کہ واحد محمود کی تصانیف آج ناپید ہیں۔ ملا محسن فانی کشمیری نے اپنی کتاب بستان
مذہب میں اس حکیم کا نظور اساتذہ لکھا ہے جس سے اس کے خیالات کا پورا
اندازہ ہو سکتا ہے۔ ابن تیمیہ کی زبردست منطق نے کچھ نہ کچھ اثر ضرور کیا مگر حق یہ
ہے کہ منطق کی خشکی شعر کی دلربائی کا مقابلہ نہیں کر سکتی۔

شعرا میں شیخ علی حزین نے یہ کہہ کر تصوف برائے شعر گفتن خوب است
اس بات کا ثبوت دیا ہے کہ وہ حقیقت حال سے آگاہ تھے مگر باوجود اس بات
کے ان کا کلام شاہد ہے کہ وہ اپنے گرد و پیش کے اثرات سے محفوظ نہ رہ سکے ان
حالات میں یہ کیونکر ممکن تھا کہ ہندوستان میں اسلامی تختیل اپنے ہملی ذوق کو محفوظ رکھ
سکتا۔ مرزا بی بی علیہ الرحمۃ لذت سکون کے اس قدر دلدادہ ہیں کہ ان کو جنبش نگاہ
تک گوارا نہیں ہے

نراکت ہاست دماغوش منیا غانہ جیرت

مترہ برہم مزین نانشکستی رنگ تماشارا

اور میر خیائی مرحوم یہ تعلیم دیتے ہیں کہ

دیکھ جو کچھ سامنے آجائے منہ سے کچھ نہ بول

آہکھ آہکے کی پیدا کر دہن تصویر کا

مغربی اقوام اپنی قوت عمل کی وجہ سے تمام اقوام عالم میں ممتاز ہیں اور
 اسی وجہ سے اسرار زندگی کو سمجھنے کے لئے ان کے ادبیات و تخیلات اہل مشرق
 کے واسطے بہترین راہ نما ہیں اگرچہ مغرب کے فلسفہ جدید کی ابتدا ہالینڈ کے
 اسرابی فلسفی کے نظام وحدت الوجود سے ہوئی ہے لیکن مغرب کی طبائع پر رنگ
 عمل غالب تھا۔ مسئلہ وحدت الوجود کا یہ طلسم جس کو ریاضیات کے طریق استدلال
 سے پختہ کیا گیا تھا دیر تک قائم نہ رہ سکتا تھا۔ سب سے پہلے جرمنی میں انسانی
 انا کی انفرادی حقیقت پر زور دیا گیا۔ اور رفتہ رفتہ فلاسفہ مغرب بالخصوص
 حکمائے انگلستان کے عملی ذوق کی بدولت اس خیالی طلسم کے اثر سے آزاد
 ہو گئیں۔ جس طرح رنگ و بو وغیرہ کے لئے مختص حواس ہیں اسی طرح
 انسانوں میں ایک اور حواس بھی ہے جس کو جس واقعات کہنا چاہئے ہماری زندگی
 واقعات گرد و پیش کے مشاہدہ کرنے اور ان کے صحیح مفہوم کو سمجھ کر عمل پیرا ہونے پر
 منحصر ہے مگر ہم میں سے کتنے ہیں جو اس وقت کے کام لیتے ہیں جس کو میں
 نے جس واقعات کی اصطلاح سے تعبیر کیا ہے؟ نظام قدرت کے پراسرار بطن
 سے واقعات پیدا ہوتے رہتے ہیں اور ہوتے رہیں گے مگر بیکن (BACON)
 سے پہلے کون جانتا تھا کہ یہ واقعات حاضرہ جن کو نظریاتنا کے دل وادہ فلسفی اپنے
 تجیل کی بندھی سے نگاہ حقارت سے دیکھتے ہیں اپنے اندر حقایق و معارف کا ایک
 گنج گراں باہر پوشیدہ رکھتے ہیں۔ حق یہ ہے کہ انگریزی قوم کی عملی نکتہ رسی کا

احسان تمام دنیا کی قوموں پر ہے کہ اس قوم میں حس واقعات اور اقوام
عالم کی نسبت زیادہ تیز اور ترقی یافتہ ہے۔ یہی وجہ ہے کہ کوئی دماغ یافتہ
”فلسفیانہ نظام“ جو واقعات متعارفہ کی تیز روشنی کا متحمل نہ ہو سکتا ہو انگلستان
کی سرزمین میں آج تک مقبول نہیں ہوا۔ پس حکمائے انگلستان کی تحریریں
ادبیات عالم میں ایک خاص پایہ رکھتی ہیں اور اس قابل ہیں کہ مشرقی دل و
دماغ ان کے مستفید ہو کر اپنی قدیم فلسفیانہ روایات پر نظر ثانی کرے۔

یہ ہے ایک مختصر خاکہ اس مسئلے کی تاریخ کا جو اس نظم کا موضوع ہے۔
میں نے اس دقیق مسئلے کو فلسفیانہ دلائل کی پیچیدگیوں سے آزاد کر کے تخیل کے رنگ
میں رنگین کرنے کی کوشش کی ہے تاکہ اس کی حقیقت کو سمجھنے اور غور کرنے
میں آسانی پیدا ہو۔ اس دیباچہ سے اس نظم کی تفسیر مقصود نہیں۔ محض ان لوگوں
کو نشان راہ بتانا مقصود ہے جو پہلے سے اس عسیر الفہم حقیقت کی ذہنوں سے آشنا
نہیں۔ مجھے یقین ہے کہ سطور بالا سے کسی حد تک یہ مطلب نکل آئے گا۔ شاعرانہ
پہلو سے اس نظم کے متعلق کچھ کہنے کی ضرورت نہیں۔ شاعرانہ تخیل محض ایک ذریعہ ہے
اس حقیقت کی طرف توجہ دلانے کا کہ لذت حیات انا کی افراد سی حیثیت اس کے
اثبات استحکام اور توسیع سے وابستہ ہے یہ نکتہ مسئلہ حیات مابعد الموت کی
حقیقت کو سمجھنے کے لئے بطور ایک تمہید کے کام دے گا۔ ہاں لفظ خودی کے
متعلق ناظرین کو آگاہ کر دینا ضروری ہے کہ یہ لفظ اس نظم میں بمعنی ”غرور“

استعمال نہیں کیا گیا۔ جیسا کہ عام طور پر مستعمل ہے۔ اس کا مفہوم شخص
 "احساس نفس" یا "تعبین ذات" ہے مرکب لفظ بے خودی میں بھی اس
 کا یہی مفہوم ہے اور غالباً محسن تاثیر کے اس شعر میں بھی لفظ خودی
 کے یہی معنی ہیں

غریب تلزم وحدت دم از خودی نہ زند
 بود محال کشیدن میان آب نفس

مطبوعہ

دین محمدی پریس سرکلر روڈ، لاہور

شائع کردہ

سید محمد شاہ ایچ۔ اے۔ پرنٹر و پبلشر دفتر اقبال اکیڈمی

۵۴ (الف) سرکلر روڈ بیرون موچی گیٹ، لاہور

ایک ہزار

جولائی ۱۹۶۵ء

بار سوم

